

ఏప్రిల్
2016

120

సంపుటి : 10 సంచిక : 11 వెల రు. 10/-

ఈ సంచికలో.....

ప్రజాస్వామిక సాధనంగా సోషల్ మీడియా
పార్టీ అంతర్గత ప్రజాస్వామ్యం
అంటరానితనంపై తిరుగుబాటు చేయండి!
అమెరికా - రష్యా సిరియా అంతర్వ్యుధ్ధం
యఫ్పివోలు - గ్రామీణ ఆర్థికవ్యవస్థ
జెఎన్యు పై ఆరోపణలు - వాస్తవాలు
ఆరోగ్య సంరక్షణలో హద్దులెరగని క్యూబా
ప్రయివేట్ థర్నల్ విద్యుత్లో అధిక లాభాలు
ప్రయివేటురంగంలో రిజర్వేషన్లు కల్పించాలి
యువ కిరణం 'బండారు వెంకటేశ్వర్లు'

'బండారు వెంకటేశ్వర్లు'

వై. సిద్ధయ్య



ఉమ్మిటి నాగేశ్వరరావు, వారి నాగేంద్రుడు ఆయన సహచరులు, ఆమంచి కుటుంబరావు కూడా అప్పట్లో పార్టీకి అనుకూలంగా ఉండేవారు. పందిళ్లపల్లి చేనేత సొసైటీ నాయకత్వాన్ని, ఆ ప్రాంత చేనేత కార్మిక సంఘాన్ని గైడ్ చేస్తున్న కస్తూరి కుటుంబరావుతో వెంకటేశ్వర్లుకు సాన్నిహిత్యం ఏర్పడింది. పార్టీ పట్ల అంకిత భావం పెరిగింది. సమాజం కోసం జీవితాన్ని త్యాగంచేసి పూర్తికాలం కార్యకర్తగా మారాడు. ఆ తర్వాత వెనుతిరిగి చూడలేదు. యువకులను చైతన్యపర్చటంలోనే నిమగ్నమయ్యాడు. చేనేత ప్రజల్లో చైతన్యం కలిగించేందుకు గ్రామంలో వివిధ రకాల కార్యక్రమాలు చేపట్టాడు. వందలాది మందిని ఐక్యం చేశాడు. గ్రామంలో పార్టీని బలోపేతం చేశాడు.

ఆ సమయంలోనే పార్టీపై నిషేధం విధించారు. అప్పటికే పార్టీ నాయకుడిగా బాగా గుర్తింపు పొందిన బండారు వెంకటేశ్వర్లు కూడా రహస్య జీవితానికి వెళ్ళాలని పార్టీ నిర్ణయించింది. ఊరి వెలుపలే తోటల్లో రక్షణ తీసుకున్నాడు. అక్కడే పార్టీ సమావేశాలు జరిగేవి. ఆ గ్రామ ముసనబు సుబ్బారెడ్డి. బలగాని వెంకయ్య కరణం. వారిద్దరూ పాలకుల తొత్తులుగా పనిచేసేవారు. అజ్ఞాతంలో వున్న కమ్యూనిస్టుల ఆచూకీ కోసం గ్రామస్తులను వేధించేవారు. ప్రతిరోజూ రాత్రి గంట కొట్టేవారు. అది విన్న వెంటనే గ్రామ ప్రజలందరూ నెంటరుకు చేరుకోవాలని ఆదేశించారు. అందరినీ ఓ చోట చేర్చాక బరిసెలు, కర్రలు పట్టుకొని గ్రామంలో కమ్యూనిస్టుల ఆచూకీ కోసం సోదాలు జరిపేవారు. తమ ఆదేశాలను ఢిక్కరించిన వారిపై కక్షగట్టి ఇబ్బంది పెట్టేవారు. అయినా కమ్యూనిస్టులపై ప్రేమాభిమానాలున్న పేద ప్రజలు వారిని అక్కసు చేర్చుకున్నారు. రాత్రి సమయంలో చెంబు తీసుకొని కొందరు

అది 1959 మే 12 తేదీ! పాలపర్రు పొలిమేరల్లోని చింత తోపుల్లో తుపాకులు పేలాయి. ఒకదానివెంట ఒకటిగా తూటాలు ఉధృమ వీరుల గుండెలను చీల్చుకుపోతున్నాయి. ప్రజలకోసం ప్రాణాలను పణంగా పెట్టిన ఆ వీరుల నోటి నుంచి విప్లవ నినాదాలు మార్చోగు తున్నాయి. పక్కనున్న సహచరులు నేలకొర్రుగు తున్నా వారు నినాదాలను ఆపలేదు. ప్రాణం పోయేవరకూ సమసమాజ స్థాపనే తమ ధ్యేయమని చాటుతూనే వున్నారు. వారి విప్లవ రణని నాదం పాలపర్రు ప్రజల చెవుల్లో ఇప్పటికీ మార్మోగుతూనే వుంది. ఏటేటా అక్కడ వారికి అశ్రుతర్పణ చేస్తూనే వున్నారు. వారి ఆతయ బాటలో కదలుతామంటూ వందలాదిమంది ప్రతినబాసుతున్నారు. ఆనాడు నేలకొరిగిన వారిలో పందిళ్ళపల్లికి చెందిన యువ కిరణం బండారు వెంకటేశ్వర్లు ఒకరు! నిండా 24 ఏళ్ళ వయసు దాటని ఆయన అత్యంత ధైర్య సాహసాలతో ఉధృమబాటలో నడిచారు. నూనూగు మీసాల సవయవ్యవసంలో ప్రజలకోసం రక్తం ధారపోశారు. ఎర్రబావుటా నిగనిగలు చూస్తూ కష్టజీవుల రాజ్యం కోసం ఊపిరి వదిలారు.

కమ్యూనిస్టుల కంచుకోటగా పందిళ్ళపల్లి నిలిచింది. కష్టజీవుల కేంద్రమది. రెక్కాడితేగానీ డొక్కాడని చేనేత ప్రజలు ఎక్కువగా వున్న గ్రామమది. పోగుపోగు వడికే చేనేతల్లో చైతన్య జ్వాల రగిలించిన పోరు పందిరది! బండారు వెంకటేశ్వర్లు అక్కడే పుట్టారు. అక్కడే పెరిగారు. అక్కడే ఉధృమ కిరణమై మెరిశారు. చేనేత కార్మిక దంపతులు పాపయ్య, రాఘవమ్మల గారాల తనయుడు అతను. గ్రామంలోనే ప్రాథమిక విద్య అభ్యసించాడు. వివాహం కాలేదు. చేనేత వృత్తినే చేపట్టారు. ఆ వృత్తిదారుల వెతలను దగ్గరగా గమనించాడు. కష్టాలకు కారణాలను వెదికాడు. రేపటి ప్రపంచపు వెలుగులు ఎక్కువన్నాయో పసిగట్టాడు. వెంటనే గ్రామ యువజన సంఘంలో బాధ్యతలు చేపట్టారు. పార్టీ సభ్యుడి స్థాయికి ఎదిగారు. చేనేత పని చేస్తూనే గ్రామ యువకులను చేరదీశాడు. ప్రత్యేకంగా గ్రంథాలయం నడిపాడు.

కొంతకాలం పందిళ్ళపల్లి పార్టీ శాఖా కార్యదర్శిగా పనిచేశాడు. వాలుకుల ఉపాపతి,

సానుభూతిపరులు ఊరిబయటకు వెళుతున్నట్లు వచ్చేవారు. ఊరికి దూరంగా వున్న తోటల్లో తలదాచుకున్న వెంకటేశ్వర్లుకు ఆహారం అందించేవారు.

అజ్ఞాతంలో వుండగానే వెంకటేశ్వర్లుకు టైపాయిడ్ జ్వరం సోకింది. పగలు ఎటు తిరిగినా రాత్రికి తోటల్లో పోలేరమ్మ గుడి వద్దకు చేరేవాడు. గ్రామంలోని మత్స్యకారులు చేపల వలలు, తట్టలు తీసుకొని పేటకు వెళుతూ ఆయనకు మంచినీళ్ళు, బార్లీ జాప, మజ్జిగ అందించేవాళ్ళు. పోలీసుల ఒత్తిడి పెరిగింది. వెంకటేశ్వర్లును అప్పగిస్తే మంచినీళ్ళు హెచ్చరికలు ఆయన బంధువులకు చేరాయి. అతన్ని ఏమీ చేయమని భరోసా ఇచ్చారు. లొంగిపోతే పదిలేనామనీ ఆశ చూపారు. బంధువులతో గ్రామ పెత్తందారులు, పోలీసులు రాయబారం నడిపారు. వెంకటేశ్వర్లు లొంగిపోతే గ్రామస్తులనూ ఇబ్బంది పెట్టబోమని నమ్మబలికారు. బంధువులు వెంకటేశ్వర్లుతో దీనిపై చర్చించారు. లొంగిపోవడానికి వెంకటేశ్వర్లు నిరాకరించాడు. వారి మాటలు నమ్మొద్దని హితవు పలికాడు. తాను ప్రాణం పోయినా లొంగేది లేదని తేల్చిచెప్పాడు. "ఉధృమానికి ద్రోహం చేసేది లేదు. రెండు మూడు రోజులు ఓపిక పెట్టండి. జ్వరం తగ్గి ఓపిక వస్తే నేను ఇంకో చోటికి వెళతాను. గ్రామస్తులకు ఇబ్బంది లేకుండా మరోచోట ఆశ్రయం పొందుతా. అప్పటి దాకా ఓపిక పట్టండి. మీ అందరి శ్రేయస్సే నాకా కావాలి" అని వారికి నచ్చచెప్పాడు. ఆ తర్వాత కొత్తపట్నం శిక్షణా శిబిరానికి వెళ్ళలేక వెనుదిరిగిన వారిలో బండారు వెంకటేశ్వర్లు, పత్తిపాటి ఆదినారాయణ కూడా వున్నారు. 1950 మే ఒకటో తేదీ నాటికి నిర్బంధం పెరిగింది. గ్రామంలోనూ ఆయన బంధువులకు పోలీసుల వేధింపులు ఎక్కువయ్యాయి. చివరకు ఆదినారాయణ, కోటేశ్వరరావు, బండారు వెంకటేశ్వర్లు పందిళ్ళపల్లి వడమర తోటల గుండా రొంపేరుకు చేరారు. వెంకటేశ్వర్లుకు జ్వరం తగ్గలేదు. గంగవరంలోని తన బావగారింటికి వెళ్ళి కొద్దిరోజులు వుంటానని ఆయన ఆదినారాయణకు చెప్పారు. ఆదినారాయణ ఇచ్చిన పది రూపాయలు తీసుకొని బయలుదేరాడు. కొంచెం దూరం వెళ్ళాక నీరసంతో నడవలేకపోయాడు. సత్తువ తగ్గింది. పందిళ్ళపల్లి తోటల్లోని పోలేరమ్మ దేవాలయానికే చేరుకున్నాడు.

అప్పటివరకూ తమ ప్రియతమ నాయకుడిని చాలాకాలం కంటికి రెప్పలా కాపాడుకున్న గ్రామస్తుల్లో బలహీనత ఏర్పడింది. నిర్బంధం పెరిగింది. ఎవరి ద్వారా సమాచారం చేరిందో కానీ వెంకటేశ్వర్లు ఆచూకీ శత్రువుకు దొరికి (మిగతా 35వ పేజీలో)

1. యువ కీరణం 'బండారు వెంకటేశ్వర్లు' వై. సిద్దయ్య..... 2
2. ప్రజాస్వామిక సాధనంగా సాఫల్ మీడియా వి. శ్రీనివాసరావు 4
3. పార్టీ అంతర్గత ప్రజాస్వామ్యం ఎస్. వీరయ్య 8
4. అంటరానితనంపై తిరుగుబాటు చేయండి! భగత్ సింగ్ 10
5. అమెరికా - రష్యా సిరియా అంతర్బద్ధం ఎస్. వెంకట్రావు 13
6. యఫ్ ఏ హోలు - గ్రామీణ ఆర్థికవ్యవస్థ ఎ. కోటిరెడ్డి..... 16
7. జెఎన్ యు పై ఆరోపణలు - వాస్తవాలు అజయ్ ఆశీర్వాద్ మహాప్రశస్థ & దివ్య త్రివేది 19
8. ఆరోగ్య సంరక్షణలో హద్దులెరగని క్యూబా డాన్ ఫిట్స్ 24
9. ప్రయివేట్ థర్నల్ విద్యుత్ లో అధిక లాభాలు కన్నన్ కస్తూరి 29
10. ప్రయివేటురంగంలో లిజర్వేషన్లు కల్పించాలి బి.వి. రాఘవులు 32

మొన్న మద్రాసు ఐఐఐటీ, నిన్ను హైదరాబాద్ సెంట్రల్ యూనివర్సిటీ, నేడు ఢిల్లీలోని జవహర్ లాల్ నెహ్రూ యూనివర్సిటీ... ఇలా దేశంలో మేధో చర్చకు కేంద్రాలుగా ఉన్న ఒక్కో విశ్వవిద్యాలయంపై కాషాయ పరివారం దాడులకు దిగుతున్న తీరు ప్రజాస్వామ్య వాదులకు ఆందోళన కలిగిస్తోంది.

మద్రాసు ఐఐఐటీలో సామాజికాంశాలపై నిత్యం చర్చలు జరిపే అంబేద్కర్-పెరియార్ స్టడీ సర్కిల్ దేశ వ్యతిరేక కార్యకలాపాలకు పాల్పడుతున్నదంటూ దాని గుర్తింపును అధికారులు రద్దు చేశారు. విద్యార్థుల ఆందోళన, ప్రతిపక్షాల విమర్శలతో ప్రభుత్వం పాక్షికంగా దిగివచ్చింది. రెండోది హైదరాబాద్ సెంట్రల్ యూనివర్సిటీ(హెచ్ సీఐఐ). ఇక్కడ అంబేద్కర్ విద్యార్థి సంఘం (ఎఎన్ఎ) జాతి వ్యతిరేక కార్యకలాపాలకు పాల్పడుతున్నదని స్వయంగా కేంద్ర మంత్రులు దత్తాత్రేయ, స్మృతి ఇరానీ ఉత్తరాలు రాయడంతో అధికార యంత్రాంగం అయిదుగురు దళిత విద్యార్థులను బహిష్కరణకు గురిచేయడం, రోహిత్ వేముల ఆత్మహత్య చేసుకోవడం జరిగింది. జెఎన్ యులో కన్నయ్య కుమారితో సహా విద్యార్థి నాయకులు జాతి వ్యతిరేక నినాదాలు ఇచ్చారన్న అభియోగంతో అరెస్టు చేశారు. నిజానికి కాషాయ లాబోరేటరీలో తయారైన నకిలీ వీడియోల ఆధారంగా వారిని అరెస్టు చేశారని తేలింది.

ఇలా ఉన్నత విద్యా కేంద్రాల్లో కాషాయ పరివారమే సమస్యలు సృష్టించి, వాటి ఆధారంగా వారే విద్యాసంస్థలపై దాడి చేస్తున్నారు ఎందుకు? రెండు కారణాలున్నాయి. మొదటిది ఈ సంస్థలు తమ హిందూత్వ ప్రచారానికి అడ్డుగా నిలబడుతున్నాయి గనుక. మతతత్వ భావజాలం అశాస్త్రీయత, అహేతుకత మీద ఆధారపడి విస్తరిస్తుంది. హేతుబద్ధ ఆలోచనలున్నచోట మతతత్వం నిలవలేదు. పైన చెప్పిన సంస్థలన్నీ ప్రజాతంత్రయుత చర్చలకు, భావ ప్రకటనా స్వేచ్ఛకు నిలయాలు. దేశంలో జరిగే రాజకీయ, ఆర్థిక, సామాజిక, సాంస్కృతిక పరిణామాలను వివిధ కోణాల్లో చర్చించే కేంద్రాలుగా ఇవి భాసిస్తున్నాయి. ముఖ్యంగా జెఎన్ యు ఇటువంటి చర్చలకు చాలా కాలంగా కేంద్రంగా ఉంది. అందవల్లనే అక్కడినుండి వచ్చిన అనేకమంది దేశ ఆర్థిక, రాజకీయ, ఇతర రంగాల్లో ప్రముఖ పాత్ర నిర్వహిస్తున్నారు. ఇటువంటి హేతుబద్ధమైన చర్చ మతతత్వానికీ, మతతత్వ వాదులకూ పడదు. దాన్ని ఒక ప్రమాదంగా వారు భావిస్తారు. అందుకే ఈ కేంద్రాలపై వారు పనిగట్టుకుని దాడి చేస్తున్నారు. కేంద్ర ప్రభుత్వం వారి చేతుల్లో ఉంది గనుక ఒకవైపు ప్రభుత్వం బల ప్రయోగం చేస్తుంటే, మరోవైపు హిందూత్వ శక్తులు వీటిపై 'జాతివ్యతిరేక' ముద్ర వేస్తూ ప్రచార దాడికి దిగుతున్నాయి.

రెండవది, ప్రజలకు ముఖ్యంగా యువతకు అనేక హామీలిచ్చి అధికారంలోకి వచ్చిన మోడీ ప్రభుత్వం ఈ రెండేళ్లలో బదా కార్పొరేట్ శక్తులకు దేశ సంపదను దోచిపెట్టడం మినహా ప్రజలకు చేసినదేమీ లేదు. కొత్త పరిశ్రమలు లేవు. ఉన్న ఉద్యోగాలు పోతున్నాయి. నిరుద్యోగం తాండవిస్తోంది. యువతలో నిరాశ, నిస్సహాయ పెరుగుతున్నాయి. అందువల్ల వారు మోడీ ప్రభుత్వంపై అనేక రూపాల్లో అసహనం వ్యక్తం చేస్తున్నారు. ఈ అసహనం ఆందోళనగా, ఉద్యమాలుగా మారకుండా ఉండాలంటే అసలు సమస్యలనుండి ప్రజల దృష్టి మరల్చడం అవసరం. 'జాతివ్యతిరేక' చర్చలేవనెత్తుతూ విశ్వ విద్యాలయాలపై సంఘపరివారం దాడి చేయడం వెనుక ఇది కూడా ఒక కారణం. నిన్ను గొడ్డుమాంసంపై చర్చ, నేడు జాతి వ్యతిరేక నినాదాలు... అన్నీ కూడా హిందూత్వ శక్తుల వ్యూహంలో భాగమే.

మోడీ ప్రభుత్వానివి కార్పొరేట్, మతతత్వాల కాక్టైల్ విధానాలని అందుకే ఇది మరింత ప్రమాదకరమైందని సిపిఐ(ఎం) చేసిన హెచ్చరిక ఎంత సరైందో ఇప్పుడు రుజువువుతోంది. వామపక్ష, లౌకిక, ప్రజాతంత్ర శక్తుల విశాల ఐక్యతతోనే వీటిని తిప్పికొట్టగలం. ఆ పని హెచ్ సీఐఐలో ప్రారంభమైంది, జెఎన్ యు ద్వారా దేశవ్యాపితంగా విస్తరిస్తోంది. కాషాయ పరివారానికి ప్రతిఘటన పెరుగుతోంది.

సంపాదకుడు:
ఎస్. వెంకట్రావు


సంపాదక వర్గం:
పాటూరు రామయ్య
బి.వి. రాఘవులు
తమ్మినేని వీరభద్రం
ఎస్. వీరయ్య
తెలకపల్లి రవి

భారత కమ్యూనిస్టు పార్టీ (మార్క్సిస్టు)
ఆంధ్రప్రదేశ్ రాష్ట్ర కమిటీ తరపున
ప్రచురణ కర్త, ముద్రాపకుడు: బి.వి.రాఘవులు
సంపాదకుడు : ఎస్. వెంకట్రావు
ముద్రణ : ప్రజాశక్తి డైలీ ప్రింటింగ్ ప్రెస్,
ఫ్లాట్ నెం 21/1, అజహరాబాద్, హైదరాబాద్-20
ఫోన్: ఎడిటోరియల్ 0866-2573822
మేనేజర్: 040-27673787
Email: svenkatarao_1958@yahoo.com
visit cpi(m) site at : cpim.org

చందా వివరాలు
విడిపత్రిక: రూ.10, సంవత్సర చందా:రూ.100, పోస్టు ద్వారా రూ. 120
పోస్టు ద్వారా లేదా ఏజెంటు ద్వారా తెప్పించుకోవచ్చు.
లేదా మీ స్థానిక పార్టీ కార్యాలయంలో సంప్రదించండి.
ప్రజాశక్తి బుక్ హౌస్ అన్ని బ్రాంచీలలోనూ లభిస్తాయి.

చిరునామా
మేనేజర్,
మార్క్సిస్టు (సైద్ధాంతిక మాసపత్రిక),
ఎం.వి.జిజ్ఞాసకేంద్రం,
డోర్ నెం. 27-30-3, ఆకులవారి వీధి,
గవర్నర్ పేట, విజయవాడ-520 002

ప్రజాస్వామిక సాధనంగా సోషల్ మీడియా



రచయిత సిపిఐ (ఎం) కేంద్ర కార్యదర్శి వర్ణ సభ్యులు

వి. శ్రీనివాసరావు ✍️

జనవరి 29న నర్సాపురంలో జరిగిన సోషల్ మీడియా వర్క్‌షాప్‌లో వి.శ్రీనివాసరావు గారి ప్రసంగం.

గత దశాబ్ద కాలంలో సోషల్ మీడియా చాలా పాపులర్ అయ్యింది. పాలకుల ఆంక్షలను ఎదిరించి విస్తృతమైంది. అయినా ఇప్పటికీ అనేకమంది దీన్ని అందుకోవడంలో ఇంకా వెనకబడి ఉన్నారు. సోషల్ మీడియాను ఉపయోగించుకోవడంలో మనం చేస్తున్న ప్రయత్నం సముద్రంలో నీటిబొట్టు లాంటిది. మన దేశంలో ప్రగతిశీల ఉద్యమాలతో పోల్చుకుంటే అభివృద్ధినిరోధక శక్తులు దీన్ని మరింత చురుగ్గా ఉపయోగించుకుంటున్నాయి. మతోన్మాద భావాలను ప్రచారం చేయడంలో ఆర్ఎస్ఎస్ ముందుంది. వాళ్ళు అబద్ధాలను అందంగా, శక్తివంతంగా ప్రచారం చేస్తున్నారు. వారి అబద్ధాన్ని నిజంతో ఓడించాలి. అలా ఓడించాలంటే నిజాలేమిటో మనకు తెలియాలి. ఆ తెలిసినదాన్ని ఎలా ప్రయోగించాలి, ఏ సందర్భంలో ఎలాంటి నిజాన్ని మనం బయటకు తీసుకురావాలి అనేది అర్థం కావాలి. సోషల్ మీడియాలో లైక్లు, షేర్లకే పరిమితం కాకుండా మనపై జరిగే దాడి నుండి ఆత్మరక్షణ చేసుకుంటూనే సైద్ధాంతిక ఎదురుదాడి చేయాలి. సంఘీయులు ఒక పథకం ప్రకారం సాగించే అబద్ధపు ప్రచారాన్ని తిప్పికొట్టాలి. ఇలా చేయాలంటే మనకి విషయం మీద పట్టు ఉండాలి. ముఖ్యమైన అంశాన్ని తక్కువ పదాలతో సూటిగా ప్రయోగించాలి. ప్రచారమనే భావజాల యుద్ధరంగంలో ప్రజలను కూడగట్టినప్పుడే మన భావజాలం ఖాతికశక్తిగా మారుతుంది. అదే సామాజిక మార్పుకు నాంది అవుతుంది.

యావత్ సామాజిక జీవితం సోషల్ మీడియాతో మమేకమైపోతోంది. ఇవాళ రాజ

కీయాల్లోనే కాక, పెద్ద వ్యాపార సాధనంగా కూడా సోషల్ మీడియా ఉన్నది. ఈమధ్య ఫ్రీ బేసిక్స్ పై పెద్ద చర్చ జరిగింది. కొంతమంది నాయకులు కూడా ఫ్రీ బేసిక్స్ ను వ్యతిరేకించటం అన్యాయం అని చెబుతున్నారు. ట్రాయ్ దగ్గర నుంచి ఫ్రీబేసిక్స్ కు అనుమతి సంపాదించడం కోసం ఫేస్ బుక్ వెయ్యికోట్ల రూపాయలు ఖర్చు పెట్టింది. దేశంలోని అన్ని ప్రముఖ పత్రికల్లోనూ ఫ్రీబేసిక్స్ కు సంబంధించిన పూర్తిపేజీ ప్రకటనలు ఇచ్చారు. నెట్ న్యూట్రాలిటీని సపోర్ట్ చేసేవారి అకౌంట్లను వద్దనుకుంటే బ్లాక్ చేయొచ్చంటూ నోటిఫికేషన్లను పంపే స్థాయికి ఫేస్ బుక్ దిగజారిపోయింది. ఇది దేశానికి సంకేతం? ఫేస్ బుక్ ని వ్యాపారమయం చేసి వినియోగదారుల స్వేచ్ఛను హరించడానికి ఈ రకంగా ప్రయత్నిస్తున్నది. అంటే దీనిబట్టి మనకేం అర్థమవుతుంది? సోషల్ మీడియాను నడిపేవారు కూడా దీన్ని ఒక వ్యాపార సాధనంగా నడుపుతున్నారు. గూగుల్, ఫేస్ బుక్, ట్విట్టర్ వగైరాలన్నీ కార్పొరేట్ కంపెనీలే. లాభాలే వాటికి పరమావధి. కార్పొరేట్ ప్రయోజనాలు కాపాడటానికి కూడా సోషల్ మీడియా పని చేస్తుంది. ఆ ఉచ్చులో మనం పడకుండా దాన్ని వాడుకోవాలి. అయితే కొంతమంది దీని ద్వారా చెడు మాత్రమే జరుగుతుందని అపోహపడుతున్నారు. ఇదొక ప్రచార సాధనం. ఎవరు ఏ ప్రయోజనం కోసం వాడుతున్నారో దాన్ని బట్టి దీని స్వభావం ఉంటుంది. అంతేకాని దీనికంటూ స్వతసిద్ధంగా నిర్దిష్ట స్వభావం ఉండదు.

ప్రగతిశీలవాదులైనా, ప్రగతినిరోధకులైనా దానికి ఒక్కటే. కాకుంటే డబ్బున్నవాళ్లు మరింత సమర్థవంతంగా దీన్ని ఉపయోగించుకోగలుగుతారు. మానవశక్తితో దాన్ని ఓడించాలి. ఉదాహరణకు యూ ట్యూబ్ నే తీసుకోండి.

మనం ఆ సైట్ లోకి ఉచితంగా వీడియోలను అప్ లోడ్ చేయవచ్చు. అందరూ ఉచితంగా అప్ లోడ్ చేస్తోంటే దాని నిర్వహణ ఎలా సాధ్యమౌతుంది? ఎలా సాధ్యమౌతుందంటే మనం అప్ లోడ్ చేస్తోన్న వీడియోల మీద యూ డ్స్ రూపంలో వందల కోట్ల రూపాయల ఆదాయాన్ని ఆర్జిస్తున్నారు. సోషల్ మీడియాలో మన కార్యకలాపాల వల్ల ఆయా కంపెనీలకు లక్షల కోట్ల రూపాయల ఆదాయం వస్తోంది. సోషల్ మీడియా కూడా ఒక వ్యాపారమే. ప్రజా శ్రేయస్సు కోసమో, ప్రజా ఉద్యమాల కోసమో అది పెట్టారనుకుంటే పొరబాటే. ఫేస్ బుక్ అధినేత జుకర్ బర్గ్ తన షేర్లనున్నంటిని పంచుతున్నా అనగానే అతన్ని చాలామంది అభినందించారు. కానీ ఇది కూడా ఒక వ్యాపార తంత్రం. ప్రభుత్వాలకు చెల్లించాల్సిన పన్ను ఎగ్గొట్టడానికి ఇదొక సాధనం. అంతే కాదు.. తమ లాభాల్లో ఎంతోకొంత సామాజిక కార్య క్రమాలకు ఉపయోగిస్తేనే వారికంటూ ఒక మంచి పేరు వస్తుంది. ఇది మంచిపేరును సంపాదించుకునే దానిలో ఒక భాగం. ఎంత మంచి పేరు వుంటే వ్యాపారం అంత అభివృద్ధి అవుతుంది.

సోషల్ మీడియాపై అధిపత్యం ఉన్న వర్గాలు దాన్ని సమాచార గుత్తహక్కు కోసం వాడుకుంటున్నారు. ఈరోజు ప్రపంచంలోని అత్యధిక సమాచారం గూగుల్, ఫేస్ బుక్ లాంటి సంస్థల ద్వారానే పోతుంది. వారు దేన్ని ఎలా ఇవ్వాలనుకుంటే అలా ఇస్తారు. ఇలా వారు చేసేకొద్దీ పౌరులకు స్వేచ్ఛ తగ్గుతుంది. ఇలాంటి ప్రయత్నంలో భాగంగానే ఫ్రీబేసిక్స్ వచ్చింది. ఫేస్ బుక్ ఇచ్చే సమాచారం కాకుండా వేరే ఏ సమాచారాన్ని మనం తెలుసుకోవడానికి అవకాశం ఉండదు. ఉచితంగా ఇచ్చినంత మాత్రాన మనకు అవసరం లేని సమాచారంతో ఏం

చేయాలి. వారు చెప్పినట్లు ప్రభావితం కావడం తప్ప, అంటే వారు ప్రజాభిప్రాయాన్ని ఎలా మలచాలనుకుంటే అలా మలచవచ్చు. అందుకే ప్రజాస్వామికవాదులంతా ఫ్రీడెన్స్ వ్యతిరేకించారు. నెట్ న్యూట్రల్ గా ఉండాలని, ప్రత్యేకంగా ఎవరి కొమ్మూ కాయకూడదని ట్రాయ్ కూడా తీర్చునివ్వడంతో ఆఖరికి తాత్కాలికంగానైనా విజయం సాధించారు.

ఇక రెండవ ఆంశం సోషల్ మీడియాను ఉపయోగించుకొని వ్యాపారాన్ని ప్రమోట్ చేసుకోవడం. డబ్బులిచ్చి తమ వ్యాపారాలను ప్రమోట్ చేసుకునే అవకాశాన్ని కూడా ఫేస్ బుక్ కల్పిస్తోంది. అంటే బిజినెస్ ప్రమోషన్ కి కూడా ఇదొక సాధనంగా ఉన్నది. పేపర్ లో, టివీ లో కన్నా మరింత దగ్గరగా, పాపులర్ గా ఈ వాణిజ్య ప్రచారం సాగుతోంది. ఇంటర్ నెట్ వాడే వ్యక్తి ఆలోచనలను అది పసిగడుతుంది. మనం చేసే సెర్చ్ ఆధారంగా, మనం వాడే వెబ్ సైట్లు ఆధారంగా మన అభిరుచులను, అభిప్రాయాలను అది తెలుసుకుంటుంది. మనతో ఎవరెవరు సంబంధాల్లో ఉన్నారో వారి అభిరుచులేమిటో కూడా తెలుసుకుంటుంది. దాని ఆధారంగా ఏ వ్యక్తికావ్యక్తికి ప్రత్యేకంగా అడ్వర్టైజ్ మెంట్లు వస్తాయి. పక్కపక్కనే కూర్చుని బ్రౌజ్ చేసే వారికి ఒకే రకమైన యాడ్స్ రావు. వేర్వేరుగా వస్తాయి. దీన్నే ఫిల్టర్ బబుల్ అంటారు. యాడ్స్ లో వచ్చే ఏదైనా ఒక వస్తువును మనం పరిశీలిస్తే దాన్ని కొనే దాకా ఆ యాడ్ మన వెంట పడుతూనే ఉంటుంది. ఇలా సోషల్ మీడియా సమర్థవంతమైన వ్యాపార సాధనంగా కూడా పనిచేస్తోంది.

వ్యక్తిగత జీవితాలను కూడా ఇది ప్రభావితం చేస్తుంది. సమాచారం ఇచ్చివుచ్చుకోవడంతో పాటు పెళ్లిళ్లు, ప్రేమలు, స్నేహాలకు కూడా ఇదొక సాధనంగా ఉన్నది. రకరకాల ఎంటర్టైన్ మెంట్ లకు ఇది వేదికగా ఉంది. మంచి టాలెంట్ ఉండి, తమ టాలెంట్ ను ప్రదర్శించే అవకాశాలు రానివారికి కూడా ఇదొక వేదికగా ఉంది. ఈ కోణంలోనే అనేక పార్ట్ ఫిలింలు, తమ నైపుణ్యాన్ని ప్రదర్శించే ఇతరత్రా వీడియోలను ఈ మధ్య యూ ట్యూబ్ లో చూస్తున్నాము. అంటే తమ టాలెంట్ ను సోషల్ మీడియా ద్వారా రుజువు చేసుకొని తద్వారా అవకాశాలను పొందుతున్నారు. ఉద్యోగావకాశాల కోసం లింక్ డిన్ వంటి ప్రొఫెషనల్ మాధ్యమం కూడా ఉంది. తద్వారా పెద్దపెద్ద కంపెనీలలో ఉన్నతోద్యోగాలను పొందగలుగుతారు.

ప్రపంచవ్యాప్తంగా అత్యధికుల్ని ప్రభావితం చేసిన మీడియా ఏదైనా ఉందంటే అది సోషల్ మీడియా అని చెప్పుకోవచ్చు. దీనికి

“1999లో సియాటిల్ లో ప్రపంచ పెట్టుబడి దారుల సమావేశానికి వ్యతిరేకంగా పెద్ద ఉద్యమం నడిచింది. ఆ ఉద్యమానికి సంబంధించిన జన సమీకరణ మొత్తం ఈ మెయిల్స్ ద్వారానే జరిగింది. దీని తర్వాత ఈ కమ్యూనికేషన్ వ్యవస్థను ఉద్యమాలకూ ఉపయోగించుకోవచ్చని అర్థమైంది.”



వేల మందితో బహిరంగ సభలు

ప్రధాన కారణం ఇంటర్ నెట్. దీని గురించి మీ అందరికీ తెలుసు. ప్రత్యేకంగా చెప్పాల్సిన అవసరం లేదు. అయితే.. ప్రపంచవ్యాప్తంగా సమాచార వ్యవస్థ అభివృద్ధికి ఇంటర్ నెట్ తోడ్పడిందని చెప్పడానికి అనేక ఉదాహరణలు చెప్పొచ్చు. 1999లో సియాటిల్ లో ప్రపంచ పెట్టుబడి దారుల సమావేశానికి వ్యతిరేకంగా పెద్ద ఉద్యమం నడిచింది. ఆ ఉద్యమానికి సంబంధించిన జన సమీకరణ మొత్తం ఈ మెయిల్స్ ద్వారానే జరిగింది. దీని తర్వాత ఈ కమ్యూనికేషన్ వ్యవస్థను ఉద్యమాలకూ ఉపయోగించుకోవచ్చని అర్థమైంది. ఈ కమ్యూనికేషన్ వ్యవస్థ అభివృద్ధి అయిన తర్వాతనే గ్లోబలైజేషన్ అనే ఆలోచన విస్తృతమైంది. ప్రధానంగా ఐటీ విస్తరణ కూడా పెరిగింది. వైద్య, ఆర్థికరంగాల్లో కూడా ఒక ముఖ్యమైన మార్పుని తీసుకు రావడంలో దీని పాత్ర ఎంతో ఉందని చెప్పొచ్చు. ఇలా ప్రపంచమంతా సన్నిహితం కావడానికి గ్లోబలైజేషన్ కారణమైతే, గ్లోబలైజేషన్ విస్తరించడానికి కారణం టెలికమ్యూనికేషన్ వ్యవస్థ. ఈ క్రమంలో వచ్చినవే కంప్యూటర్లు, ఇంటర్ నెట్, ఈ మెయిల్స్ తదితరాలన్నీ ఆ తర్వాత వచ్చినవే స్ట్రాటోఫోన్స్. ఈ స్ట్రాటోఫోన్స్ వచ్చిన తర్వాత కమ్యూనికేషన్ వ్యవస్థ స్వరూపమే మారిపోయింది. కమ్యూనికేషన్ వ్యవస్థ ఒక

స్ట్రాట్ మీడియాగా మారిపోవడానికి మొబైల్ ఫోన్ ప్రధాన కారణం. వ్యవసాయం, రవాణా, టూరిజం ఇలా అనేక రంగాల్లో ఇది విస్తరిస్తోంది. దీన్నే ఇంటర్ నెట్ ఆఫ్ థింగ్స్ అంటున్నారు.

ప్రస్తుతం సెల్ ఫోన్ వినియోగం అనేది సాధారణం అయిపోయింది. కాలే రేట్లు తగ్గిపోవడం, నెట్ సదుపాయం రావడం.. చాలా తక్కువ కాలంలో ఇంటర్ నెట్ విప్లవం అనేది సాధ్యపడింది. దీంతో ఇంటర్ నెట్ బేస్డ్ గా ఫోన్ సౌకర్యం కూడా అందుబాటులోకి వచ్చింది. దీంతో ఫోన్ లోనే అన్ని లావాదేవీలు చేసుకునే పరిస్థితి ఏర్పడింది. ఇంతటి విప్లవాత్మకమైన మార్పు తీసుకొచ్చిన ఇంటర్ నెట్, సోషల్ మీడియా సహా ఇంటర్ నెట్ సంబంధిత సేవలను ప్రజలకు, ప్రజా ఉద్యమాలకు, సమాజానికి ఉపయోగపడేలా ఎలా వాడుకోవాలి? సామాజిక అభివృద్ధికి దీన్ని సాధనంగా ఎలా ఉపయోగించుకోవాలి అని చర్చ జరుగుతున్నది. భావం (ఐడియా) భావంగానే ఉన్నంత వరకూ దానికి విలువ ఉండదు. ఆ భావాన్ని ప్రజలు అంగీకరిస్తే అది భౌతిక శక్తిగా మారుతుంది. భావాన్ని ప్రజలు అంగీకరించగలిగితే ఏ ఉద్యమకారుని కైనా, ఉద్యమానికైనా అదొక ఎస్సెట్. అది సోషల్ మీడియాకి సరిగ్గా సరిపోతుంది. సోషల్ మీడియా లక్ష్యం ఏమిటి?. భావాన్ని భౌతికశక్తిగా

“ ఢిల్లీలో ఆప్ అధికారంలోకి రావడానికి సోషల్ మీడియా గణనీయమైన పాత్ర నిర్వహించింది. అమెరికాలో వాల్స్ట్రీట్ ఉద్యమం అంత తీవ్ర రూపం తీసుకుందంటే... దానికి కారణం సోషల్ మీడియానే. ట్యూనీషియా మొదలుకొని నేటి జెబన్ యువరకు అనేక ప్రజా ప్రతిఘటనోద్యమాల్లో సాధనమైంది. ”

మార్చడం. సమాజంలో వివిధ భావాల మధ్య నిరంతరం పోరాటం జరుగుతూ ఉంటుంది. మనకు తెలియకుండానే ప్రతి ఒక్కరూ ప్రత్యక్షంగా కానీ, పరోక్షంగానీ భావాల మధ్య జరుగుతున్న పోరాటంలో పాత్రలమోతున్నాం. అయితే ఏరకంగా దీన్ని మనం భౌతికశక్తిగా మార్చ గలం? దీన్ని మనం మూడు రకాలుగా ఉపయోగించుకోవచ్చు. ప్రచార సాధనంగా, ఆందోళన సాధనంగా, నిర్మాణ సాధనంగా ఉపయోగించుకోవచ్చు. ఒకప్పుడు వార్తాపత్రిక, తర్వాత టీవీ, ఎలక్ట్రానిక్ మీడియా... ఇప్పుడు డిజిటల్ మీడియా. ప్రింట్, ఎలక్ట్రానిక్ మీడియాతో పోల్చుకున్నప్పుడు సోషల్ మీడియా చాలా శక్తివంతమైనది. ఇందులో ఉన్న ప్రత్యేకత ఏమిటంటే... ఇదొక భాగస్వామ్య మీడియా. ఇందులో ప్రతి ఒక్కరూ భాగస్వాము లుకావొచ్చు. మన భావాలను ఇతరులకు వేగంగా అందించొచ్చు, వారితో చర్చించొచ్చు. విభేధించొచ్చు. అంగీకరింపజేయొచ్చు. విలేకరి, ఎడిటర్, ప్రింటర్, పబ్లిషర్ అంతా ఒక్కరే. ఎవరి భాషలో వారు మాట్లాడుకోవచ్చు. ప్రపంచంలో మారు మూలనున్న వారికి కూడా మన అభిప్రాయాలు అందించొచ్చు. వారితో సంభాషించవచ్చు. ఇలా ప్రపంచాన్నే అతి దగ్గరగా చూడొచ్చు. ఈ నెట్ వర్క్ లో ఎంత ఎక్కువ మందిని భాగస్వాములను చేయగలిగితే భావాల అంత ఎక్కువగా వ్యాప్తి చెందుతాయి. ఢిల్లీలో ఆప్ అధికారంలోకి రావడానికి సోషల్ మీడియా గణనీయమైన పాత్ర నిర్వహించింది. అమెరికాలో వాల్స్ట్రీట్ ఉద్యమం అంత తీవ్ర రూపం తీసుకుందంటే... దానికి కారణం సోషల్ మీడియానే. ట్యూనీషియా మొదలుకొని నేటి జెబన్ యువరకు అనేక ప్రజా ప్రతిఘటనోద్యమాల్లో సాధనమైంది. అంటే అంశాల వారీగా ఆయా సమస్యలను బట్టి ప్రజలను సమీకరించడానికి సోషల్ మీడియా ఒక వేదికగా రూపాంతరం చెందింది.

పంటి టెక్నాలజీ పడనివాళ్లు కూడా కొందరున్నారు. ఆధునికతను వ్యతిరేకించే ఛాందస వాదులే కాకుండా టెక్నాలజీ కావాలనే వారు కూడా కొన్ని సందర్భాలలో దీని పట్ల వ్యతిరేకాభిప్రాయాన్ని కలిగి ఉంటున్నారు. ఛాందస వాదులు తమ ఛాందసభావాలను వ్యాప్తి చేయడానికి ప్రతిభావంతంగా ఉపయోగించుకుంటున్న వైనమూ చూస్తున్నాం. గతంలో ఉద్యోగాలు పోతాయనే ఆందోళనతో యాంటీ కంప్యూటరైజేషన్ ఉద్యమం నడిచినపుడు కొందరిలో ఈ వ్యతిరేకత వచ్చింది.. కానీ ఇప్పుడు ఆ పరిస్థితి మారింది. గతంలో ఉద్యోగాల పరిరక్షణ కోసం కంప్యూటర్ అంటేనే ఆటోమేషన్ అనుకొని వ్యతిరేకించారు. కాని ఇప్పుడు కంప్యూటర్ లో కూడా ఆటోమేషన్ వచ్చింది. గతంలో కంప్యూటర్ల వల్ల ఉద్యోగా లొచ్చాయని భావించిన వాళ్లు కూడా నేడు కంప్యూటర్ ఆటోమేషన్ ను వ్యతిరేకిస్తున్నారు. ఏ టెక్నాలజీ అయినా మానవాభివృద్ధికి ఉపయోగడపాలనేది ఈ పరిణామ సారాంశం. పరిణామ క్రమంలో ఒక చిన్న ఆవిష్కరణలో వచ్చిన మార్పు మొత్తం సమాజ మార్పుకు దారితీస్తుంది. ఒక ఇంటర్నెట్ వల్ల, సోషల్ మీడియా వల్ల కలిగి మార్పు సమాజ పరిణామం మీద ఎలా ఉంటుంది?

ఇంటర్నెట్ ను ఉపయోగించుకుని అబద్ధాలు, రూమర్స్ ప్రచారం చేసేవాళ్లున్నారు. ముఖ్యంగా ఇటీవల కాలంలో బిజేపి, ఆర్ఎస్ఎస్ పరివారం ఒక పథకం ప్రకారం వామ పక్షాలు, లౌకికవాదుల మీద తప్పుడు ప్రచారం చేయడానికి ఈ మీడియాను వాడుకుంటున్నది. 2014 ఎన్నికల ముందునుండే మోడీ తనను తాను ప్రధాని అభ్యర్థిగా దేశంముందు ఫోకస్ చేసుకోవడానికి సోషల్ మీడియాను సాధనంగా వాడుకున్నాడు. గుజరాత్ చాలా గొప్పగా అభివృద్ధి అయినట్టు, అదే సమానాను దేశమంతా అమలుజేయాలంటే మోడీ ప్రధాన మంత్రి అయితేనే సాధ్యమన్న ప్రచారాన్ని

సాగించారు. యువతలో ఆయనపై అనేక భ్రమలు కలిగించగలిగారు. దీనికోసం వేలకోట్ల రూపాయలు వెచ్చించారు. వందలాది మందిని వాలంటీర్లుగా వేతనాలతో రిక్రూట్ చేసుకున్నారు. దేశంనుండేగాక ఇతర దేశాలలో వుంటున్న ఐటి నిపుణులని రప్పించారు. వారితో కొందరిని కార్పొరేట్ కంపెనీల స్పాన్సర్ చేశాయి. మోడీ అనుకూల వాతావరణం సృష్టించడంలో ఎన్ఆర్ఐలు ముఖ్యపాత్ర పోషించారు. విదేశాలలో ఉంటున్న బిజేపి అనుకూల భారతీయులు, ముఖ్యంగా గుజరాతీలు మోడీ మ్యానియాని సృష్టించడంలో ప్రముఖపాత్ర పోషించారు. సోషల్ మీడియా పేజీలను ప్రమోట్ చేయడానికి పెద్దఅక్షన డబ్బు ఖర్చు పెట్టారు. మానవ కృషికన్నా డబ్బుతోనే దీని విస్తృతిని పెంచుకున్నారు. ఎన్నికల అనంతరం మొదట్లో స్వచ్ఛభారత్, మేకప్ ఇండియా లాంటి నినాదాలను ప్రమోట్ చేసినా క్రమంగా మొత్తం చర్చనంతా మతం, జాతి, కులం వంటి అంశాలపైకి పకడ్బందీగా మళ్లించారు. మోడీ వైఖర్యాలుపై ప్రజల్లో, ముఖ్యంగా యువకుల్లో పెరుగుతున్న అసంతృప్తిని ప్రక్కదారి పట్టించడానికి జాతీయత, మతం, భక్తి, దుర్గ, రాముడు వంటి ఐకాన్లను ముందుకు తెచ్చాయి. భారతమాతకు జై అని నినదించకుంటే దేశద్రోహాల క్రింద జమకట్టే వాతావరణాన్ని సృష్టించాలని ప్రయత్నం చేస్తున్నారు. ఇదంతా ఒకత్తయితే మరోవైపు అసత్యాలు, అబద్ధాలు సృష్టించి వాటిని నిజాలుగా వ్యాప్తిచేయడం, తమకు భిన్నంగా అభిప్రాయం చెప్పిన వారిపై దూకుడుగా తిట్లు, బూతులతో దాడిజేయడం, ఇందుకోసం నకిలీ అకౌంట్లను సృష్టించడం సోషల్ మీడియాలో బిజేపి సంస్కృతిగా మారింది. ఈ రకంగా అభివృద్ధి నిరోధక శక్తుల చేతుల్లో సోషల్ మీడియా సాధనమైందన్న వాస్తవాన్ని గుర్తించాలి. మతోన్మాదులు దీన్ని ఉపయోగించుకుంటున్నారని కాబట్టి అభ్యుదయవాదులు ఈ మీడియాను తిరస్కరించాలనుకోవడం సరిగాదు. ఇదే మీడియాలో అనే పరికరాలతో మతోన్మాదాన్ని ఢీకొట్టాలి.

ప్రతి అంశానికి రెండో కోణం ఉంటుంది. ఎన్నో విరుద్ధాంశాలూ ఉంటాయి. ఇంటర్నెట్ అనేది మంచికి చెడుకి ఉపయోగపడే సాధనం. ఇంటర్నెట్ రావడం ద్వారా గ్లోబలైజేషన్ విస్తరించింది. అదే ఇంటర్నెట్ ద్వారా గ్లోబలైజేషన్ కు వ్యతిరేకంగా ఉద్యమం కూడా నడుస్తున్నది. గ్లోబలైజేషన్ ను దృష్టిలో పెట్టుకొని ఇలాంటి దోపిడీ సాధనం మనకొద్దు అనుకుంటే ఏమవుతుంది. సోషల్ మీడియా కూడా ఒక యుద్ధ

కంప్యూటర్, సెల్ ఫోన్, ఇంటర్నెట్

రంగం. ఇంటర్నెట్‌ను ఉపయోగించుకొని ప్రజల్ని తప్పుదోవ పట్టిస్తున్నారు. కాబట్టి ఇంటర్నెట్టే వద్దు అంటే దానివల్ల నష్టపోయేది ప్రజా ఉద్యమాలే. ఇంకో ప్రతికూలాలాభిప్రాయం ఏమిటంటే ఇంటర్నెట్‌లో మనుషులు ఎదురెదురుగా ఉండరు కదా... దీంతో మానవ సంబంధాలు బలహీనపడిపోతాయి. జనాన్ని వదిలేసి కంప్యూటర్ దగ్గరే కూర్చొని భావాలను ప్రచారం చేస్తానంటే.. మనుషులతో సంబంధాలుబలహీనపడిపోతాయి అని చెప్పేవాళ్ళూ వున్నారు. ఇది కూడా కరెక్ట్ కాదు. ఎదురుగా ఉండి

మాట్లాడి నా, దూరం నుంచి మాట్లాడినా ప్రభావితం చేయడం ముఖ్యం. ఒకసారి ప్రభావితం అయిన తర్వాత దాని రూపం ఎలా ఉంటుందనే దానికి ప్రపంచవ్యాప్తంగా ఎన్నో ఉదాహరణలున్నాయి. ట్యూనిషియా, ఈజిప్టు, టర్కీ, వాల్ స్ట్రీట్, బ్రెజిల్ వంటి అనేక అనుభవాలు మనముందున్నాయి. దీనివల్ల ప్రజలు ప్రేక్షకపాత్ర వహిస్తారనేది వాస్తవం కాదు. ఉదాహరణకు నడిబజారులో పట్టవగలు అందరూ చూస్తుండగా ఒక అత్యాచారం జరిగిందనుకోండి. చుట్టూ ఉన్నవారు ప్రతిఘటించకుండా మిన్నకుండిపోయే ఘటనలు గతంలో ఉన్నాయి. ఇప్పుడూ ఉన్నాయి. కాని గతంలో నోరూసుకొని వుండేవారు ఇప్పుడు సెల్ ఫోన్ లో ఆ దుర్మార్గాన్ని బంధించి బట్టబయలు చేయడం వల్ల నేరస్తులు దొరికిపోతున్నారు. గతంలో స్టింగ్ ఆపరేషన్ అంటే కొందరు విలేకరులు మాత్రమే చేసేవారు. ఇప్పుడు సామాన్య పౌరులు కూడా చేయగలుగుతున్నారు. ఇదంతా పౌరుల చురుకుదనాన్ని తెలియచేస్తుంది. కాబట్టి సోషల్ మీడియా ప్రజల్లో చురుకుదనం పెంచింది తప్ప తగ్గించలేదన్నది అనుభవం.

ముందు మన మైండ్ సెట్ మారాలి. మన ఆలోచన, అవగాహనలో ఉన్న పొరబాట్లను సరిచేసుకోవాలి. తప్పుడు నిర్ణయాలు, తప్పుడు భావాలు తప్పుడు ఫలితాలనే ఇస్తాయి. మంచి నిర్ణయాలు, మంచి భావాలు మంచి ఫలితాలనే ఇస్తాయి. సుందరయ్యగారు సైకిల్ తొక్కారు కాబట్టి నేనూ సైకిల్ తొక్కాలి, లెనిన్ పేపర్ పెట్టాడు కాబట్టి నేనూ పేపర్ పెట్టాలి అనుకోవడం మౌఢ్యం అవుతుంది తప్ప మార్పిజం అవదు. లెనిన్ కాలంలో ఇంటర్నెట్ లేదు కాబట్టి ఆయన పేపర్ పెట్టారు. లెనిన్ చెప్పిన దాని సారాంశం ఏమిటి? ఒక భావం భౌతికశక్తిగా

“ భావం భౌతికశక్తిగా మారడానికి ప్రజలు అంగీకరించిన కొత్త సాధనం ఇప్పుడు మనకు దొరికింది. అదే ఇంటర్నెట్ లేదా దాని ఆధారంగా నడిచే సోషల్ మీడియా. ఇది ప్రజలు అంగీకరించిన సాధనం. దీన్ని ఉపయోగించుకోవాలి. ప్రజా శత్రువులకు దాన్ని వదిలేయడం తప్పు ”



రోజు రోజుకూ మరింత విస్తరిస్తున్న సోషల్ మీడియా

మారడానికి ప్రజలు అంగీకరించాలి. దానికి తగ్గట్టు మనం మారాలి. ఆ సూత్రంలో తప్పులేదు. భావం భౌతికశక్తిగా మారడానికి ప్రజలు అంగీకరించిన కొత్త సాధనం ఇప్పుడు మనకు దొరికింది. అదే ఇంటర్నెట్ లేదా దాని ఆధారంగా నడిచే సోషల్ మీడియా. ఇది ప్రజలు అంగీకరించిన సాధనం. దీన్ని ఉపయోగించుకోవాలి. ప్రజా శత్రువులకు దాన్ని వదిలేయడం తప్పు. వర్గపోరాటంలో ఆయుధాలు ఇరు వైపులా ఉంటాయి. విజయాన్ని నిర్ణయించేది బలాబలాలు, న్యాయాన్వయాలు. ఈ న్యాయ పోరాటంలో సోషల్ మీడియా కూడా ఒక సమర్థవంతమైన సాధనం.

కాబట్టి దీన్నేలా ఉపయోగించుకోవాలనేది ఆలోచించాలి. కేవలం మాట్లాడటానికో, మెసేజ్ లు పంపుకోడానికో అయితే స్మార్ట్ ఫోన్లు అక్కర్లేదు. కేవలం అందుకోసమే వాటిని వినియోగిస్తుంటే డబ్బాతోపాటు టెక్నాలజీని కూడా దుర్వినియోగం చేస్తున్నట్టే. అన్ని ఫీచర్స్ ఉన్న ఫోన్ ను ఉపయోగిస్తే దాన్ని ఉద్యమపరంగా, సమాజపరంగా ఉపయోగపడేలా చేసుకోవాలి. స్మార్ట్ ఫోన్లు అనేది ఓ విప్లవాత్మక పరిజ్ఞానం. రాబోయే రోజుల్లో యుద్ధాలనేవి జరిగితే ఈ స్మార్ట్ ఫోన్లే ఒక ముఖ్య సాధనంగా మారినా

అశ్చర్యపోనక్కర్లేదు. అలాగని దీనితోనే ఆగుతుందని చెప్పలేం. ఇంతకంటే ఆధునిక పరికరాలు ఇంకేమై నా రావొచ్చు. కాబట్టి రాబోయే రోజుల్లో వచ్చే కొత్త టెక్నాలజీని ముందుగానే అధ్యయనం చేసి, వాటిని ఉపయోగించుకోడానికి కూడా మానసికంగా సిద్ధంగా ఉండకపోతే మనం వెనుకబడిపోతాం.

సోషల్ మీడియా టెక్స్ట్, ఫోటో, వీడియో, ఆడియో, గ్రాఫిక్స్, కార్టూన్స్ రూపంలో ఉంటుంది. వాటిని ఎడిట్ చేసే సాధనా లొచ్చాయి. యాప్స్ వచ్చాయి. చాలా సులభం గా మనం ఎక్కడున్నా అప్ లోడ్ చేసే సౌకర్యం వచ్చింది. ఇంటర్ నెట్ స్పీడ్ పెరిగింది. 4జి డాటా సౌకర్యం అందుబాటులోకి వచ్చింది. మన స్వంతభాషలో అభిప్రాయం రాయొచ్చు. వ్యాఖ్యానం సూటిగా, క్లుప్తంగా ఉండేట్లు తర్ఫీదు కావాలి. ఇతరుల తప్పుడు అభిప్రాయాలను సోదాహరణంగా తిప్పికొట్టాలి. దానికి సమయం స్పూర్తి కావాలి. నిరంతర సాధన కావాలి. టీం వర్క్ ఉండాలి. సమన్వయంతో ఎదుర్కొనే శక్తి ఉండాలి. ఇలాంటి అనేక మెళుకువలతో సోషల్ మీడియాను ఉపయోగించుకోవాలి.

కొంతమంది సోషల్ మీడియాను స్వంత పబ్లిసిటీకి వాడుకుంటున్నారు. మరికొంత మంది తన కుటుంబ పరివారాన్ని పరిచయం చేయడానికి వాడుకుంటున్నారు. ఇదంతా వ్యక్తి శ్రేయస్సు కిందకే వస్తుంది. మామూలు పౌరులు ఇంతకు మించి ఏం చేయగలరు. కాని ఉద్యమకారులు దీనికి భిన్నంగా వ్యవహరించాలి. దీన్నొక శక్తివంతమైన ఆందోళనా, ప్రచార సాధనంగా మార్చాలి. అప్పుడే అది ప్రజలు చేతిలో పదునైన ఆయుధంగా మారుతుంది.

(శ్రీనివాసరావు ప్రసంగానికి వ్యాసరూపమిచ్చినవారు కెఎక్స్ రాజు)

పార్టీ అంతర్గత ప్రజాస్వామ్యం



రచయిత సిపిఐ(ఎం) కేంద్ర కమిటీ సభ్యులు

ఎన్. వీరయ్య ✍️

పార్టీలో అంతర్గత ప్రజాస్వామ్యాన్ని బలోపేతం చేయాలని కోల్కతా ప్లీనం నిర్దేశించింది.

అంతర్గత ప్రజాస్వామ్యాన్ని బలోపేతం చేయడంలో నాయకత్వం పాత్ర ఏమిటి?

సమర్థవంత నాయకత్వం ఉన్నప్పుడు అంతర్గత ప్రజాస్వామ్యానికి ఇబ్బందులు ఉండవా?

అంతర్గత ప్రజాస్వామ్యం అంటే ఏమిటి? ఎవరికైనా, ఏమైనా మాట్లాడే అవకాశం ఉంటుందా?

ఎప్పుడైనా, ఎక్కడైనా ఎలాంటి అభిప్రాయ మైనా చెప్పవచ్చా?

కేంద్రీకృత ప్రజాస్వామ్యంలో ప్రజాస్వామ్యానికి, అంతర్గత ప్రజాస్వామ్యానికి తేడా ఏమిటి?

ఇలాంటి విషయాల పట్ల స్పష్టత అవసరం. అప్పుడే ప్లీనం నిర్ణయానికి సార్థకత వుంటుంది. సక్రమంగా అమలు జరపగలం. ఫలితాలూ సాధించగలం.

ప్రశ్నించే స్వేచ్ఛ, అభిప్రాయం చెప్పే స్వేచ్ఛ అంతర్గత ప్రజాస్వామ్యంలో అత్యంత కీలకమైనది. వీటిని గ్యారెంటీ చేయాల్సిన బాధ్యత నాయకత్వానిదే. కాలక్రమంలో కేంద్రీకృత ప్రజాస్వామ్యం స్థానంలో కేంద్రీకరణ పెరిగింది. వివిధ స్థాయిల్లోని నాయకత్వంలో ఆదేశాలు జారీ చేయడమే తప్ప అత్యవిమర్శ లోపిస్తున్నది. అత్యవిమర్శ కార్యకర్తలకే తప్ప నాయకత్వానికి కాదన్న అభిప్రాయం కార్యకర్తలలో కలుగుతున్నది. అందుకే, దిద్దుబాటు నాయకత్వం నుంచే ప్రారంభం కావాలని కేంద్ర కమిటీ నిర్ణయించింది. దీనిని ప్లీనం పునరుద్ధాటించింది (పేరా 1.157). అంతేకాదు, అమలు క్రమంలో నాయకత్వం ఆదర్శంగా నిలిచేందుకు ప్రయత్నించింది. మూడు దశాబ్దాల కాలంలో పార్టీ ప్రతిష్ఠ, పునాదికి కొంత దెబ్బ తగలటం, నిర్మాణంలో ప్రబలిన అపసవ్య ధోరణులకు ప్రధాన బాధ్యత తమదేనని నాయకత్వం ప్లీనం ముందుకొచ్చింది. ఇది శుభారంభం.

నాయకత్వంలో అత్యవిమర్శ లోపించినప్పుడు సహచరులు గానీ, పార్టీ శ్రేణులు గానీ ఆయా వేదికల మీద ప్రశ్నించటం అవసరం. లోపాన్ని ఎత్తిచూపటం అవసరం. ప్రశ్నించటం, లోపాన్ని ఎత్తిచూపటమంటే సరిదిద్దేందుకు సహకరించటం అని అర్థం చేసుకోవాలి. సరిదిద్దుకునేందుకు సహకరించటం తమ బాధ్యతగా భావించాలి. ప్రశ్నించే పరిస్థితి లేనప్పుడు ఏకపక్షంగానే సాగిపోతుంది. అది పార్టీలో భజనపరులనూ సృష్టిస్తుంది. ఇందుకు కమ్యూనిస్టు పార్టీ మినహాయింపు కాదు. ప్రపంచ కమ్యూనిస్టు ఉద్యమ చరిత్రలో అనేక అనుభవాలున్నాయి. తీవ్రమైన ఎదురుదెబ్బ తగిలేంత వరకూ లేదా పార్టీ కుప్పకూలేంత వరకూ నాయకత్వానికి ఎదురులేని వాతావరణమే కొనసాగుతుంది. పైనా సమర్థవంతమైన నాయకత్వం ఉన్నప్పుడే ఇలాంటి ఏకపక్ష ధోరణులకూ అవకాశం ఎక్కువగా ఉంటుంది. ప్రశ్నించటమూ కష్టమవుతుంది. కానీ, సమర్థవంతమైన నాయకత్వం ఉండి అత్య విమర్శ లోపించినప్పుడే, సమిష్టితత్వం నిర్లక్ష్యానికి గురవుతున్నప్పుడే ప్రశ్నించాల్సిన ప్రాధాన్యత కూడా పెరుగుతుంది. ప్రశ్నించాల్సిన సమయంలో ప్రశ్నించకపోతే తర్వాత గుర్తించి ప్రయోజనం ఉండదు. అదునులో పడని వర్షం పంటలు పండించదు కదా. విప్లవానికి నాయకత్వం వహించిన మావో సామర్థ్యంపైనా, మార్క్సిస్టు లెనినిస్టు సిద్ధాంతాన్ని చైనాలోని నిర్దిష్ట పరిస్థితులకు అన్వయించిన ఆయన మేధస్సుపైనా ఎవరికీ సందేహం లేదు. అదే సమయంలో మావో వంటి మహాత్తర నాయకుడిలో పెరిగిన కీర్తి కండాతీ, నిరంకుశ ధోరణులు విషయంలో కూడా ఎవరికీ సందేహం లేదు కదా. దాని దుష్ఫలితాల ప్రభావం చైనా కమ్యూనిస్టు పార్టీ మీదగానీ, చైనాలో సామ్యవాద వ్యవస్థ నిర్మాణంలో గానీ ఎంత తీవ్రంగా పనిచేసిందో కూడా చూశాం. తన చుట్టూ భజనపరుల సంస్కృతిని అనుమతించిన ఫలితం చూశాం. చివరికి అది దుష్ట చతుష్టయం అనిపించుకునే స్థాయికి చేరుకున్నది. సోవియట్

యూనియన్లోనూ ఇలాంటి పరిణామాలు చూశాం. రెండో ప్రపంచ యుద్ధంలో ఫాసిజానికి వ్యతిరేకంగా జరిగిన సమరంలో స్టాలిన్ పాత్ర అద్వితీయం. అచిర కాలంలోనే సోషలిస్టు వ్యవస్థ నిర్మాణంలో అద్భుత విజయాలు సాధించిన మహానేత. అయినా నిరంకుశ ధోరణులకు కూడా ఆయన అతీతుడు కాలేక పోయారు. వాటి ఫలితం పార్టీలో అవకాశవాద ధోరణులు బలపడటానికి తోడ్పడింది. కృశ్చేవ్ నాయకత్వంలో సిద్ధాంతాన్నీ, పార్టీనీ, సోషలిస్టు వ్యవస్థ నిర్మాణాన్ని బలహీన పర్చడానికి దారితీసింది. చివరి నిమిషం వరకూ చైనా పార్టీలో మావోకు గానీ, సోవియట్ కమ్యూనిస్టు పార్టీలో స్టాలిన్కు గానీ ఎదురులేని పరిస్థితి కొనసాగింది. దాని ఫలితమే కదా ఆ తర్వాత జరిగిన పరిణామాలు! మన కండ్లముందే గోర్బచేవ్ నాయకత్వంలో జరిగిన పరిణామాలను కూడా చూశాం. పార్టీలో లోపాలను సరిదిద్దే పేరుతో గత విజయాల వారసత్వాన్నీ, నాయకుల కృషిని తక్కువ చేసి చూపటం, తానే అద్భుతం సృష్టించబోతున్నట్లు అభిప్రాయం కలుగజేయటం వినాశనానికే దారితీసింది. పార్టీలో కేంద్రీకరణ పెరిగింది నిజం. నిరంకుశ ధోరణులు బలపడ్డదీ నిజం. వాటిని సరిదిద్ది, అంతరంగిక ప్రజాస్వామ్యాన్ని పెంపొందించే పేరుతో 'గ్లాస్ నాస్' ముసుగులో ఏమి మాట్లాడినా, ఎక్కడ మాట్లాడినా అనుమతించారు. పార్టీలో అరాచకం ప్రబలటానికే ఇది దారితీసింది కదా! పార్టీ కుప్పకూలేంత వరకూ, సోషలిజం విచ్ఛిన్నం అయ్యేంతవరకూ పార్టీలో గోర్బచేవ్కు ఎదురులేదు. దాని ఫలితం సోషలిజాన్నే త్యాగం చేయాల్సిన పరిస్థితిని సృష్టించింది. పార్టీలో కేంద్రీకరణ పెరిగిన ఫలితం గానే ప్రజాస్వామ్యం పేరుతో వికృత పరిణామాలకు గోర్బచేవ్ నాయకత్వం సాహసించగల్గింది. సమిష్టితత్వానికి పరిమితులేర్ప

దుతున్న ఆరంభదశలోనే ప్రశ్నించగలిగితే 'క్యూపే' 'గోర్బచేవ్' అవిధానం కూడా జరిగేది కాదు.

నిరంకుశ ధోరణులను, ఏకపక్ష ధోరణులను మొగ్గలో తుంచేయలేనప్పుడు అది మహావ్యక్తం కాకుండా ఆపలేరు. ప్రశ్నించడానికి కొందరు భయపడవచ్చు. మరి కొందరికి గౌరవం అడ్డు రావచ్చు. ఇంకొందరు మొహమాటపడవచ్చు. వీటిని మించి అవకాశవాదమూ కారణం కావచ్చు. ప్రశ్నిస్తే పార్టీలో అవకాశాలు కోల్పోతామేమో అన్న ఆలోచనలు, సౌకర్యాలు పదులుకోవలసి వస్తుండేమో అన్న భయం పనిచేయవచ్చు. నాకెందుకులే అన్న నిర్దిష్టత కారణం కావచ్చు. ఎప్పుడు ఏది కారణమవుతుందన్నది నిర్దిష్టంగా పరిశీలించుకోవాలిందే. ఇలాంటి కారణాలే చైనా, సోవియట్ కమ్యూనిస్టు పార్టీలను చెదలులాగా తొలిచాయి గదా! వీటిలో ఏ కారణమైనా అది ఉదారవాదంలో భాగమే. ఉదారవాదం పార్టీలో పైనుంచి కిందివరకూ వ్యాపించిందని స్టీనం భావించింది. "పార్టీలో అన్ని స్థాయిల్లోనూ ఉదారవాదం వేర్వేరు రూపాల్లో వ్యక్తమవుతున్నది. పార్టీ సభ్యుల కమ్యూనిస్టు విలువల్లో తరుగుదల వున్నది. పలుకుబడి కలిగిన నాయకులు క్రమశిక్షణను ఉల్లంఘించినప్పుడు సూత్రరహిత శాంతి, రాజీకోసం సహిస్తున్న నందర్బాలున్నాయి" (పేరా 1.136). మరో విషయం కూడా స్టీనం చెప్పింది. "పార్టీ ప్రతిష్ఠ దెబ్బతించుతున్నప్పటికీ తనకు వ్యక్తిగతంగా సమస్య రానంత వరకూ కొంతమంది విషయాలను గాలికి వదిలేస్తూ న్నారు" (పేరా 1.138). ఉదారవాదాన్ని అవకాశవాద ధోరణిగా స్టీనం స్పష్టం చేసింది. "ఉదారవాదం ఒక అవకాశవాద ధోరణి. ఇది కేంద్రీకృత ప్రజాస్వామ్యాన్ని బలహీన పరుస్తుంది. రాజకీయ, సైద్ధాంతిక, నిర్మాణ అంశాల మీద విలువలు లేకుండా రాజీపడే తత్వమే ఉదారవాదం" (పేరా 1.134). ఇలాంటి ధోరణుల మీద రాజీలేని పోరాటం చేయాలని స్టీనం ఆదేశించింది. "అన్ని స్థాయిల్లోనూ ఉదారవాదం యొక్క అన్ని రూపాలపైనా బలమైన పోరాటం జరపాలి" (పేరా 1.139). సిద్ధాంతం చెప్పకోవడం వల్ల ఉపయోగం లేదు. మాట్లాడాల్సిన సమయంలో మాట్లాడకపోవడం వల్ల ప్రయోజనం లేదు. చెప్పాల్సిన వేదిక మీద చెప్పకుండా బయట ఎన్ని మాట్లాడినా పార్టీని సరిదిద్దేందుకు, పటిష్ఠపరిచేందుకు అది తోడ్పడదు. పైగా హద్దులు దాటితే నష్టం కూడా చెయ్యవచ్చు.

కీలకమైనవి, విధానపరమైన విషయాలు లోతుగా చర్చించాలి. సమిష్టిగా నిర్ణయించాలి.

“ కీలకమైనవి, విధానపరమైన విషయాలు లోతుగా చర్చించాలి. సమిష్టిగా నిర్ణయించాలి. చిన్న చిన్న విషయాలలో ఎంత ప్రజాస్వామికంగా వ్యవహరించినప్పటికీ విధానపరమైన విషయాలలో సమిష్టితత్వం కొరవడితే నష్టాలు తీవ్రంగా ఉంటాయి. అప్పటికప్పుడు దాని దుష్ఫలితాలు కనిపించకపోవచ్చు. ”



సిపిఐ(ఎం) కేంద్రకమిటీ సమావేశం


చిన్న చిన్న విషయాలలో ఎంత ప్రజాస్వామికంగా వ్యవహరించినప్పటికీ విధానపరమైన విషయాలలో సమిష్టితత్వం కొరవడితే నష్టాలు తీవ్రంగా ఉంటాయి. అప్పటికప్పుడు దాని దుష్ఫలితాలు కనిపించకపోవచ్చు. కానీ, దీర్ఘకాలంలో పార్టీ బలహీనపడుతుంది. నిజానికి చిన్న చిన్న విషయాల్లో సమిష్టిగా నిర్ణయించకపోయినా పెద్ద నష్టం ఉండదు.

అసమర్థ నాయకత్వం ఉన్నప్పుడు వ్యక్తిగత నిర్ణయాలు ఎంతోకాలం సాధ్యపడదు. అందరూ ప్రశ్నిస్తారు. సమర్థవంతమైన నాయకత్వం వున్నప్పుడే వ్యక్తిగత నిర్ణయాలు చలామణి అయ్యే అవకాశం ఉంటుంది. అందుకే ఎంత సమర్థవంతమైన నాయకత్వం ఉంటే అంతగా అంతర్గత ప్రజాస్వామ్యాన్ని కాపాడుకోవాలి. ఇంకా చెప్పాలంటే అంతర్గత ప్రజాస్వామ్యాన్ని సమిష్టితత్వాన్ని కాపాడగలిగినప్పుడే అది సరైన నాయకత్వం అవుతుంది. లేనట్లయితే ప్రపంచ కమ్యూనిస్టు ఉద్యమంలో ఎదురైన సమస్యల నుంచి గుణపాఠం తీసుకోవడంలో విఫలమైనట్టే. అందుకే పార్టీ స్టీనం అంతర్గత ప్రజాస్వామ్యం మీద దృష్టి సారించింది.

కోల్కతా స్టీనం చర్చించబోయే నిర్మాణ విధాన ముసాయిదా పత్రాన్ని కేంద్ర కమిటీ రూపొందించిన తర్వాత, రాష్ట్రస్థాయి వరకూ విస్తృత సమావేశాల్లో చర్చకు పెట్టింది. అఖిల భారత స్టీనం తీర్మానాన్ని ఆమోదించిన అనంతరం అందుకు అనుగుణంగా కిందిస్థాయి వరకూ ఆయా స్థాయిల్లో నిర్దిష్ట చర్యలు రూపొందించాలని చెప్పింది. అవి కూడా కార్యదర్శి

వర్గాలకు, కమిటీలకు పరిమితం చెయ్యకుండా విస్తృత సమావేశాలలో చర్చించాలని, నిర్ణయంలో పార్టీ శ్రేణుల భాగస్వామ్యం పెంచాలని కూడా స్టీనం ఆదేశించింది. అంతర్గత ప్రజాస్వామ్యాన్ని విస్తరించేందుకు తీసుకునే చర్యల్లో ఇవి భాగమే. కానీ, ఆ వేదిక మీద ఎవరు ఏమి మాట్లాడాలి అన్న వివక్షణ కోల్పోతే ప్రజాస్వామ్యం వికటిస్తుంది. ఇలాంటి విస్తృత సమావేశాల్లో వివిధ స్థాయిలకు, శ్రేణులకు చెందిన నాయకులు, కార్యకర్తలు ఉంటారు. కార్యదర్శి వర్గాల్లోనూ, కమిటీల్లోనూ చెప్పవలసిన విషయాలను ఆయా వేదికల మీద మాట్లాడే అవకాశం ఉన్నవారు విస్తృత సమావేశాల్లో కాకుండా వారి వేదికల మీదనే మాట్లాడటం ఉపయోగకరం. అక్కడే మాట్లాడాలి. అంతేకాదు, స్వేచ్ఛగా మాట్లాడవచ్చు.. అంటే అర్థం పార్టీ నిర్మాణ పద్ధతికి, పార్టీ విధానానికి భిన్నంగా మాట్లాడేందుకు అవకాశం ఉంటుందనుకోకూడదు. పార్టీ విధానాన్ని కూడా ప్రశ్నించే హక్కు ఉంటుంది. కానీ తాను ఎన్నికైన పార్టీ కమిటీలోనే తప్ప విస్తృత సమావేశాల్లోనూ, జనరల్ బాడీ సమావేశాల్లోనూ, విడివిడి సమావేశాల్లోనూ ఇలాంటి చర్చ నష్టం చేస్తుంది. ఈ ధోరణి అంతర్గత ప్రజాస్వామ్యాన్ని బలోపేతం చెయ్యడానికి తోడ్పడక పోగా వక్రీకరణకే గురి చేస్తుంది. పార్టీయేతరులతో చర్చిస్తే.. అది ఇక ఏమాత్రం అంతర్గత ప్రజాస్వామ్యం కాదు. బహిరంగ చర్చ అవుతుంది. అంతర్గత ప్రజాస్వామ్యం పేరుతో అంతర్గత విషయాలు పార్టీయేతరులతో (పార్టీ సభ్యులు కాని వారితో) చర్చించటం అనుమతించరాదు. వారు పార్టీ శ్రేయోభిలాషులు అయినప్పటికీ అనుమతించరాదు. ఇది పార్టీ మీద, లేదా నాయకుల మీద దురభిప్రాయాన్ని కలుగజేస్తుంది. అందువల్ల దీనిని పార్టీ వ్యతిరేక ప్రచారంగానే పరిగణించాలి. పార్టీలో అంతర్గత ప్రజాస్వామ్యాన్ని అభివృద్ధి చెయ్యడంలో గానీ, అది వక్రీకరణకు గురికాకుండా కాపాడటంలో గానీ నాయకత్వ పాత్ర కీలకం. ✽

అంటరానితనంపై తిరుగుబాటు చేయండి!



భగత్ సింగ్

భగత్ సింగ్ రచించిన ఈ వ్యాసం మొదటి సారి 1929లో పంజాబీ భాషలోని కీర్తి పత్రికలో ప్రచురించబడింది.

మన దేశం వాస్తవానికి చాలా చెడు పరిస్థితులలో ఉన్నది. దేశంలోని 30 కోట్లమంది జనాభాలో 6 కోట్ల మందిగా ఉన్న అస్పృశ్యులకు సంబంధించిన కొన్ని ముఖ్యమైన ప్రశ్నలు మన ముందున్నాయి. ఉదాహరణకు: అస్పృశ్యులతో సంబంధాలు కలిగి ఉండటమంటే వున్నత కులస్తులు మలినం అయినట్లా? అస్పృశ్యులు ప్రవేశిస్తే దేవాలయాలలోని దేవుళ్ళు కోపంగా ఉండరా? ఒకేబావిలో నుండి అస్పృశ్యులు కూడా నీరు తోడుకుంటే ఆ బావిలోని త్రాగునీరు కలుషితం కాదా?

20వ శతాబ్దంలో మనలను ఈ ప్రశ్నలు అడుగుతున్నాయి. ఇది మనం సిగ్గుతో తలదించుకోవలసిన విషయం.

భారతీయులమైన మనం మన ఆధ్యాత్మికతను గురించి గొప్పలు చెప్పుకుంటాం. కానీ మనుషులందరూ మనతో సమానమైన వారని అంగీకరించం. మరోవైపున డబ్బు సంపాదనే లక్ష్యంగా కలిగి ఉంటారని పేరున్న పాశ్చాత్య ప్రజలు సమానత్వ సూత్రంపై వారికి ఉన్న నమ్మకాన్ని స్పష్టంగా పునరుద్ధాటిస్తున్నారు. అమెరికా, ఫ్రాన్స్, ముఖ్యంగా రష్యా విప్లవాలు జరిగే క్రమంలో వారు ఈ పనిని చేశారు. ఆ రోజులలో వారు సమానత్వ సూత్రాన్ని జీవితానికి సంబంధించిన అన్ని రంగాలలోకి విస్తరించటం ద్వారా వివక్ష ఏ రూపంలో ఉన్నా రూపుమాపటం కోసం కట్టుబడి కృషి చేశారు. తద్వారా మేడే ప్రకటనలో ఉద్ఘాటించిన ఆదర్శాలు నెరవేరారు. అలుపెరగకుండా మన దేవుళ్ళ గురించి, దైవత్వం గురించి గొప్పలు చెప్పుకునే భారతీయులమైన మనం దళితులు పవిత్రమైన జంధ్యం ధరించడానికి, వేదాలు, శాస్త్రాలు చదవడానికి అనుమతించాలా? వద్దా? అని తీవ్రంగా చర్చిస్తూ ఉంటాం. విదేశాలలో మనం

గురవుతున్న వివక్షను గురించి, ముఖ్యంగా తెల్లవారు మనను వివక్షకు గురిచేస్తున్న తీరు గురించి ఫిర్యాదులు చేస్తుంటాం. కానీ ఆ విధమైన వివక్ష పట్ల వ్యతిరేకతను తెలిపే నైతికహక్కు మనకున్నదా?

నూర్ మహ్మద్ అను సింధి ముస్లిం పెద్దమనిషి 1926లో బొంబాయి లెజిస్లేటివ్ కౌన్సిల్లో ఈ విధంగా పేర్కొంటాడు “హిందూ సమాజం ఇతర మానవులను, తోటి జీవులను ప్రభుత్వ పాఠశాలలకు హాజరు కాకుండా తిరస్కరిస్తే, కొన్ని లక్షల మందికి ప్రాతినిధ్యం వహించే స్థానిక సంస్థల అధ్యక్షుడు తన తోటి సోదరులను తన ఇంట్లోకి అనుమతించడానికి, త్రాగడానికి నీళ్ళు కావాలనే ప్రాథమిక హక్కును తిరస్కరిస్తే, మరిన్ని హక్కులు కావాలని అధికారులను అడిగే హక్కు వారికే ముంటుంది? మానవుల యొక్క ప్రాథమిక హక్కులను వారు తిరస్కరించినప్పుడు, మరిన్ని రాజకీయ హక్కుల కొరకు అధికారులను డిమాండు చేయటానికి వారికేమి హక్కుంటుంది? ఇతర ప్రాంతాల నుండి వచ్చిన వారిని నిందించే ముందు స్థానిక ప్రజలు ఏ విధంగా వ్యవహరిస్తున్నారనేది పరిశీలించుకోవాలి. తోటి మానవులకు ప్రాథమిక హక్కులను నిరాకరిస్తున్న మనం మనకు మరిన్ని రాజకీయ హక్కులు కావాలని ఏ విధంగా అడగగలం?

ఎంత వాస్తవం! ఇది ఒక ముస్లిం అన్నాడు కాబట్టి, ముస్లిం యొక్క వాస్తవ ఉద్దేశ్యం అస్పృశ్యులను ఇస్లాంలోకి మార్చి, తమతో సమానంగా వారిని కలుపుకుపోయే దిశలో ఉన్నారని ఆరోపించడానికి హిందువులు ఏమాత్రం సమయం వృధా చేయరు. కానీ ఇది ఒక పచ్చి నిజాన్ని ఒప్పుకోవటమే అవుతుంది. అదేమంటే మీరు (హిందువులు) వారిని మీ పశువులకన్నా హీనంగా చూస్తే, వారు మిమ్ములను వదిలివేస్తారు. ఎక్కడైతే వారిని తోటి మానవులుగా పరిగణిస్తారో, ఏ మతంలోనైతే ఎక్కువ హక్కులను అనుభవించగలమని భావిస్తారో ఆ మతంలో

వారు చేరతారు.

అటువంటపుడు క్రైస్తవులు, ముస్లింలు హిందూ మతాన్ని బలహీనపరుస్తున్నారని నిందించడం అర్థం లేని విషయం కాదా?

ఎంత స్వచ్ఛమైన వాస్తవం! కాని ఈ స్వచ్ఛమైన వాస్తవాన్ని వినడంతోనే హిందువులు కోపంతో ఊగిపోతారు. ఏదియేమైనప్పటికీ ఈ విషయంలో హిందువులను ఉదాసీనత నుండి ఈ అంశం కదిలించింది. తమకు తాము సంస్కర్తలుగా ప్రకటించుకున్నవారు వారికి తోడైనప్పటికీ, సనాతన బ్రాహ్మణులు కూడా దాన్ని గురించి పునరాలోచించడం ప్రారంభించారు. పాట్నాలో పండుగ సందర్భంగా ఒక హిందూ సమ్మేళనం నిర్వహించబడింది. అస్పృశ్యుల పట్ల సుదీర్ఘ కాలం నుండి సానుభూతి ఉన్నదని అందరికీ తెలిసిన లాలా లజపతిరాయ్ దానికి అధ్యక్షత వహించారు. అస్పృశ్యులు పవిత్రమైన జంధ్యం ధరించడానికి అర్హులా, కాదా, వేదాలు, శాస్త్రాలు పఠించడానికి అర్హులా? కాదా? అనే అంశాలపై వాడి వేడి చర్చలు జరిగాయి. అనేకమంది సంఘ సంస్కర్తలు తమ సహనం కోల్పోయారు. కానీ లాలాజీ వారికి సర్దిచెప్పి, పై రెండు విషయాలపై రాజీ చేయడం ద్వారా హిందూ మత పరువును రక్షించాడు. లేకుంటే పరిణామాలు ఏ విధంగా ఉండేవి?

ఎంత సిగ్గుచేటో ఊహించండి! ఒక కుక్క కూడా మన ఒళ్ళో కూర్చుంటుంది. అది మన ఇంట్లో వంట గదిలో స్వేచ్ఛగా తిరుగ గలుగుతుంది. కానీ తోటి మనిషి నిన్ను తాకితే నీ ధర్మం అపాయంలో పడిపోతుంది. అస్పృశ్యుల పట్ల సానుకూలత ఉన్న ప్రముఖ సంఘ సంస్కర్త పండిట్ మాలవ్యా ముందుగా వీధులు ఊడ్చే ఒక వ్యక్తివేత బహిరంగంగా పూలదండ వేయించుకోవడానికి అంగీకరించాడు. కానీ తరువాత తాను స్నానం చేసి, ఆ బట్టలు ఉతుక్కునే వరకు మలినమైనట్లుగా భావించాడు. ఎంత

హాస్యాస్పదం! అందరిలో ఉండే దేవుణ్ణి పూజించడానికి ఉద్దేశించబడిన దేవాలయాల లోకి ఒకసారి ఒక పేదవాడు అలయ ప్రవేశం చేస్తే, అలయం మలినమై, దేవుడు ఆగ్రహించాడట. హిందూ మతంలో ఈ విధమైన స్థితి ఉంటే, సహోదరత్వం పేరుతో మనం బక్యపోరాటం చేయటానికి అది తోడ్పడుతుందా? అన్నీంటిని మించి ఈ ప్రశ్న పట్ల మనం వ్యవహరిస్తున్న తీరు ఏ మాత్రం సక్రమంగా లేదు. మన సౌకర్యాల కొరకు నీచమైన పనులు చేసే వారిని మనతో కలవనీయకుండా దూరంగా ఉంచుతున్నాం. మనం జంతువులను కూడా పూజిస్తున్నాం. కానీ తోటి మనిషి మన పక్కన కూర్చుంటే భరించలేకపోతున్నాం.

ఈ అంశంపై నేడు వాడి వేడిగా చర్చ జరుగుతున్నది. ఈ రూపంలో పేద జీవులపై ప్రత్యేకమైన శ్రద్ధ చూపడం జరుగుతున్నది. దేశ స్వాతంత్ర్యం కొరకు పోరాటం జరిగే సందర్భం గా మతపరమైన ప్రాతినిధ్య విధానం (చట్ట సభలలో హిందు, ముస్లిం, సిక్కు మతాల వారికి జనాభా ప్రాతిపదికన సీట్లు కేటాయిం చడం) ఇతర విధాలుగా పెద్ద లాభదాయకంగా లేదు. కానీ హిందూ, ముస్లిం, సిక్కు మతానికి చెందిన వారు అస్పృశ్యులను ఎక్కువగా వారి వారి మతాలలోకి ఆకర్షించడం ద్వారా వారి మతానికి కేటాయించే సీట్ల సంఖ్యను గరిష్ట స్థాయికి పెంచుకునేందుకు చాలా కష్టపడు తున్నారు. అందుకనుగుణంగానే వారి మతం లోకి మారిన తరువాత ముస్లింలు వారికి సమాన హక్కులు కల్పించడం ప్రారంభించారు.

ఇది సహజంగానే హిందువులను గాయ పర్చింది. ద్వేషాలు పెరిగిపోయి, దాడులు కూడా జరిగాయి. సిక్కులు కూడా మేల్కొన్నారు. లేకుంటే వారు వెనుకబడి పోయేవారు. వారు కూడా అమృతను నిర్వహించడం ప్రారంభించారు. జాట్లు కత్తిరించటం, జంధ్యం తీసివేయటం గురించి హిందువులకు, సిక్కులకు మధ్య ఉద్రిక్తతలు బాగా పెరిగిపోయాయి. ముగ్గురూ ఒకరిని మించి ఒకరు పెరిగిపోవాలనే ప్రయత్నం ఫలితంగా గొడవలు తీవ్రం అయ్యాయి. గోడమీద ఉన్న క్రైస్తవులు నిశ్చలంగా వారియొక్క బలాన్ని కూడగట్టుకున్నారు. విదియేమైనప్పటికీ అంటరానితనం పట్టును బలహీనపరిచే విధంగా ఈ కల్లోలం మనకు తోడ్పడుతుందని ఖచ్చితంగా చెప్పవచ్చు.

ఈ విధమైన తీవ్ర కల్లోలాన్ని గమనించిన

“ఇక్కడ ఈ సమస్యకు మౌలికమైన పరిష్కారం ఏమిటో అనే ప్రశ్న ఉత్పన్నమైంది. సమాధానం చాలా స్పష్టంగా ఉంది. పుట్టుక, వృత్తి వలన ఏ మాత్రం తేడాలేకుండా మనుషులందరూ సమానమేనని అంగీకరించి, మంచి జరిగే విధంగా పరిష్కారం చేయాల్సిన అవసరం ఉన్నది.”



అంటరానితనంపై ఆగ్రహం

తర్వాత హిందు, సిక్కు, ముస్లింలు ఎవరికి వారు దాన్నుండి తాము ప్రయోజనం పొందాలని భావించారు. “మనంతట మనంగానే ఎందుకు సంఘటితం చేయకూడదు” అని కూడా ఆలోచించటం ప్రారంభించారు. అధికారికంగా చెప్పటం వలన అలా చేయటం ప్రారంభించారా, లేక తమస్వంత ఆలోచనతోనే అలా చేశారా అనేది ఏ ఒక్కరూ స్పష్టంగా చెప్పలేరు. కానీ ఒకసారి ఈ విధమైన ఆలోచన వేళ్ళానుకోవటం ప్రారంభమైన తర్వాత నిశ్చయంగా ఈ ధోరణి అధికారిక మద్దతును పొందింది. “ఆది ధరమ్ మండల్”, అలాంటి సంస్థలు ఈ విధంగానే ఉనికిలోకి వచ్చాయి.

ఇక్కడ ఈ సమస్యకు మౌలికమైన పరిష్కారం ఏమిటి అనే ప్రశ్న ఉత్పన్నమైంది. సమాధానం చాలా స్పష్టంగా ఉంది. పుట్టుక, వృత్తి వలన ఏ మాత్రం తేడాలేకుండా మనుషులందరూ సమానమేనని అంగీకరించి, మంచి జరిగే విధంగా పరిష్కారం చేయాల్సిన అవసరం ఉన్నది. ఒక వ్యక్తి పేదవారి (వీధులను ఊడ్చే) ఇంట్లో జన్మించాడు కాబట్టి అతను తన జీవితకాలం మరుగుదొడ్డు శుభ్రంచేసే పనిచేస్తూ, తన జీవితంలో అభివృద్ధి చెందటానికి వచ్చే అన్ని అవకాశాలను వదులుకోవాలనేది అర్థం లేని విషయం. చారిత్రకంగా చూసినట్లయితే మన ముందు తరాల ఆర్యులు వీరికి

నీచమైనవారనే ముద్రవేసి, మనుషులతో ఉండే సంబంధాలను ప్రక్కకు పెట్టి, తక్కువస్థాయి చాకిరీ పనులను వారికి అప్పజెప్పతూ, వీరిపట్ల వివక్షను పెంచుతూ వచ్చారు. సహజంగానే వారిలో కూడా ఈ విధమైన పద్ధతి పట్ల వ్యతిరేక భావం ఏర్పడి తిరుగుబాటుచేసే తత్వం ప్రారంభమైంది. ఇదంతా గతంలో మీరు చేసిన చేసిన పాపాల ఫలితం. దానిని గురించి ఏం చేయగలరు. దాన్ని నిశ్చలంగా భరించాలి. ఈ విధమైన మత్తు బిళ్ళలతో వారు కొంతకాలమైనా శాంతిని కొనుగోలు చేయగలరా? ఈ పాపం చేశారనే భావనలో వారున్నారు. దీని వలన ఆత్మగౌరవం, స్వయం పోషకం అనే అతి ముఖ్యమైన మానవ విలువలు నిరాదరణకు గురయ్యాయి. ఏ విధంగా చూసినా కృరంగా వ్యవహరించారు. ఐనప్పటికీ ప్రస్తుతం ఆ తప్పలను సరిచేసుకోనే కాలం.

విశాలమైన సామాజిక దృష్టి కోణంతో చూస్తే అస్పృశ్యత ఒక అపాయకరమైన అనుబంధ స్వప్నం (డ్రైడ్ ఎఫెక్ట్)గా ఉన్నది. ప్రజలు సాధారణంగా తమ జీవితంలో ముఖ్యమైనవిగా భావించే కొన్ని పనులను అసహ్యించుకోవడానికి అలవాటుపడ్డారు. మనకు అవసరమైన బట్టలను అందించే నేత కార్మికులను అస్పృశ్యులుగా చూస్తున్నాం. ఉత్తరప్రదేశ్లో నీటి కార్మికులు అస్పృశ్యులుగా పరిగణించబడుతున్నారు. శ్రమను, ముఖ్యంగా మనుషులు చేసే శ్రమను తక్కువ చేసి చూడటం మన దేశ ప్రగతికి తీవ్ర సష్టాన్ని కలుగచేసింది. మనం ముందుకు పోవాలంటే వారిని ‘అస్పృశ్యులు’ అని పిలవడం, లేదా అస్పృశ్యులుగా పరిగణించడం మానేయాలని మనం నిశ్చయంగా అంగీకరించాలి. అప్పుడు ఇతర విషయాలన్నీ తమకు తగిన స్థానాలలోకి వస్తాయి.

నవ జవాన్ భారత్ సభ, యువజన మహాసభ మనం ‘అస్పృశ్యులు’ గా పరిగణిస్తున్న

“ఎవరైతే స్వతంత్రులు కావాలో వారంతటవారే తప్పనిసరిగా మొదటి దెబ్బ కొట్టాలి”. అత్యధికంగా హక్కులను అనుభవిస్తున్న వర్గానికి చెందిన ప్రతి ఒక్కరూ తన స్వంత హక్కులను అనుభవించడానికి ప్రయత్నిస్తాడు. కాని తనకింద ఉన్నవారిని పీడించటానికి, హక్కులులేని వారిని తనకాళ్ళకింద అణచి ఉంచటానికి ప్రయత్నిస్తాడు. 99

వారి చేత క్షమించబడడానికి అనుసరించిన విధానం, వారిని మన తోటి మానవులుగా గుర్తించడం సరైనది. హిందూ, ముస్లిం, సిక్కు, మతాలలోకి మార్చివేయడం ప్రోత్సహించకుండా వారి చేతుల మీదుగా ఆహారం, నీళ్ళు తీసుకోవటం సరైనది. మరోవైపున మానవులుగా వారికి వ్యాల్సిన గౌరవాన్ని ఇవ్వటాన్ని పునరుద్ధరించకుండా, వారిని ఆకర్షించడానికి మనలో మనం పోట్లాడుకోవడం అనేది అర్థం లేని విషయం.

కానీ మనం పైనదహరించిన సర్వ మానవ సమానత్వం, సహోదర భావం అనే సందేశాలతో గ్రామాలలోకి వెళ్ళినపుడు, చాకిరి చేసే అస్పృశ్యులు ఈ భావాలతో మీకు సేవ చేయటానికి తిరస్కరించే ధైర్యాన్ని పొందుతారని ప్రభుత్వ విజ్ఞాపనలు జారీ చేయడం ప్రారంభించారు. సరియైన మార్గంలో సాగుతున్న మన ప్రయత్నాలను వ్యతిరేకించడానికి జాబ్లను రెచ్చగొట్టటానికి ఇది సరిపోతుంది.

మీరిని తక్కువ వారుగా పరిగణిస్తూ, నీచంగా పిలుస్తూ, వారిని తమకాళ్ళకింద అణచివేయటాన్ని కొనసాగించినంత కాలం జీవితంలో తమస్థాయి కూడా ఉన్నతంగా మారదనే విషయాన్ని ఉన్నత కులాల వారు కూడా గుర్తించాలి. వారు అపరిశుభ్రంగా ఉంటారని వాదిస్తారు. భయంకరమైన నిజమేమంటే వారు పేదవారు. వారి పేదరికాన్ని తొలగించండి. వారూ శుభ్రంగా ఉంటారు. ఉన్నత కులాలలోని పేదవారు కూడా ఇలా అపరిశుభ్రంగా ఉండటాన్ని మనం చూడటం లేదా? అపరిశుభ్రమైన పనులు చేయడం అనేది చెడ్డ పనికాదు. ఉదాహరణకు తల్లి తన బిడ్డలకు సంబంధించిన అన్ని అపరిశుభ్రమైన పనులు చేస్తుంది. వారు అపరిశుభ్రం అవుతారా?

కానీ చివరికి అస్పృశ్య కులాల వారు ఐక్యంగా లేనంత వరకు, సంఘటితం కానంత వరకు ఈ సమస్యకు సంతృప్తికరమైన పరిష్కారం ఉండజాలదు. తమకు గుర్తింపును ఏర్పాటు

చేసుకోవటానికి, ముస్లింలతో సమానమైన సంఖ్యలో ఉండటం వలన చట్టసభలలో ముస్లింలతో సమానమైన ప్రాతినిధ్యం కొరకు వారు డిమాండు చేయటం అనేది సరియైన మార్గంలో జరుగుతున్న ప్రయత్నంగా మనం చూడాలి. మతపరమైన ప్రాతినిధ్యాన్ని తిరస్కరించాలి. లేదా వీరికి చెందవలసిన భాగాన్ని వారికి ఇవ్వాలి. నిబంధనల ప్రకారం ఈ అన్ని కులాల వారికి పాఠశాలలు, కళాశాలలు, బావులు, రోడ్లు మొదలగు వాటిలో స్వేచ్ఛగా ప్రవేశం కల్పించటానికి మందక్కు, శాసన సభలు పూర్తి గ్యారంటీ ఇవ్వాలి. అంటే అది కాగితాలకు పరిమితం కాకుండా, పాఠశాలలు, బావులకు వారి వెంట వెళ్ళి వాటిలో వారికి ప్రవేశం కల్పించాలి. వారి మతానికి పెను ప్రమాదం కలిగిస్తుందన్న భయంతో బాల్య వివాహాలను నిషేధించాలన్న బిల్లు ఆమోదం కోసమే అరుపులతో, కేకలతో చట్ట సభలను దద్దరిల్లజేస్తున్న శాసనసభల ప్రతినిధులు, అంటరాని వారిని తమంతవారుగా చేయటానికి తమంత తాముగా ప్రయత్నం చేస్తారా? లేదు. ఎప్పటికీ జరగదు. కాబట్టి వారు తమ సంఖ్యకు అనుగుణంగా తమకు చట్ట సభలలో ప్రత్యేకంగా ప్రాతినిధ్యం కల్పించాలని పట్టుబట్టి, ఒత్తిడిని కొనసాగించాలని విజ్ఞప్తి చేస్తున్నాం. మనం ఈ విధంగా ప్రకటించటానికి ఏ మాత్రం సందేహించాల్సిన పనిలేదు. అస్పృశ్యులుగా పిలువబడుతున్న వారలారా! లేవండి. మీరు జీవితంలో నిజమైన భారాన్ని మోస్తున్నారు. లేచి మీ గత చరిత్రను గుర్తు చేసుకోండి. గురుగోవింద్ సింగ్ సైన్యానికి మీరు వెన్నెముక లాంటివారు. శివాజీ మీ భాగస్వామ్యంతోనే అన్ని విజయాలనూ సాధించి, చరిత్రలో చిరస్థాయిగా నిలిచిపోయాడు. మీ త్యాగాలన్నీ సువర్ణకాలతో లిఖించదగినంత ఘనమైనవి. మీరు మమ్ములను భరించిన తీరు, మాకు సౌకర్యాల కల్పించిన తీరుకు మేము సర్వదా కృతజ్ఞులం. మిమ్ముల్ని


ప్రశంసించడంలో మేం విఫలమయ్యాం. మీరు భూమి కొనుగోలు ఖరీదుకు అవసరమైన డబ్బును సమకూర్చుకొన్నప్పటికీ, భూ అన్యాయం చట్టం(కులం ఆధారంగా వ్యవసాయేతర కులాలకు భూమిని ట్రాన్స్ ఫర్ చేయటాన్ని నిషేధించే చట్టం) భూమిని కొనుగోలు చేసుకోవడానికి కూడా వారిని అనుమతించలేదు. మీరు అణగారినట్లు బడిన తీరు మిమ్ములను 'మనిషి కన్నా తక్కువ'గా అభివర్ణించేలా యు.ఎస్.ఎ.కు చెందిన మిస్ మాయో ను పురిగొల్పింది. వాస్తవంగా చూస్తే మీ స్వంత ప్రయత్నాలు లేకుండా మీరు ముందుకు పోలేరు.

“ఎవరైతే స్వతంత్రులు కావాలో వారంతటవారే తప్పనిసరిగా మొదటి దెబ్బ కొట్టాలి”. అత్యధికంగా హక్కులను అనుభవిస్తున్న వర్గానికి చెందిన ప్రతి ఒక్కరూ తన స్వంత హక్కులను అనుభవించడానికి ప్రయత్నిస్తాడు. కాని తనకింద ఉన్నవారిని పీడించటానికి, హక్కులులేని వారిని తనకాళ్ళకింద అణచి ఉంచటానికి ప్రయత్నిస్తాడు. బలమే హక్కుగా చలామణి అవుతున్నది. కాబట్టి సమయం వృధా చేయకుండా మీ కాళ్ళపై మీరు నిలబడి, ప్రస్తుత సామాజిక వ్యవస్థను సవాల్ చేయాలి. నీకు రావలసిన దానిని ఇవ్వను అని ధైర్యంగా చెప్పేవారు ఎవరుంటారో అప్పుడు చూడవచ్చు. ఇతరుల దయాదాక్షిణ్యాలపై ఆధారపడవద్దు. వారిపై భ్రమలు వద్దు. అధికార వర్గాల ఉచ్చులో పడకుండా జాగ్రత్త పడాలి. వారు నీకు మిత్రులు కాకపోగా వారికి అనుకూలమైన పద్ధతులలో నిన్ను ఉపయోగించుకొనే ప్రయత్నం చేస్తారు. వాస్తవాలను పరిశీలిస్తే పెట్టుబడి దారులు, అధికారవర్గాలే నీ అణచివేతకు, పేదరికానికి బాధ్యులు. కాబట్టి వారిని ఎల్లప్పుడూ దూరంగా ఉంచాలి. వారి కుయుక్తుల పట్ల జాగ్రత్త వహించాలి. ఆ విధంగా ఇవి పరిష్కారమౌతాయి. మీరు నిజమైన శ్రామికవర్గం. మీ శ్రామికలంతా ఐక్యం అయితే పోయేదేమీ లేదు. బానిస సంకెళ్ళు తప్ప. లేవండి ప్రస్తుత వ్యవస్థకు వ్యతిరేకంగా తిరుగుబాటు చేయండి. సంస్కరణవారం, సమాజం నెమ్మదిగా మారే విధానం మీకు ఉపయోగపడవు. రాజకీయ, ఆర్థిక విప్లవానికి నాందిగా సామాజిక ఆందోళనలతో మీ తిరుగుబాటును ప్రారంభించండి. మీరే, మీరు మాత్రమే దేశానికి, దేశం యొక్క మౌలిక శక్తికి బలమైన మూలస్థంభాలు. నిద్రస్థున్న సింహాల్లారా, మేల్కొనండి! తిరగబడండి. తిరుగుబాటు బావుటాను ఎగరేయండి.

అనువాదం : బోడవల్ల రవీంద్ర

అమెరికా - రష్యా సిరియా అంతర్యుద్ధం

ఎన్. వెంకట్రావు ✍️



రచయిత సిపిఐ(ఎం)
రాష్ట్ర కమిటీ సభ్యులు

పశ్చిమ ఆసియాలో రెండుకోట్లకు పైచిలుకు జనాభా ఉన్న చిన్న దేశం సిరియా గత అయిదేళ్లుగా ప్రపంచ దేశాల ఆధిపత్య పోరుతో రక్తమోడుతోంది. ఒకవైపు అమెరికా, యూరప్ మరోవైపు అరబ్బు దేశాలు, ఇంకోవైపు రష్యా, ఇరాన్ ల జోక్యంతో సాగుతున్న సిరియా అంతర్యుద్ధం నిజానికి ఒక చిన్నసైబీరియా ప్రపంచ స్థాయి ప్రచ్ఛన్న యుద్ధంగా మారినదని పశ్చిమ దేశాల నిపుణులు చెబుతున్నారు. సిరియా అధ్యక్షుడు బషర్ అల్-అస్సద్ ప్రభుత్వానికి వ్యతిరేకంగా ప్రపంచంలోని దాదాపు ఇస్లామిక్ ఉగ్రవాద సంస్థలన్నీ పోరాడుతున్నాయి. వాటికి ఒకవైపు అమెరికా, యూరప్, మరోవైపు సౌదీ అరేబియాతో సహా అనేక అరబ్బు దేశాలు ఆయుధాలు, డబ్బు, సాంకేతిక సామగ్రి సరఫరా చేస్తున్నాయి. కొన్ని దేశాల వాలంటీర్లు సిరియా వచ్చి యుద్ధంలో ప్రత్యక్షంగా పాల్గొంటున్నారు. న్యూయార్క్ కు చెందిన సౌఫాన్ గ్రూప్ అనే ఒక ప్రయవేటు గూఢచారి సంస్థ అంచనా ప్రకారం ప్రస్తుతం 27,000 నుండి 31,000 మంది విదేశీ ఇస్లామిక్ ఫైటర్లు సిరియాలో పోరాడు తున్నారు. వీరిలో యూరప్ నుండి 5000 మంది ఉన్నారు. వారిలో కూడా ఒక్క ఫ్రాన్స్ నుండే 1700 మంది సిరియా అంతర్యుద్ధంలో పాల్గొంటున్నారు. ఉత్తర ఆఫ్రికా నుండి 8000 మంది(వీరిలో ఒక్క ట్యునీషియా నుండే 6000 మంది), మధ్య ప్రాచ్యం నుండి మరో 8000 మంది (వీరిలో 2500 మంది సౌదీలు), రష్యా మధ్య ఆసియా నుండి 4,500 మంది (2,400 మంది రష్యన్లు) ఉన్నారు. ఏ గ్రూపుకు ఏ దేశం మద్దతిస్తున్నదో, ఏ గ్రూపు ఏవరికి వ్యతిరేకంగా పోరాడుతున్నదో కూడా తెలుసుకోవడం కష్టమైపోయినంత సంక్లిష్టంగా సిరియా పరిస్థితి మారిపోయింది. ఉదాహరణకు సిరియా దెమోక్రటిక్ ఫోర్స్ అనే తిరుగుబాటు దళానికి అమెరికా మద్దతిస్తోంది. ఇది కుర్దులతో ఏర్పడిన దళం. కానీ ఈ దళానికి వ్యతిరేకంగా పోరాడుతున్న అరబిక్ ఇస్లామిస్ట్ దళం “చుర్బాన్

అల్-హక్”కు టర్కీ అమెరికన్ సిబ్బంది మద్దతిస్తున్నాయి. దీంతో మిత్రపక్షాలైన అమెరికా సైన్యానికీ, టర్కీకీ మధ్య ఘర్షణ జరుగుతోందని లాస్ ఏంజెల్స్ టైమ్స్ పత్రిక రాసింది. ఇటువంటి సంక్లిష్టమైన అంతర్యుద్ధం గత ఏడాది సెప్టెంబర్ లో అధ్యక్షుడు అస్సద్ కు అనుకూలంగా రష్యా సైనిక దాడులకు దిగడంతో కొత్త మలుపు తిరిగింది. గత నెల చివరిలో సిరియా ప్రభుత్వ దళాలు చారిత్రాత్మకమైన పల్మిరా నగరాన్ని ఇస్లామిక్ స్టేట్ ఉగ్రవాదులనుండి చేజిక్కించుకోవడంతో మొత్తం యుద్ధం స్వరూపం మారిపోయింది. ఇరాక్, లిబియా ల మాదిరిగానే సిరియా ను సులువుగా చేజిక్కించుకోవచ్చునుకున్న పశ్చిమ దేశాలు వాస్తవ పరిస్థితిని గుర్తెరిగి రష్యాతో చర్చలకు దిగవచ్చాయి. విశేష మేమంటే సిరియా యుద్ధ రంగంలో రష్యాను వ్యతిరేకించే పశ్చిమ దేశాలు కూడా చివరికి రష్యా సైనిక జోక్యం పట్ల సంతోషించాయి. సిరియా పరిస్థితి అంత సంక్లిష్టంగా మారినదన్నమాట.

అయిదేళ్ల అంతర్యుద్ధం

2011లో అనేక అరబ్బు దేశాల్లో ప్రజాస్వామ్య హక్కులకోసం ప్రజా తిరుగుబాట్లు ఉవ్వెత్తున లేచిన విషయం విదితమే. దీన్ని అరబ్బు వసంతం అన్నారు. ఈ తిరుగుబాట్లను ఉపయోగించుకుని అమెరికా, ఇతర పశ్చిమ దేశాలు తమకు అనుకూలంగా లేని దేశాల్లో ప్రభుత్వాల మార్పుకు శ్రీకారం చుట్టాయి. అందులో భాగంగా సిరియా ప్రభుత్వానికి వ్యతిరేకంగా వచ్చిన తిరుగుబాటును రెచ్చగొట్టి సాయుధ దళాలకు ఆర్థిక, సైనిక సహకారం అందించి అంతర్యుద్ధంగా మార్చాయి. ప్రధాన యూరప్ దేశాలు, అమెరికా టర్కీ ద్వారా తిరుగుబాటు దారులకు ఆయుధాలు అందించడమే కాకుండా యూరప్ నుండి వేలాది మంది సాయుధులను పంపించాయి. అప్పటికే ఇరాక్ లో ఇస్లామిక్ రాజ్యాన్ని స్థాపించాలనే లక్ష్యంతో తిరుగుబాటు చేస్తున్న ఐఎస్ ఐ ఉగ్రవాద సంస్థ సిరియాకి కూడా విస్తరించింది. సిరియా అంతర్యుద్ధాన్ని షియా,

సున్నీ తెగల మధ్య యుద్ధంగా సామ్రాజ్య వాదులు మార్చారు. టర్కీ సరిహద్దులో తమకు స్వతంత్ర దేశం కోసం చాలా కాలంగా పోరాడు తున్న కుర్దులు ఇదే అదనుగా పోరాటం వుధ్యతం చేశారు. లెబనాల్ లో బలంగా ఉన్న హిజ్బిల్లా సిరియా ప్రభుత్వానికి అనుకూలంగా రంగంలోకి దిగింది. పశ్చిమాసియాలోని వివిధ దేశాలు మతం రీత్యాగానీ, పూర్వోత్పత్తకంగా గానీ తమకు అనుకూలమైన గ్రూపులకు సాయుధ, ఆర్థిక మద్దతిచ్చి పరోక్షంగా సిరియా అంతర్యుద్ధంలో భాగస్వాములైనాయి.

మొదట్లో సిరియా అధ్యక్షుడు అస్సద్ ప్రభుత్వ సైన్యం తిరుగుబాటు దారులకు వ్యతిరేకంగా పోరాడింది. రెండు మూడు సంవత్సరాల్లోనే దేశంలోని చాలా భూభాగం తిరుగుబాటు దారుల వశమైంది. ముఖ్యంగా రాజధాని డెమాస్కస్ తరువాత అతి పెద్ద నగరమైన అలై పోలో చాలా ప్రాంతాలు తిరుగుబాటు దారుల వశం కావడంతో 2014 నుండి అస్సద్ పూర్వ హం మార్చాడు. స్థానిక ప్రజలతో రక్షణ దళాలు ఏర్పాటు చేశాడు. వీటికి జాతీయ రక్షణ దళాలు అని నామకరణం చేశాడు. ఈ దళాలు క్రమంగా సిరియా రక్షణలో ప్రధాన భూమిక పోషించడం ప్రారంభించాయి. సిరియా దళాలకు మొదటి నుండి రష్యా, ఇరాన్, ఇరాక్ ప్రభుత్వాలనుండి సైనికార్థిక మద్దతు లభించేది. ఇజ్రాయిల్ కు వ్యతిరేకంగా లెబనాన్ లో కీలక భూమిక పోషించిన హిజ్బిల్లా కూడా సిరియా సైన్యానికి మద్దతుగా యుద్ధంలోకి దిగింది.

మరోవైపు సిరియా ప్రభుత్వానికి వ్యతిరేకంగా పశ్చిమ దేశాలు, మరోవైపు సౌదీ దాని మిత్ర దేశాలు అల్ ఖైదాతో సహా అనేక ఉగ్రవాద సంస్థలకూ, సాయుధ మిలీషియాలకు మద్దతిచ్చాయి. సౌదీ, యుఎఇ, కతార్ లు ఒకవైపు అమెరికా, ఫ్రాన్స్, బ్రిటన్, జర్మనీ, బెల్జియం, టర్కీ తదితర దేశాలు మరోవైపు సాయుధ ఉగ్రవాద దళాలను పెంచి పోషిం

“ ఉగ్రవాద దాడుల అనంతరం, రష్యా దాడులతో సిరియాలో నాటో మద్దతుగల ఉగ్రవాద దళాలు బలహీన పడడం తో ఇప్పుడు ఐరోపాలో ఉగ్రవాదుల మధ్యా, ఉగ్రవాద గ్రూపులకూ ప్రభుత్వ సంస్థలకూ మధ్య తగాదాలు ప్రారంభమైనాయి. ఐరోపా, అమెరికా పత్రికలు ఈ విషయాను విపులంగానే లిపోర్టు చేస్తున్నాయి. ”

చాయి. అయితే విశేషమేమంటే రెండు పక్షాల దేశాలకూ ఐఎస్ ఉగ్రవాదులు మాత్రం ఉమ్మడి శత్రువులైనారు. 2015 ఆగస్టు నాటికి సిరియా ప్రభుత్వం పరిస్థితి బాగా దిగజారిపోయింది. 2013 జూలైలో 30 నుండి 40 శాతం భూభాగంపైనా, జనాభాలో 60 శాతం పైనా అదుపు కలిగి ఉన్న ప్రభుత్వ దళాలు ఆ తరువాత క్రమంగా మరింత అదుపు కోల్పోయాయి. 2015 ఆగస్టు నాటికి 16 శాతం భూభాగం మాత్రమే దాని ఆధీనంలో ఉంది. మిగిలిన భూభాగం కూడా ఒకదానితో ఒకటి పోట్లాడు కుంటున్న ఉగ్రవాద, తిరుగుబాటు గ్రూపుల ఆధీనంలోకి వెళ్లాయి. ఆ విధంగా సిరియా కుక్కలు చింపిన విస్తరిలా తయారైంది.

ఫ్రాన్స్, బ్రెస్సెల్స్ ఉగ్రవాద దాడులు - సిరియా అంతర్వర్షం

ఫ్రాన్స్ రాజధాని పారిస్ లో గత ఏడాది జరిగిన రెండు ఉగ్రవాద దాడులకూ, బెల్జియం రాజధాని బ్రెస్సెల్స్ లో ఇటీవల జరిగిన ఉగ్రవాద దాడికి సిరియా అంతర్వర్షంతో దగ్గరి సంబంధం ఉంది. సిరియాలో అన్నీ ప్రభుత్వాన్ని కుల్చడానికి ఐరోపా దేశాలు అనేక ఉగ్రవాద సంస్థలను పెంచి పోషిస్తున్నాయి. సిరియా నుండి ఐరోపాకు వలస వచ్చేవారి నుండి, ఐరోపా దేశాల్లో నివసిస్తున్న ముస్లిం యువకుల నుండి ఏర్పడిన ఈ ఉగ్రవాద సంస్థల వాలం టీర్లు ఐరోపా పాసిపోర్టులు పట్టుకుని టర్కీ ద్వారా సిరియాలోకి గత కొద్ది సంవత్సరాలుగా యధేచ్ఛ గా వచ్చిపోతున్నారు. బ్రెస్సెల్స్ లో ఉగ్రవాద దాడికి కారణమని చెబుతున్న అబ్దుల్ హమీద్ అబావుద్, ఎల్ బ్రాఫ్రా సోదరులు వాస్తవానికి గత ఏడాది నవంబర్ 13న పారిస్ నగరంలో జరిగిన ఉగ్రవాద దాడికి కారకులు. వారు బ్రెస్సెల్స్ పారిపోయారు. ఈ విషయం యూరో పియన్ ప్రభుత్వాలన్నిటికీ తెలుసు. అంతకు ముందు పారిస్ లోని చార్లీ హెబ్డో పత్రికా కార్యాలయంపై ఉగ్రవాద దాడి జరిపిన కౌచి సోదరులు కూడా ఉగ్రవాద గ్రూపుల్లో పనిచేస్తున్న



సిరియా అధ్యక్షుడు అస్సద్ తిరుగుబాటు దళాల నాయకుడు అల్ బాగ్దాది

విషయం ఐరోపా గూఢచారి వర్గాలకు తెలుసు. వీరంతా సిరియాలో తమకు సహాయపడు తున్నారని గనుక ఐరోపా దేశాలు వారికి అన్ని విధాలా సహకరించాయి.

ఉగ్రవాద దాడుల అనంతరం పోలీసు గాలింపుల్లో యూరప్ లో అనేకమంది ఐఎస్ ఐఎన్ ఉగ్రవాదులు పట్టుబడు తున్నారు. ఇటీవలి కాలంలో బ్రెస్సెల్స్ లో ఏడుగురు, పారిస్ లో ఇద్దరు, జర్మనీ, ఇటలీలో అనేకమంది ఐఎస్ ఉగ్రవాదులను అరెస్టు చేశారు. సిరియాలో నాటో యుద్ధం కోసం ఐరోపాలో నిర్మించబడిన పెద్ద ఉగ్రవాద నెట్ వర్క్ లో వీళ్ళు కొద్ది మంది మాత్రమే. ఉగ్రవాద దాడుల అనంతరం, రష్యా దాడులతో సిరియాలో నాటో మద్దతుగల ఉగ్రవాద దళాలు బలహీన పడడం తో ఇప్పుడు ఐరోపాలో ఉగ్రవాదుల మధ్యా, ఉగ్రవాద గ్రూపులకూ ప్రభుత్వ సంస్థలకూ మధ్య తగాదాలు ప్రారంభమైనాయి. ఐరోపా, అమెరికా పత్రికలు ఈ విషయాను విపులంగానే రిపోర్టు చేస్తున్నాయి.

ఇస్లామిక్ స్టేట్ విస్తరణ

సిరియాలో అన్ని ఉగ్రవాద సంస్థలకు ఏదో ఒక దేశం మద్దతు ఉన్నది. కానీ అన్ని దేశాలకూ, అన్ని ఇస్లామిక్ సంస్థలకూ శత్రువుగా ఉన్నది ఇస్లామిక్ స్టేట్ (ఐఎస్) మాత్రమే. వాస్తవానికి ఈ సంస్థ పూర్తి పేరు ఇస్లామిక్ స్టేట్ ఆఫ్ ఇరాక్ అండ్ లెవంట్ (ఐఎస్ఐఎల్). దాన్నే ఇస్లామిక్ స్టేట్ ఆఫ్ ఇరాక్ అండ్ సిరియా (లేక అల్-షామ్) - ఐఎస్ఐఎస్ అని పిలుస్తున్నారు. దీన్ని ఇస్లామిక్ స్టేట్ అని

ఆ సంస్థ క్లుప్తంగా పేర్కొంటున్నది. ఇది సున్నీ మతంలో వహాబీ తెగకు చెందిన మతతత్వ గ్రూపు. అరబ్ లో ఈ సంస్థ పేరు చాలా సుదీర్ఘమైంది. ఆ పేరులోని మొదటి అక్షరాలన్నిటినీ కలిపి దయెష్ అని దీన్ని పిలుస్తున్నారు. అయితే ఇలా పొట్టి పేరుతో పిలిచే వారి నాలుక కత్తిరించేస్తామని సంస్థ హెచ్చరికలు జారీ చేస్తోంది.


ప్రపంచ వ్యాపితంగా ఇస్లామిక్ కలీఫా రాజ్యాన్ని స్థాపించాలనే లక్ష్యాన్ని 2014 జూన్ ప్రకటించుకున్నది మొదలు ప్రపంచంలోని అనేక దేశాల్లో ఉగ్రవాద దాడులకు పాల్పడ్డం ప్రారంభించింది. అబు బకర్ అల్-బాగ్దాదిని ఖలీఫాగా ప్రకటించారు. ప్రపంచ దేశాల్లోని ముస్లిం సంస్థలు, ముస్లిం దేశాలు, ఇతర అనేక దేశాలు ఈ సంస్థ నిర్వహిస్తున్న దుష్ప్రత్యాయను ఖండిస్తున్నాయి. అయినా ఇస్లామ్ మతతత్వం తలకెక్కిన అనేక మంది యువకులు పలు దేశాలనుండి ఈ సంస్థలో చేరుతున్నారు. నిజానికి ఈ సంస్థ 1999లో ఏర్పడినప్పటికీ ఇరాక్ లో సద్దాం హుస్సేన్ ప్రభుత్వాన్ని అమెరికా కూల్చేసిన అనంతరం అది బాగా పెరిగింది. ఇరాక్ లో సాయుధ పోరాటం ప్రారంభించి చాలా ప్రాంతం ఆక్రమించుకున్నది. తరువాత సిరియా, ఇంకా అనేక దేశాల్లో పలు ప్రాంతాలు దాని ఆధీనంలోకి వచ్చాయి. 2015 డిసెంబర్ నాటికి ఇరాక్, సిరియా ఇతర దేశాల్లో 28 లక్షల నుండి 80 లక్షల మంది ప్రజలు నివసించే విస్తారమైన ప్రాంతాలు, లిబియా, నైజీరియా, అఫ్ఘనిస్థాన్ లలోని కొన్ని ప్రాంతాలూ ఐఎస్ ఆధీనంలోకి వచ్చాయి. ఈ ప్రాంతాల్లో అది షరియా చట్టాన్ని అమలు చేస్తోంది. ఇంకా ఉత్తర ఆఫ్రికా, దక్షిణాసియాలో ముఖ్యంగా ముస్లిం యువతపై ఐఎస్ ప్రభావం గణనీయంగా పడింది. 2014లో ఇరాక్ లోని కీలకమైన మోసుల్ పట్టణాన్ని స్వాధీనం చేసుకోవడంతోనే ఐఎస్ ప్రపంచ వ్యాపితంగా ప్రాముఖ్యంలోకి వచ్చింది. తరువాత అనేక మంది పాత్రికేయులు, పశ్చిమ దేశాల పౌరుల తలలు సరికి ఇంటర్ నెట్ లో పెట్టడం వల్ల ఐఎస్ సంస్థ మరింతగా ప్రపంచానికి పరిచయమైంది. ఐక్యరాజ్య సమితి ఈ సంస్థను ఉగ్రవాద సంస్థగా ప్రకటించింది. ప్రపంచంలోని దాదాపు 60 దేశాలు ఐఎస్ ఉగ్రవాదంతో పోరాడుతున్నాయి. అయితే ఈ దేశాల్లో అత్యధికం ఐఎస్ పుట్టి పెరగడానికి కారణాలమీద మాత్రం నోరు మెదపడం లేదు. ఎందుకంటే, దాని గురించి మాట్లాడితే ఐఎస్ పెరుగుదలకు కారణమైన అమెరికా, ఐరోపా దేశాల పాత బయటపడుతుంది.

రష్యా దాడి: అనంతర పరిస్థితి

గత ఏడాది ఆగస్టు నాటికి సిరియా ప్రభుత్వ దళాలు దెబ్బమీద దెబ్బ తిని నీరస

పడిపోయాయి. అనేక ప్రాంతాలు ప్రత్యర్థుల చేతిలోకి వెళ్లిపోయాయి. శరణార్థుల సమస్య మరింత తీవ్రమైంది. అసద్ ప్రభుత్వం కూలి పోయిన మరుక్షణం దేశం ముక్కలు చెక్కలై మరింత మానవ వినాశం ఏర్పడే పరిస్థితి ఏర్పడింది. సిరియా సంక్షోభాన్ని సృష్టించిన అమెరికా కూడా ఐఎస్ ఉగ్రవాదాన్ని అంతమొందించడంలో చేతులెత్తేసింది. ఇలాంటి స్థితిలో 2015 సెప్టెంబర్ 30న రష్యా రంగంలోకి దిగింది. ఐఎస్ స్థావరాలపై ఒకవైపు రష్యా ఆధునిక విమానాలు, క్షిపణులతో దాడులు చేస్తుంటే సిరియా దళాలు భూమీద ఎదురు దాడులకు దిగాయి. దానికి హెజ్బొల్లా, ఇరాన్, ఇరాక్ సహకారం అందింది. మూడు మాసాల కాలంలో రష్యా, సిరియా దళాలు ఐఎస్ ఉగ్రవాదుల వెన్ను విరిచాయి. సిరియా తన పోగొట్టుకున్న భూభాగంలో 10 వేల చదరపు కిలోమీటర్ల ప్రాంతం తిరిగి స్వాధీనం చేసుకుంది. ఒక అంచనా ప్రకారం ఐఎస్ ఖలీఫేట్ ఇరాక్, సిరియాల్లో 78 వేల చ.కి.మీ భూభాగాన్ని కోల్పోయింది. టర్కీ సిరియా సరిహద్దులోని టల్ అభ్యాద్ నగరాన్ని సిరియా ప్రభుత్వం స్వాధీనం చేసుకుని.. టర్కీకి చమురు దొంగ రవాణా ద్వారా ఐఎస్ కు వచ్చే ఆదాయానికి గండి కొట్టింది. మరోవైపు త్రిక్లిత్, బైజీ రిఫైనరీ కాంప్లెక్స్ ను, రఖ్నా, మోసూల్ మధ్య గల జాతీయ రహదారిని ఇస్లామిక్ రాజ్యం కోల్పోవడంతో దానికి కీలకమైన చమురు ఆదాయం తగ్గిపోయింది. రష్యా సైన్యం 9000కు పైగా తీవ్రవాద సంస్థలపై వాయు దాడులు జరిపింది. 2009 నూనె శుద్ధి కర్మాగారాలను ధ్వంసం చేసి ఐసిస్ ను ఆర్థికంగా దెబ్బకొట్టింది. టర్కీకి రవాణాకు తోడ్పడుతున్న మౌలిక సదుపాయాలను, చమురు ట్రక్కులను ధ్వంసం చేసింది. ఐఎస్ ఆయుధ గిడ్డంగులను, కమాండ్ స్థావరాలను, శిక్షణా శిబిరాలను ధ్వంసం చేసింది. రష్యా దాడుల సహకారంతో సిరియా ప్రభుత్వ సేనలు కనీసం 400 శత్రు స్థావరాలను తిరిగి వెనక్కుపోయిందగలిగాయి. దాంతో ఒకప్పుడు 50 వేలకు పైగా ఉన్న ఐసిస్ దళాలు నేడు 15 వేల లోపుకు పడిపోయాయి. ఐఎస్ వెన్ను విరిచిన వెంటనే రష్యా అకస్మాత్తుగా తన దళాలను సిరియా నుండి ఉపసంహరించుకుని ప్రపంచాన్ని ఆశ్చర్య పరిచింది. మరోవైపు రష్యా సహకారంతో బలపడిన సిరియా దళాలు మార్చి 27వ తేదీన చారిత్రాత్మకమైన పల్మిరా నగరాన్ని ఇస్లామిక్ స్టేట్ ఉగ్రవాదులనుండి చేజిక్కించుకున్నాయి. దీంతో మొత్తం సిరియా పోరాట ముఖ చిత్రం మారిపోయింది.

“సిరియాలో రష్యా చర్య, అనంతర పరిణామాలు ఈ ప్రపంచంలో అమెరికా ఏక చిత్రాభివత్యానికీ నూకలు చెల్లాయన్న విశ్లేషణలకు బలం చేకూర్చుతున్నాయి. ఉగ్రవాదులకు మద్దతివ్వడం ద్వారా సిరియాను కైవశం చేసుకోవാനుకున్న అమెరికాకు ప్రస్తుతం ఎదురు దెబ్బ తగలడం ఒకటైతే రష్యా అకస్మాత్తుగా శాంతి ప్రదాతగా రంగంలోకి రావడం అమెరికాకు పుండుమీద కారం చల్లినట్లయింది.”



రష్యా అధ్యక్షుడు వుట్సిన్ అమెరికా విదేశాంగ మంత్రి జాన్ కెర్రి

దిగవచ్చిన అమెరికా - శాంతి చర్యలు

సిరియాలో రష్యా చర్య, అనంతర పరిణామాలు ఈ ప్రపంచంలో అమెరికా ఏక చిత్రాభివత్యానికీ నూకలు చెల్లాయన్న విశ్లేషణలకు బలం చేకూర్చుతున్నాయి. ఉగ్రవాదులకు మద్దతివ్వడం ద్వారా సిరియాను కైవశం చేసుకోవాలనుకున్న అమెరికాకు ప్రస్తుతం ఎదురు దెబ్బ తగలడం ఒకటైతే రష్యా అకస్మాత్తుగా శాంతి ప్రదాతగా రంగంలోకి రావడం అమెరికాకు పుండుమీద కారం చల్లినట్లయింది. దీనికి తోడు యూరప్ లో సిరియా శరణార్థుల సమస్య, పశ్చిమ దేశాల్లో ఉగ్రవాద దాడుల అనంతరం అధికార వర్గాల్లో చెలరేగిన కీమలాటలూ అమెరికాను కలవర పరుస్తున్నాయి. అందుకని రష్యా ప్రవేశం తరువాత ఏర్పడిన కొత్త పరిస్థితిని అది అంగీకరించక తప్పడం లేదు. సిరియాలో శాంతి నెలకొల్పేందుకు ఐక్య రాజ్య సమితి ఆధ్వర్యంలో వివిధ పక్షాల మధ్య శాంతి చర్యలు ఈ ఏడాది ఫిబ్రవరి 1న ప్రారంభమైనాయి. సిరియా అంతర్వ్యుధంలో పాల్గొంటున్న వివిధ గ్రూపులు ఈ చర్యల్లో పాల్గొంటున్నప్పటికీ వాస్తవానికి ఇవి తిరుగుబాటు దారులకూ, అధికార పక్షానికి మద్దతిస్తున్న వారికీ మధ్య రాజీ బేరంగా సాగుతున్నాయి. ఈ చర్యలు జరుగుతుండగానే పల్మిరా పట్టణం సిరియా సేనల పశం కావడం జరిగింది. దాంతో అమెరికా సేనలు కూడా పల్మిరాలోని నేక ప్రాంతాలపై వైమానిక దాడులు సాగించింది.

సిరియాలో శాంతి ఎలా నెలకొల్పడం అనేది కాకుండా అంతర్వ్యుధం తరువాత ఏర్పడే ప్రభుత్వంలో తన పాత్రను ఎలా సుస్థిరం చేసుకోవాలి అనేది అమెరికా ఆలోచనగా ఉంది. జెనీవా చర్యల్లో ప్రధానంగా అమెరికా సిరియాలో ఒక ఫెడరల్ ప్రభుత్వ ఏర్పాటుకు మొగ్గుచూపుతున్నట్లు వార్తలు వస్తున్నాయి. అంటే అంతర్వ్యుధంలో పాల్గొన్న ప్రధాన తిరుగుబాటు గ్రూపులకూ (ఐఎస్ కాకుండా), ప్రభుత్వ పక్షానికీ ఆయా ప్రాంతాలపై ఆధిపత్యం కల్పిస్తూ ఫెడరల్ రాజ్యాంగాన్ని రూపొందించి, దాని ఆధారంగా ఎన్నికలు జరిపి కొత్త ప్రభుత్వం ఏర్పాటు చేయడం అమెరికా వ్యూహం. అయితే ఈ దిశగా అమెరికా ఆలోచిస్తున్నా ఫిబ్రవరిలో ప్రారంభమైన చర్యలు ఎటువంటి ఫలితం లేకుండానే ముగిశాయి. మళ్లీ ఈ నెలలో చర్యలు ప్రారంభమవుతాయి. ఈలోగా సిరియా భవిష్యత్ ప్రభుత్వ ఏర్పాటు గురించి మాట్లాడేందుకు అమెరికా విదేశాంగ మంత్రి జాన్ కెర్రి మార్చి 21వ వారంలో రష్యా వెళ్లి ఫుతైన్ తో మంతనాలు జరిపారు. తనూ, రష్యా విదేశాంగ మంత్రి “సిరియాలో రాజకీయ పరివర్తనకు ఒక షెడ్యూల్ రూపొందించడానికీ, ఒక ముసాయిదా రాజ్యాంగాన్ని ప్రతిపాదించడానికీ” అంగీకారానికి వచ్చాం అని కెర్రి మాస్కోలో పాత్రికేయులతో మాట్లాడుతూ చెప్పారు. ఆగస్టు నాటికి ఒక ముసాయిదా రాజ్యాంగం రూపొందుతుందని రెండు దేశాల నాయకులు చెబుతున్నారు. అయితే మధ్య ప్రాచ్యం మీదా, మొత్తం ప్రపంచం మీదా ఆధిపత్యం వహించాలని ఉవ్విళ్ళూరుతున్న అమెరికా పాలక వర్గాలు ఇటువంటి రాజీ ప్రతిపాదనకు ఎంతవరకు అంగీకరిస్తారో వేచి చూడాలని దౌత్య వర్గాలు అంటున్నాయి. ఏమైనా తన అనుకున్నట్లు ప్రపంచ రాజకీయాలను మలచగలిగితే శక్తిని అమెరికా కోల్పోయిందన్న విషయాన్ని తాజా సిరియా పరిణామాలు తెలియజేస్తున్నాయని వారు చెబుతున్నారు. ✽

యఫ్పివోలు - గ్రామీణ ఆర్థికవ్యవస్థ



రచయిత మార్కెటింగ్ మానవప్రతిక బాధ్యతలు చూస్తున్నారు

ఎ. కోటిరెడ్డి 

రాష్ట్ర ప్రభుత్వం యఫ్పివో (ఫార్మర్స్ ప్రొడ్యూసర్స్ ఆర్గనైజేషన్)ల ద్వారా వ్యవసాయాభివృద్ధిని సాధిస్తామని, వ్యవసాయ రంగంలో జిడిపి పెరుగుదలను రెండంకెలకు చేరుస్తామని చెబుతున్నది. అంతర్జాతీయ స్థాయి ఉత్పత్తుల కోసం కృషిచేయాలని, ఆక్వారంగంలో ఉత్పత్తుల పెరుగుదల, లాభాలు ఎక్కువగా ఉంటాయి కాబట్టి ఆ రంగంపై కేంద్రీకరించాలని, వ్యవసాయ రంగంలో వ్యవసాగత మార్పులు తీసుకు రావాలని, ప్రపంచస్థాయి మేనేజ్మెంట్ వ్యూహం అనుసరించాలని, రైతుల ఆదాయాన్ని పెంచటం కోసం ప్రభుత్వ వనరులను ప్రైవేటు నైపుణ్యంతో కలపాలని చెబుతున్నది. వ్యవసాయాన్ని లాభ దాయకంగా చేయటం కోసం సాంకేతిక నైపుణ్యం కలిగిన రైతు సంస్థలను ఏర్పాటు చేయాలని వరల్డ్ ఎకనామిక్ ఫోరం చెప్పినట్లు ప్రచారం చేస్తున్నారు. రాష్ట్ర బడ్జెట్ను అసెంబ్లీలో ప్రవేశ పెట్టడానికి ముందే యఫ్పివోలను ఏర్పాటు చేయనున్నట్లు ప్రభుత్వం ప్రకటించింది. రాష్ట్ర బడ్జెట్లో కూడా యఫ్పివోల ఏర్పాటు, పిపిపి (పబ్లిక్ ప్రైవేటు పార్టనర్ షిప్)ని గురించి చెప్పింది. కాబట్టి రానున్న రోజులలో వ్యవసాయ రంగంలోకి కార్పొరేట్ సంస్థలు, బహుళజాతి కంపెనీలు, ప్రైవేటు పెట్టుబడులు పెద్ద మొత్తంలో ప్రవేశించటానికి మార్గం సుగమం చేస్తున్నది. ప్రైవేటు పెట్టుబడులను, బహుళజాతి, కార్పొరేట్ సంస్థలను ఆకర్షించటం ద్వారా వ్యవసాయోత్పత్తిని ఇబ్బడిముబ్బడిగా పెంచటంతో పాటు, పెద్దమొత్తంలో ఉపాధిని పెంచుతామని ప్రభుత్వం చెబుతుండగా, ఆచరణలో దానికి భిన్నంగా జరుగుతున్నది. బహుళజాతి, కార్పొరేట్ సంస్థలు ఎక్కడ ప్రవేశించినా వ్యవసాయ కార్మికులు ఉపాధిని కోల్పోవటం, పేద, మధ్యతరగతి రైతులు భూములు కోల్పోవటం, గ్రామీణ ఆర్థికవ్యవస్థ చితికిపోవటం జరుగుతున్నది. ఈ విధానాలు మన రాష్ట్రంలోనూ ఇదే విధమైన పరిణామాలకు

దారితీస్తాయి. మనదేశ జనాభాలో 60 శాతంకంటే ఎక్కువ గ్రామీణ ప్రాంతంలో నివసిస్తూ, వ్యవసాయ రంగంపై ఆధారపడి జీవిస్తున్నారు. వ్యవసాయ రంగం దేశ ప్రజలందరికీ ఆహారధాన్యాలను సరఫరా చేయటం, గ్రామీణ ప్రజల అవసరాలు తీర్చటంతో పాటు, పరిశ్రమలకు అవసరమైన ముడిసరుకులను ఉత్పత్తి చేస్తున్నది. మన రైతాంగంలో ఎక్కువ మంది పేద, మధ్య తర గతి రైతులు ఉన్నారు. వీరు తమకున్న కొద్దిపాటి భూమిలో తమ కుటుంబానికి అవసరమైన ఆహారధాన్యాలు, ఇతర ఉత్పత్తులను పండిస్తారు. కొద్దిమేరకు మార్కెట్ అవసరాల కోసం కూడా పండిస్తుంటారు. కొన్ని ప్రాంతాలలో వాణిజ్య పంటలను ప్రధానంగా పండిస్తుంటారు. రైతాంగంతో పాటు గ్రామీణ ప్రాంతంలో 50 శాతానికి పైగా ఉన్న భూమిలేని వ్యవసాయ కార్మికులకు, వ్యవసాయోత్పత్తి కార్మికులకు కూడా ఉపాధి కల్పించటంలో వ్యవసాయ రంగం ముఖ్యపాత్ర నిర్వహిస్తున్నది. రాష్ట్ర ప్రభుత్వం చెబుతున్న యఫ్పివోలు ఈ పరిస్థితిని తారు మారు చేస్తాయి. వ్యవసాయ రంగాన్ని గ్రామీణ ఆర్థికవ్యవస్థను బహుళజాతి, కార్పొరేట్ సంస్థల కబంధ హస్తాలలోకి నెదతాయి. సామాజిక జీవితంలో భూస్వాములు, కార్పొరేట్ శక్తుల పట్టు పెరగటానికి ఈ పరిణామాలు దారితీస్తాయి. మొదట అర్థం చేసుకోవలసిన విషయం ఏమిటంటే ప్రస్తుతం ప్రభుత్వం ప్రతిపాదించిన మార్పులు రాష్ట్ర ప్రభుత్వం వ్యవసాయ రంగం అభివృద్ధి కోసం తన స్వంతమద్రతతో ఆలోచించి తీసుకొస్తున్నవి కావు. ప్రపంచవ్యాపితంగా బహుళజాతి, కార్పొరేట్ సంస్థలు వ్యవసాయ రంగంలోకి ప్రవేశం కల్పించాలని ఆయా దేశాల ప్రభుత్వాలపై ఒత్తిడి తీసుకొస్తున్నాయి. దేశంలో అధికారంలో ఉన్న యన్డిఎ ప్రభుత్వం ఆర్థిక

సంస్కరణలను మరింత వేగించి చేయటానికి చర్యలు తీసుకొంటున్నది. అందులో భాగంగానే వ్యవసాయ రంగంలోకి బహుళజాతి, కార్పొరేట్ సంస్థల ప్రవేశానికి అవకాశం కల్పిస్తున్నది. చంద్రబాబునాయుడుగారు అంతర్జాతీయ ఆర్థిక సంస్థలకు, బహుళజాతి సంస్థలకు ఎంత విశ్వాసపాత్రుడో ప్రత్యేకంగా చెప్పాల్సిన పనిలేదు. కాబట్టి ఆ సంస్థల ఒత్తిడికి తలొగ్గి, యఫ్పివోల పేరుతో వారికి కావలసిన విధానాలను వ్యవసాయ రంగంలో ప్రవేశపెడుతున్నాడు. ఈ మార్పులు బహుళజాతి, కార్పొరేట్ సంస్థలు కోరుతున్నవి. సామాజిక రైతాంగానికి మేలు చేసే మార్పులను ప్రవేశపెట్టమని ఈ సంస్థలు డిమాండ్ చేయవు. కాబట్టి ఈ మార్పులు కార్పొరేట్, బహుళజాతి సంస్థలకు మేలు చేస్తాయి. వ్యవసాయ రంగంలో ఒకరకం సంస్కరణలు బహుళజాతి, కార్పొరేట్ సంస్థలకు లాభాలను కల్పిస్తాయి. రెండోరకం సంస్కరణలు వ్యవసాయ కార్మికులు, పేదరైతులు, కౌలురైతులు, మధ్య తరగతి రైతులకు ప్రయోజనం కలిగిస్తాయి. ప్రస్తుతం కేంద్ర ప్రభుత్వం, ఆంధ్రప్రదేశ్ ప్రభుత్వాలు బహుళజాతి, కార్పొరేట్ సంస్థలకు ప్రయోజనం కల్పించే సంస్కరణలను అమలు జరపటానికి పూనుకున్నాయి. ఇవి గ్రామీణ ఆర్థికవ్యవస్థను ధ్వంసం చేస్తాయి. రైతాంగాన్ని దివాళా తీయిస్తాయి. రైతాంగ అత్యుపాత్తులను మరింత పెంచుతాయి. బహుళజాతి సంస్థలకు లాభాలు ప్రధానం. వ్యవసాయ రంగంలోకి బహుళజాతి సంస్థలు ప్రవేశిస్తే అన్ని రంగాలలో లాభాలు సంపాదించే ప్రయత్నం చేస్తారు. మన వ్యవసాయ రంగంలోకి మోసానాంటో, కార్గిల్ తదితర సంస్థలు ప్రవేశిస్తే వ్యవసాయ ఉత్పాదకాలు, ఉత్పత్తిపై పెత్తనం వారి చేతిలోకి పోతుంది. యఫ్పివోలను ఏర్పాటు చేయటం, వాటిని బహుళజాతి, కార్పొరేట్ సంస్థలతో అనుసంధానం చేయటం ద్వారా వ్యవసాయంలో యాంత్రికరణ పెరుగు

తుంది. యాంత్రికరణ పెరగటం వలన మానవ శ్రమ తగ్గుతుంది. దేశంలోని 80 శాతానికిపైగా పేద, మధ్యతరగతి రైతుల కమతాలు ఉన్నాయి. వీరు తమ భూమిలోని వ్యవసాయ పంటలలో తాము, తమ కుటుంబసభ్యులు స్వయంగా పనిచేయటం ద్వారా తమ ఆదాయంలో కొంత భాగాన్ని పొందుతున్నారు. తమతో పాటు అవసరమైన సమయాలలో వ్యవసాయ కార్మికులను కూడా పనిలో పెట్టుకుంటున్నారు. పని వత్తిడి సమయాలలో తాము కూడా ఇతరులకు పనులకు వెళుతుంటారు. ఈ విధమైన పనుల ద్వారా వచ్చే ఆదాయం పేదరైతులు, మధ్యతరగతి, కౌలు రైతుల ఆదాయంలో ముఖ్య భాగంగా ఉంటున్నది. యాంత్రికరణ పెరిగితే వ్యక్తులుగా పనిచేసే అవకాశాలు తగ్గిపోతాయి. వ్యవసాయరంగానికి పని కల్పించే శక్తి తగ్గిపోతుంది. గ్రామీణ ఆర్థికవ్యవస్థపై దీని పరిణామాలు వినాశకరంగా ఉంటాయి.

బ్రిటీష్ వారు మనదేశాన్ని పాలించటం ప్రారంభించిన తర్వాత, పారిశ్రామిక విప్లవం వలన బ్రిటన్ లో అదనంగా ఉత్పత్తి అవుతున్న సరుకులను మనదేశంలోకి కుమ్మరించారు. ఆ సరుకులతో పోటీకి తట్టుకోలేక మనదేశంలోని చేతివృత్తులు దివాళా తీశాయి. చేతివృత్తులలో ఉపాధి కోల్పోయిన వారికి వ్యవసాయ రంగం ఉపాధి కల్పించింది. స్వాతంత్ర్యానంతరం దేశంలో పారిశ్రామికాభివృద్ధి వలన దెబ్బతిన్న వృత్తుల వారు కూడా ప్రధానంగా వ్యవసాయ రంగంలోనే ఉపాధి పొందారు. ఆ విధంగా గత రెండు శతాబ్దాలకుపైగా కాలంలో దేశంలో వివిధ రంగాలలో ఉపాధి కోల్పోతున్నవారికి వ్యవసాయ రంగం ఉపాధి కల్పిస్తున్నది. సరళీకరణ విధానాలు ప్రారంభమైన తర్వాత వ్యవసాయ రంగం ఉపాధి కల్పించే శక్తిని కోల్పోతున్నది. యఫ్పివోల ఏర్పాటు, యాంత్రికరణ ఇప్పటికీ ఈ రంగంలో ఉన్నవారు ఉపాధిని కోల్పోయే పరిణామాలకు దారితీస్తాయి. అప్పుడు వీరు వ్యవసాయ పనులు చేయటం ద్వారా ఆదాయం పొందే అవకాశాలు తగ్గిపోతాయి. గ్రామీణ ప్రాంతంలో ఇప్పటికీ ఉన్న నిరుద్యోగం మరింతగా పెరుగుతుంది. పేద, మధ్యతరగతి రైతుల కుటుంబ ఆదాయాలు తగ్గిపోతాయి.

ఈ మార్పుల వలన ప్రయోజనం పొందేవి బహుళజాతి, కార్పొరేట్ సంస్థలే. యఫ్పివోలలో బహుళజాతి, కార్పొరేట్ సంస్థలు భాగస్వాములైన తర్వాత వ్యవసాయ పెట్టుబడులపై వీరి ఆధిపత్యం ఏర్పడుతుంది. ప్రభుత్వ నిధులను ప్రైవేటు నైపుణ్యంతో కలిపి అభివృద్ధి సాధించా

“ ఈ మార్పుల వలన ప్రయోజనం పొందేవి బహుళజాతి, కార్పొరేట్ సంస్థలే. యఫ్పివోలలో బహుళజాతి, కార్పొరేట్ సంస్థలు భాగస్వాములైన తర్వాత వ్యవసాయ పెట్టుబడులపై వీరి ఆధిపత్యం ఏర్పడుతుంది. ప్రభుత్వ నిధులను ప్రైవేటు నైపుణ్యంతో కలిపి అభివృద్ధి సాధించాలని ముఖ్యమంత్రిగారు చెబుతున్నారు. ”



చెరకు సరికే పనిలో పాల్గొంటున్న వ్యవసాయ కార్మికులు

లని ముఖ్యమంత్రిగారు చెబుతున్నారు. అంటే రాష్ట్ర ప్రభుత్వం బ్యాంకుల ద్వారా అందించే రుణాలను యఫ్పివోలలో ఉన్న రైతులకు అందించటానికి ప్రాధాన్యత ఇస్తారు. తానుగా అందించే ప్రోత్సాహకాలను కూడా యఫ్పివోల ద్వారానే అందజేస్తానని ప్రభుత్వం చెబుతున్నది. అప్పుడు యఫ్పివోలలో భాగస్వాములైన రైతులు రుణాలు, ఇతర ప్రోత్సాహకాలు ఏవి పొందాలన్నా పిపిపిలో భాగస్వాములుగా ఉన్న ప్రైవేటు సంస్థలపై ఆధారపడాలి. ఆ విధంగా వ్యవసాయంపై పెత్తనం ప్రైవేటు సంస్థల చేతుల్లోకి వెళుతుంది. ప్రభుత్వం ద్వారా అందే నిధులు ప్రైవేటు సంస్థల చేతుల్లోకి వెళ్ళిన తర్వాత వారు ఆ నిధులను వ్యవసాయానికి లాభదాయకమైన విధంగా వినియోగించటం కన్నా తమకు లాభదాయకంగా ఉండేలా వినియోగించుకొంటారు. ప్రభుత్వ నిధులతో యంత్రాలు, ఇతర ఉపకరణాల కొనుగోలులో ప్రైవేటు సంస్థలు వాస్తవ ధరలకన్నా అనేకరెట్లు అధిక ధరలకు కొనుగోలు చేసినట్లు చూయించటం అన్ని రంగాలలోనూ చూస్తున్నాం. అదే పనిని

ఇక్కడ కూడా చేస్తాయి. ఆ భారాన్నంతా యఫ్పివోలు భరించాల్సి ఉంటుంది. తాము సరఫరా చేసే విత్తనాలు, ఎరువులు, పురుగు మందులకు కూడా అధిక ధరలను వసూలు చేస్తారు. ప్రభుత్వ వనరులు, సబ్సిడీలు ప్రైవేటు వారికే మినహా రైతాంగానికి కాదనేది విత్తనాలకు ప్రభుత్వం ఇస్తున్న సబ్సిడీలను చూస్తే స్పష్టమౌతున్నది. ప్రభుత్వ సబ్సిడీతో గతంలో తక్కువ ధరలలో రైతులకు విత్తనాలు అందేవి. ఈ రంగంలోకి బహుళజాతి కంపెనీలు ప్రవేశించిన తర్వాత విత్తనాల ధరలను అనేకరెట్లు పెంచాయి. ప్రభుత్వ సబ్సిడీలు పెరిగాయి. పెరిగిన సబ్సిడీ విత్తనోత్పత్తి కంపెనీలకు పోతుండగా రైతాంగం గతం కన్నా అధికధరలు చెల్లించి విత్తనాలు కొనుగోలు చేస్తున్నారు. రైతాంగానికి వ్యవసాయోపకరణాలను అందజేయటంలో నిరంతరం అధికధరలతో రైతాం గాన్ని దోపిడీ చేస్తుంటారు. వ్యవసాయోత్పత్తులకు గిట్టుబాటు ధరలను అందజేస్తాయని చెబుతున్న ఈ సంస్థలు మోసపూరితంగా వ్యవహరిస్తూ, రైతాంగానికి గిట్టుబాటు ధరలు అందకుండా

“ ప్రభుత్వం నిర్ణయించిన కనీస మద్దతు ధరకు కూడా కొనుగోలు చేయరు. ఉత్పత్తిలో ఎక్కువ భాగం తమచేతిలోకి చేరిన తర్వాత ధరలు పెంచి, దేశంలోని వినియోగదారులకు, విదేశాలకు ఎగుమతులు చేస్తూ అధికలాభాలు సంపాదిస్తారు. పొగాకు విషయంలోనూ గుత్తసంస్థలు ఇదే విధంగా వ్యవహరిస్తున్నాయి. ”

చేస్తూ తమ లాభాలను అపారంగా పెంచు కుంటున్నాయి. రాష్ట్రంలో రైతాంగం ఎక్కువగా పండిస్తున్న వాణిజ్యపంట పత్తి విషయం చూస్తే రైతాంగానికి మార్కెట్ ధరలు దక్కకుండా ఈ సంస్థలు చేస్తున్న మోసాలు బయటపడతాయి. పత్తిపంట మార్కెట్లోకొచ్చే సందర్భంలో అంత ర్జాతీయంగా ఉత్పత్తి ఎక్కువ జరిగిందని, ఆ సంవత్సరం మార్కెట్లో ధరలుండవని ప్రచారం చేస్తూ రైతాంగాన్ని ఆందోళనకు గురిచేస్తారు. ధరలను దిగ్గోసి కొనుగోలు చేస్తూ రైతులను నష్టపెడతారు. ప్రభుత్వం నిర్ణయించిన కనీస మద్దతు ధరకు కూడా కొనుగోలు చేయరు. ఉత్పత్తిలో ఎక్కువ భాగం తమచేతిలోకి చేరిన తర్వాత ధరలు పెంచి, దేశంలోని వినియోగ దారులకు, విదేశాలకు ఎగుమతులు చేస్తూ అధికలాభాలు సంపాదిస్తారు. పొగాకు విషయం లోనూ గుత్తసంస్థలు ఇదే విధంగా వ్యవహరిస్తు న్నాయి. పక్క రాష్ట్రమైన కర్ణాటక కన్నా మన రాష్ట్రంలో కిలోకు 20 రూపాయలు తగ్గించి, ఈ సంవత్సరం కొనుగోలు చేశారు. పంచదార విషయంలో ఎగుమతిదారులు, మిల్లర్లు లాభ పడుతున్నారు. రైతులు దివాళా తీస్తున్నారు. ఇతర పంటల విషయంలో కూడా ఇదే విధంగా వ్యవహరిస్తున్నారు. బహుళజాతి, కార్పొరేట్ సంస్థలు వ్యవసాయ రంగంపై పూర్తిపట్టు సాధించిన తర్వాత ఈ పరిస్థితి మరింత దిగజారుతుంది.

ఈ సంస్థల ప్రవేశంతో మరో మార్పుకూడా

చోటుచేసుకుంటుంది. పెద్ద సంస్థలు ప్రవేశించిన తర్వాత ఉత్పత్తి నాణ్యత గురించి చర్చచేస్తూ, అధికభాగం ఉత్పత్తులు నాసిరకానివని చెబుతూ ధరలను మరింతగా దిగ్గోస్తారు. బడా సంస్థల ప్రవేశంతో చిన్న కొనుగోలుదారులందరూ మార్కెట్ నుండి తప్పుకుంటారు. అప్పుడు గత్యం తరంలేని పరిస్థితులలో బడా సంస్థలు చెప్పిన రేట్లకే ఉత్పత్తులను అమ్ముకోవాల్సివస్తుంది.

అంతర్జాతీయ సంస్థలు దూరప్రాంత మార్కెట్లలో సరుకులను అమ్మి ఎక్కువ లాభాలు సంపాదిస్తారని ప్రచారం చేస్తున్నారు. అంతర్జా తీయ మార్కెట్లలో అమ్ముతారు. కాని ఆ లాభాలు రైతులకు దక్కవు. రైతులలో పైతరగతిలో ఉన్న భూస్వాములు, పెట్టుబడిదారీ రైతులు మాత్రమే లాభాలలో కొంతమేరకు భాగస్వాము లౌతారు. కాని వారి ఆదాయం కూడా స్థానికం గా ఖర్చుచేయరు. అంతర్జాతీయ మార్కెట్లలో వచ్చే సమ్మాలను సామాన్య రైతులపై నెట్టివేస్తారు. గ్రామీణ ఆర్థికవ్యవస్థ అభివృద్ధిలో కీలకమైనది ఆదాయంలో ఎక్కువ భాగం గ్రామీణ ప్రాంతం లోనే ఖర్చుచేయటం. బడా సంస్థలు చేసే లావాదేవీలన్నీ దూరప్రాంత మార్కెట్లతో జరుపు తారు. ఫలితంగా ఆదాయం స్థానికంగా కాకుం డా దూరప్రాంతంలో ఖర్చు చేయబడుతుంది. గ్రామీణ ప్రాంతంలోని వివిధ తరగతుల ప్రజలు ఉపాధిని, ఆదాయాన్ని కోల్పోతారు. అందు వలన గ్రామీణ ఆర్థికవ్యవస్థ తీవ్ర పరిణామాలను ఎదుర్కొంటుంది. వ్యవసాయరంగంలో

ఉత్పత్తిపై వచ్చే ఆదాయంలో ఎక్కువ భాగం గ్రామీణ ప్రాంతంలో ఖర్చయితేనే గ్రామీణ ఆర్థికవ్యవస్థ సజీవంగా ఉంటుంది. రైతాంగం నుండి చిన్న వ్యాపారులు వ్యవసాయోత్పత్తులను కొనుగోలు చేస్తారు. వారు కొన్నపంటలో కొంత భాగాన్ని కొద్దికాలం పాటు గ్రామాలలో నిల్వ చేస్తారు. తమకు అవసరమైన ఉత్పత్తులను రైతు ల నుండి సాటి రైతులు, కూలీలు, ఇతరులు కొనుగోలు చేస్తారు. రైతాంగానికి వచ్చే ఆదాయం రైతు కుటుంబ అవసరాలకు, ఇళ్ళు కట్టటం, మరమ్మత్తులు, ఇతర అవసరాలకు ఖర్చవు తుంది. ఆ మొత్తం వ్యవసాయ కార్మికులు, వ్యవసాయేతర కార్మికులు, వృత్తులు చేసేవారి వద్దకు చేరుతుంది. ఆ విధంగా గ్రామీణ ఆర్థిక వ్యవస్థలో అన్ని తరగతుల ప్రజల వద్దకు ఆద యాలు చేరటాన్ని బడాసంస్థలు నిరోధిస్తాయి.

ఈ విధానాల ఫలితంగా గ్రామీణ ప్రాంతంలో నిరుద్యోగ తీవ్రత పెరుగుతుంది. పట్టణాలలో రియల్ ఎస్టేట్ వ్యాపారం విస్తరిం చిన తర్వాత గ్రామాలలో పనులు దొరకనపుడు వ్యవసాయ కార్మికులు పట్టణాలకు వెళ్ళి, రియల్ ఎస్టేట్, ఇతర రంగాలలో పనులు పొందేవారు. ఇప్పుడు మొత్తంగా ఆర్థికవ్యవస్థలో మాంద్యం ఛాయలు, రియల్ ఎస్టేట్ రంగంలో స్తబ్ధత నెలకొంటున్నది. ఈ పరిణామాలు అటువంటి అవకాశాలకు పరిమితులను ఏర్పరుస్తున్నాయి. ఫలితంగా గ్రామీణ ప్రాంతంలో నిరుద్యోగం పెరుగుతుంది. పేదలు తీవ్రమైన ఆర్థిక దుస్థితిని ఎదుర్కొంటారు.


ఇందుకు ప్రత్యామ్నాయంగా పేద, మధ్య తరగతి, కౌలు రైతులు, వ్యవసాయ కార్మికులు ప్రయోజనం పొందే సంస్కరణలను అమలుచేస్తే వీరి పరిస్థితులు మెరుగుపడతాయి. అటువంటి సంస్కరణలలో భాగంగా వ్యవసాయ కార్మికులకు భూములివ్వాలి. కౌలు, పేద, మధ్యతరగతి రైతులకు తక్కువ ధరలకు వ్యవసాయోపకర ణాలు, రుణాలు అందించాలి. కౌలుదారీ చట్టాన్ని అమలు చేయాలి. ప్రకృతి వైపరీత్యాలు (మిగతా 34వ పేజీలో)

‘మార్క్సిస్టు’కు మీ సందేహాలు రాయండి!

‘మార్క్సిస్టు’ సైద్ధాంతిక మాసపత్రికలో సిపిఐ(ఎం) పొలిట్ బ్యూరో సభ్యులు బివి రాఘవులు ప్రతినెలా పాఠకుల సందేహాలకు సమాధానాలిస్తున్న సంగతి మీకు తెలుసు. ప్రస్తుత అంతర్జాతీయ, జాతీయ, రాష్ట్ర రాజకీయ పరిణామాలపై మీ సందేహాలను నివృత్తి చేసుకు నేందుకు ప్రశ్నలను రాసి పంపండి! ప్రతినెలా 20వ తేదీలోపు మీ ప్రశ్నలు మాకు చేరితే తదుపరి సంచికలో రాఘవులు సమాధానాలు లభిస్తాయి. మీ ప్రశ్నలు అందాల్సిన చిరునామా!

ఎడిటర్, ‘మార్క్సిస్టు’ సైద్ధాంతిక మాసపత్రిక, ప్రజాశక్తి ప్రెస్, గవర్నరు పేట, విజయవాడ-2

జెఎన్ యు పై ఆరోపణలు - వాస్తవాలు



రచయిత మహా ప్రశస్త ప్రముఖ పాత్రికేయులు

అజయ్ ఆశీర్వాద్ మహాప్రశస్త & దివ్య త్రివేది 

హిందూ జాతీయవాద భావజాలాన్ని ముందుకు తీసుకువెళ్ళటానికి యూనివర్సిటీ క్యాంపస్ లను తన పట్టులోకి తెచ్చుకోవటం కోసం సంఘపరివార్ రూపొందించిన ప్రణాళికలో భాగంగానే జవహర్ లాల్ నెహ్రూ యూనివర్సిటీ “జాతివ్యతిరేక స్వభావం”పై కేంద్రీకరించి ప్రచారం చేస్తూ విరుచుకుపడుతున్నది.

ఫిబ్రవరి 9వ తేదీన కొంత మంది విద్యార్థులు జె.యన్.యు.లో కాశ్మీర్ ప్రజలకు సంఘీభావంగా, 2013లో పార్లమెంట్ భవనంపై చేసిన దాడిలో ఉరిశిక్షకు గురైన అప్పల్ గురును స్మరించుకోవడానికి ఒక సాంస్కృతిక కార్యక్రమం నిర్వహించారు. కాశ్మీర్ ప్రజలు నిత్యం మిలిటరీ పహారాలోనే జీవిస్తున్నారని నాటకాలు, పాటల ద్వారా తెలియజేయాలని ఆ విద్యార్థులు అనుకున్నారు. వామపక్ష భావాల ప్రభావం ఎక్కువగా ఉన్న ఈ యూనివర్సిటీ క్యాంపస్ లో ప్రభుత్వ నిరంకుశత్వాన్ని వ్యతిరేకించే కార్యకలాపాలు నిర్వహించటం సహజంగా జరుగుతుంటుంది. సృష్టించబడిన సాక్ష్యాల ఆధారంగా అప్పల్ గురు ఉరి అమలు జరిగిందని కార్యక్రమ నిర్వాహకులు అభిప్రాయపడతారు. వారు న్యాయవ్యవస్థ నిర్ణయాన్ని ప్రశ్నిస్తారు. వాస్తవానికి కొంతమంది ప్రముఖ న్యాయవాదులు, రాజకీయ నాయకులు, రచయితలు, మేధావులు కూడ ఆ విధమైన అభిప్రాయాన్నే కలిగివున్నారు. పురుషాధిక్యత, ఆకలి, కులతత్వం, పూజదల్ భావాలు, రాజ్యం అణచివేత నుండి స్వేచ్ఛను కోరుతూ విద్యార్థులు నినాదాలు చేశారు. అణగారిన వర్గాలకు వ్యతిరేకంగా ఎక్కడ అత్యాచారం జరిగినా ఇటువంటి నినాదాలే ఇస్తారు. సాధారణ సమయాల్లో అంగీకార యోగ్యమైన దానిని విద్యార్థులకు వ్యతిరేకంగా మార్చారు. కేంద్ర ప్రభుత్వం వారిని జాతి ద్రోహులుగా ముద్రవేసింది. ఢిల్లీ పోలీసులు ఆరుగురు జె.యన్.యు. విద్యార్థులపై దేశద్రోహ నేరాన్ని ఆరోపిస్తూ కేసు బనాయించారు.

జె.యన్.యు విద్యార్థి సంఘ అధ్యక్షుడు కన్వయ్యకుమార్ తో పాటు ఉమర్ ఖలీద్, అనిర్బన్ భట్టాచార్యలను కూడా “జాతి వ్యతిరేక” నినాదాలు చేసినందుకు అరెస్ట్ చేశారు. మరొక ముగ్గురు విద్యార్థులు అశుతోష్ కుమార్, అనంత ప్రకాష్ నారాయణ్, జె.యన్.యు విద్యార్థి సంఘం ప్రధాన కార్యదర్శి రామనాగపై కూడ ఇవే నేరారోపణలు చేయబడినాయి. వీరు పోలీసు దర్యాప్తులో సహకరిస్తామని మాట యిచ్చినప్పటికీ, ఎప్పుడు మూకుమ్మడిగా దాడి చేసి హత మారుస్తారోనని నిరంతర భయంతో జీవిస్తున్నారు. జాతి వ్యతిరేకమైనదిగా ముద్రవేయబడిన జె.యన్.యు, విద్యార్థులకు గతంలో ఏ నాడు లేని విధంగా అధ్యాపకులు, రచయితలు, కళాకారులు, అన్ని వర్గాల ప్రజల నుండి ప్రపంచ వ్యాప్తంగా మద్దతు లభించింది. నేషనల్ డెమోక్రటిక్ అలయన్స్ (యన్.డి.ఎ) ప్రభుత్వం యూనివర్సిటీ క్యాంపస్ లోని విద్యార్థులు, యువకులను బలిపశువులను చేయడానికి తన అధికారాన్ని దుర్వినియోగపరచిందని ఒక అభిప్రాయం ఏర్పడింది.

యూనివర్సిటీలపైన దాడుల క్రమంలోనే జె.యన్.యు.ను కట్టడి చేసే ప్రయత్నం జరిగినట్లుగా మేధావులు అభిప్రాయపడుతున్నారు. కేంద్రప్రభుత్వం గత కొద్దిమాసాలుగా యూనివర్సిటీల యొక్క స్వయం ప్రతిపత్తిని ఖాతరు చేయకుండా వాటి ఆంతరంగిక వ్యవహారాలలో ప్రత్యక్షంగా జోక్యం చేసుకుంటూ, వాటి స్వయం ప్రతిపత్తిని దెబ్బతీసే చర్యలు తీసుకుంటున్నది. బి.జె.పి కి సైద్ధాంతిక గురువుగా ఉన్న ఆర్.

యన్.యన్ అనుబంధ విద్యార్థి సంఘం ఎ.బి.వి.పి ప్రోత్సాహంతోనే ఈ విధంగా జోక్యం చేసుకొంటున్నారు. ఎ.బి.వి.పి ఫిర్యాదు తోనే కేంద్ర కార్మికశాఖ మంత్రి బండారు దత్తాత్రేయ, జాతి వ్యతిరేకులుగా ఉన్న హైద్రాబాద్ సెంట్రల్ యూనివర్సిటీ విద్యార్థులపై తగిన చర్యలు తీసుకోవాలని కేంద్ర మానవవనరుల అభివృద్ధి శాఖ మంత్రి స్మృతి ఇరానీకి ఉత్తరం వ్రాయడం జరిగింది. యూనివర్సిటీలో విద్యార్థుల మధ్య జరిగిన చిన్న తగాదాను పరిశీలించమని కేంద్ర మానవ వనరుల అభివృద్ధి శాఖకు చెందిన నలుగురు ఉన్నతాధికారులు వెంటబడే విధంగా ఆ ఉత్తరం ఉసిగొల్పింది. ఫలితంగా కొంత మంది విద్యార్థులకు కఠినమైన శిక్ష విధించడం, వారిలో వేముల రోహిత్ అనే పరిశోధక విద్యార్థి ఆత్మహత్య చేసుకోవడం జరిగింది.

జె.యన్.యు కేసు విషయంలో కూడ జాతి వ్యతిరేక కార్యక్రమాలు జరుగుతున్నాయని ప్రాథమిక సమాచార నివేదిక, తూర్పు ఢిల్లీ బి.జె.పి. యం.పి మహేష్ గిరి చేత ఇవ్వబడింది. 2014లో యన్.డి.ఎ. ప్రభుత్వం అధికారం చేపట్టిన దగ్గర్నుండి అలహాబాద్ యూనివర్సిటీ, గౌహతి యూనివర్సిటీ లాంటి అనేక విశ్వవిద్యాలయాలలో విద్యార్థులపై కక్షసాధింపు చర్యలు అమలు జరుపుతున్నారు. బి.జె.పి నాయకుల ప్రోత్సాహంతో ఒక వర్గానికి చెందిన విద్యార్థులపై పథకం ప్రకారం యమ్. హెచ్.ఆర్.డి. చర్యలు తీసుకుంటున్నది. యూనివర్సిటీలలో భిన్నాభిప్రాయాలు వ్యక్తం చేస్తున్న విద్యార్థి సంఘాలకున్న రాజకీయ స్థానాన్ని ఆక్రమించే క్రమంలో ఎ.బి.వి.పి. వారు ఎక్కువ సందర్భాలలో మానవవనరుల అభివృద్ధి శాఖకు తప్పుడు సమచారాన్ని అందిస్తున్నారు. ఈ అన్ని దాడులలో ఎదిరించే విద్యార్థులను టార్గెట్ చేస్తూ వారిని “జాతి వ్యతిరేకులు”గా ముద్రవేశారు.

“చాలా ప్రజాస్వామ్యాలలో విశ్వ విద్యాలయాలు ఆలోచనలను, భావాలను ఉత్పత్తి చేసే శక్తివంతమైన ప్రాంతాలుగా గుర్తించబడతాయి. వాటిపై అనేక విధమైన సవాళ్ళు చర్చలు చేయబడతాయి. చాలా ప్రముఖమైనవిగా భావించే అభిప్రాయాలు, రాజకీయాలపై అక్కడ విద్యార్థులు ప్రయోగాలు చేస్తారు.”

మానవ వనరుల అభివృద్ధి శాఖ యొక్క చర్చలు యూనివర్సిటీలలో మతపరమైన విభజనలకు, హిందూత్వ భావజాలానికి అనుకూలంగా ఉంటున్నాయి. యూనివర్సిటీలను కట్టిడి చేయడం అంటే భిన్నాభిప్రాయాన్ని వ్యక్తం చేస్తున్న వారిని, ముఖ్యంగా ప్రభుత్వ విధానాలను విమర్శించే కమ్యూనిస్టులను, అంబేద్కర్ వాదులను, అభ్యుదయవాదులను వేధించడం తప్ప మరొకటి కాదు అని అధ్యాపకులు, మేధావులు భావిస్తున్నారు.

థిల్లీ టీచర్స్ ఫ్రంట్ సభ్యుడు, థిల్లీ యూనివర్సిటీ అనుబంధ కళాశాల 'మిరందా హౌజ్' ఉమ్మెన్స్ కళాశాల' అధ్యాపకుడు అభాదేశ్ హబీబ్ ఈ విధంగా పేర్కొంటాడు “జాతీయత, దేశభక్తి పేరుతో జరుగుతున్న ఈ దాడులు ఎంతో విచారకరం. ప్రజాస్వామ్యంపై దాడిచేస్తూ, భిన్నాభిప్రాయాన్ని వ్యక్తం చేస్తున్న వారిని నేరస్తులను చేయడం అంటే విద్యా ప్రమాణాలను పెంచడంలో ప్రభుత్వ వైఫల్యాలను కప్పిఉంచడమే. విద్య వ్రేవేటికరణ, కామియాకరణ చేయతలపెట్టిన ప్రభుత్వ విధానాలను మొదటి నుండి విమర్శిస్తూనే ఉన్నాం. యూనివర్సిటీ పాలనా విభాగంలో వందల సంఖ్యలో జరిగిన సమస్యాత్మక నియామకాలకు వ్యతిరేకంగా మాట్లాడడం కూడ జరిగింది. దాని ఫలితంగా ఫిల్మ్ & టెలివిజన్ ఇన్స్టిట్యూట్ ఆఫ్ ఇండియా (యఫ్.టి.ఐ.ఐ) నుండి జవహర్ లాల్ నెహ్రూ విశ్వవిద్యాలయం (జె.యన్.యు) దాకా విద్యా వ్యవస్థ అంతా ప్రభుత్వానికి వ్యతిరేకంగా గొంతెత్తడం జరిగింది”

ప్రముఖ అర్థశాస్త్రవేత్త ప్రభాత్ పట్నాయక్ ఈ విధంగా పేర్కొన్నారు. “భావప్రకటనా స్వేచ్ఛపై, భిన్నాభిప్రాయాన్ని వ్యక్తం చేసే వారిపై ప్రభుత్వం చేసే దాడిని భారత రాజ్యాంగానికి వ్యతిరేకంగా చేసే తిరుగుబాటుకు ప్రారంభంగా అర్థం చేసుకోవాలి. యూనివర్సిటీలపై, యూనివర్సిటీ రాజకీయాలపై జరిగే దాడులు, సంఘ పరివార్ కు విద్యపట్ల ఉన్న భావజాలాన్ని ప్రతిబింబిస్తుందని నేటి అధ్యాపక వర్గం అభి

ప్రాయపడుతుంది. ఆ భావజాలమే యూనివర్సిటీలను, పాఠశాలలను హిందూ జాతీయతా భావాన్ని ముందుకు తీసుకువేళ్ళే విధంగా మారుస్తుంది. విద్యార్థులు తరగతి గదులకు పరిమితమై, ప్రశాంతంగా విద్యను అభ్యసించాలని ప్రధాని నరేంద్రమోడీ, ఆయన హిందూత్వ అనుచర గణం పలుమార్లు పేర్కొనడం జరిగింది”

అర్థమా అనే ఢిల్లీకి చెందిన రాజనీతి శాస్త్రవేత్త ఈ విధంగా పేర్కొంటాడు. “పురాతనమైన ఈ భావజాలం ఉదారవాద ప్రజాస్వామ్యంలోని విద్యా విలువలకు వ్యతిరేకంగా ఉంటుంది. చాలా ప్రజాస్వామ్యాలలో విశ్వ విద్యాలయాలు ఆలోచనలను, భావాలను ఉత్పత్తి చేసే శక్తివంతమైన ప్రాంతాలుగా గుర్తించబడతాయి. వాటిపై అనేక విధమైన సవాళ్ళు, చర్చలు చేయబడతాయి. చాలా ప్రముఖమైనవిగా భావించే అభిప్రాయాలు, రాజకీయాలపై అక్కడ విద్యార్థులు ప్రయోగాలు చేస్తారు. యూనివర్సిటీలంటే ఈనాడు అధికారంలో ఉన్న ప్రభుత్వం సమ్ముతున్న భావజాలాన్ని విస్తరింపజేసే ప్రాంతాలుకాదు. అవి కొన్ని సందర్భాలలో ప్రభుత్వ విధానాలను విమర్శించే కేంద్రాలుగా ఉంటూవస్తున్నాయి. ఆ క్రమంలోనే జె.యన్.యులో జరిగే చర్చలలో ప్రభుత్వ విధానాలను వ్యతిరేకించే రాజకీయాలను దేశ వ్యతిరేక చర్యగా ప్రస్తుత ప్రభుత్వం భావిస్తున్నది.”

ప్రపంచ వ్యాప్తంగా 40 యూనివర్సిటీల నుండి, ప్రముఖ రాజకీయ విమర్శకుడు నోమ్ చామ్స్కీ, స్త్రీ వాద సిద్ధాంతకర్త జుడిట్ బట్లర్, నోబెల్ అవార్డ్ గ్రహీత అర్టర్ వేముఖ్ తో సహా అనేక మంది మేధావులు జె.యన్.యు విద్యార్థుల ఉద్యమానికి మద్దతు తెలిపారు.

అనేక మంది విద్యారంగానికి చెందిన ప్రముఖులు యూనివర్సిటీలపై జరిగే దాడులలో రెండు రకాల భావాలు కలిగిన జాతీయతల మధ్య పోటీ కన్పిస్తుందని అభిప్రాయపడుతున్నారు. సంఘ పరివార్ యొక్క హిందూత్వ

భావజాలంతో కూడుకున్నది ఒకటయితే, సమాజంలో జరిగే సానుకూల మార్పుకు కారణం 'విద్య' అని నమ్మే విద్యార్థులు, అధ్యాపకులతో కూడుకున్న విద్యారంగం మద్దతునిచ్చే విధానం మరొకటి.

“నయా ఉదారవాద భావాలు కలిగిన జాతీయతకు, సమసమాజ లేదా సంక్షేమ భావాలు కలిగిన జాతీయతకు మధ్య ఈ పోరాటం. యన్.డి.ఎ. ప్రభుత్వం సంఘ పరివార్ యొక్క ఎజెండా హిందూత్వ జాతీయతా భావజాలాన్ని ముందుకు తీసుకొని వెళ్ళడానికి ఉన్నత విద్యా కేంద్రాలే సరియైన వేదికలుగా భావిస్తున్నది. అదే సమయంలో అభివృద్ధి చెందుతున్న దేశాలలో చౌకగా లభించే ప్రశ్నించని, విమర్శించని శ్రామికుల కొరకు వస్తున్న కార్పొరేట్ సంస్థలకు యన్.డి.ఎ. ప్రభుత్వం సహాయ పడుతున్నది” అని అర్థమా పేర్కొంటాడు.

ఘటనల క్రమం

జె.యన్.యు.లో “జాతివ్యతిరేక” చర్యలు జరుగుతున్నట్లుగా ముద్రవేయటానికి దారితీసిన, ఫిబ్రవరిలో జరిగిన ఘటనల క్రమాన్ని అర్థం చేసుకోవడం చాలా ముఖ్యం, గతంలో మార్క్సిస్ట్ టెనిసిస్ట్ (మావోయిస్ట్ గ్రూపు) కు చెందిన డెమోక్రటిక్ స్టూడెంట్స్ యూనియన్ లో సభ్యులుగా ఉన్న 10 మంది విద్యార్థులు జె.యన్.యు. క్యాంపస్ లో ఒక సాంస్కృతిక కార్యక్రమాన్ని నిర్వహించారు.

ఆదివాసీల భూములలో ప్రభుత్వ జోక్యాన్ని విమర్శిస్తూ, ప్రభుత్వ కార్యక్రమాలైన ఆపరేషన్ గ్రీన్ హిల్, ఇతర చట్టాలకు వ్యతిరేకంగా డి.యన్.యు ప్రచార కార్యక్రమాన్ని నిర్వహిస్తున్నది. డి.యన్.యు. ప్రజాస్వామ్య వేదికలపైన కాశ్మీర్ లోని ప్రత్యేక ఉద్యమాలను బలపరుస్తూ కార్యక్రమాలను చేపడుతూ ఉన్నది. కానీ దానికి నిషేధిత కమ్యూనిస్టు పార్టీ ఆఫ్ ఇండియా (మావోయిస్ట్) పార్టీతోగాని, కాశ్మీర్ లోని మిలిటెంట్ గ్రూప్లతో గానీ ప్రత్యక్ష సంబంధాలు లేవు. యూనివర్సిటీ క్యాంపస్ లో గానీ, బయటగానీ ఏ విధమైన హింసను ప్రేరేపించిన చరిత్రలేదు.

అదే విధమైన భావజాలం కలిగివున్న మేధావులు, రచయితలు అప్పుడప్పుడు డి.యన్.యు. కార్యక్రమాలలో పాల్గొంటూ ఉంటారు. జె.యన్.యు విద్యా విషయక, రాజకీయ వాతావరణం విమర్శనాత్మకమైన ఆలోచనలను ఎప్పుడూ ప్రోత్సహించే విధంగా ఉంటుంది. దానిలో విద్యార్థులు, అధ్యాపకులు, పాలనా విభాగానికి చెందిన సభ్యులు కూడా పాలు పంచుకుంటారు. మితవాద, వామపక్ష రాజకీ

యాలను బలపరచే వారు కూడ భాగస్వాముల వుతారు. కొద్ది నెలల క్రితం ఈ కార్యక్రమాన్ని నిర్వహించిన 10మంది విద్యార్థులు డి.యస్. యుకు రాజీనామా సమర్పించారు. లింగ వివక్షకు సంబంధించిన విషయంలో బేధాభి ప్రాయాణ్నాయున్న కారణంతో వారు డి.యస్. యు.కు దూరమయ్యారు.

జె.యస్.యు క్యాంపస్లో ఆ 10 మంది విద్యార్థులు ఒక కొత్త రాజకీయ గ్రూపుగా ఏర్పడడానికి గుర్తుగా నాటి సాంస్కృతిక కార్యక్రమం నిర్వహించబడింది. ఆ కార్యక్రమంలో కవులు, కళాకారులు, గాయకులు, రచయితలు, విద్యార్థులు, మేధావులు అందరూ పాల్గొన్న కారణంగా ఆ కార్యక్రమం నిరసన కార్యక్రమంగా పరిగణించబడింది. వీరోచితంగా మిలిటరీ పహారాలో పోరాటం చేస్తున్న కాశ్మీర్ ప్రజలకు తెలుపుతున్న సంఘీభావ కార్యక్రమంగా భావించడం జరిగింది.

జె.యస్.యు.లో సాధారణంగా ఉన్న ఆనవాయితీ ప్రకారం, ఆ కార్యక్రమానికి సంబంధించిన పోస్టర్లో ఆ 10 మంది నిర్వాహకుల పేర్లు ఉన్నాయి. ప్రతినెల వందల సంఖ్యలో అలాంటి పోస్టర్లు, కరపత్రాలు, జె.యస్.యు క్యాంపస్లో పంపబడతాయి. కానీ కార్యక్రమం నిర్వహణకు కొద్ది నిమిషాల ముందు అనుమతి నిరాకరించబడింది. ఆ సమయానికి బయటి నుండి కూడ వచ్చిన వారితో కలిపి ఒక గుంపు కార్యక్రమానికి హాజరై కావడానికి జమ కావడం జరిగింది. అంతకుముందు కార్యక్రమానికి అనుమతిచ్చిన పాలక మండలి ఇప్పుడు అనుమతి నిరాకరించడానికి నిరసనగా కార్యక్రమాన్ని నిర్వహిస్తారు. ఈ క్రమంలో ముందు వేసుకున్న పథకం ప్రకారం కార్యక్రమ వేదిక వద్దకు జీన్యూస్ జర్నలిస్టులను ఎ.బి.వి.పి విద్యార్థులు కూడగట్టడం జరిగింది. వెంటనే ఎ.బి.వి.పి. వారు క్యాంపస్లో జాతి ద్రోహులున్నట్లు వ్యతిరేక నినాదాలు ఇవ్వడం ప్రారంభించారు. దీనికి ప్రతికగా కార్యక్రమాన్ని సమర్పించే వారు కూడ నినాదాలు యివ్వడం జరిగింది.

సాధారణంగా ఎ.బి.వి.పి. విద్యార్థులు వామపక్ష విద్యార్థి గ్రూపులకు వ్యతిరేకంగా ఇచ్చే జాతి వ్యతిరేకులని నినాదాలు ప్రారంభించగానే కార్యక్రమ మద్దతుదారులు మతతత్వ వ్యతిరేక నినాదాలు ఇవ్వడం ప్రారంభించారు.

మామూలుగా క్యాంపస్లో జరిగే కార్యక్రమంపై ఎ.బి.వి.పి దాడి జరిగే క్రమంలో ఇతర వామపక్ష విద్యార్థి సంఘాల గ్రూపుల వారు ఎ.బి.వి.పి. కి వ్యతిరేకంగా నినాదాలు చేసే వారితో కలిశారు. ఇది ఎ.బి.వి.పి,

“ ఈ క్రమంలో ముందు వేసుకున్న పథకం ప్రకారం కార్యక్రమ వేదిక వద్దకు జీన్యూస్ జర్నలిస్టులను ఎ.బి.వి.పి విద్యార్థులు కూడగట్టడం జరిగింది. వెంటనే ఎ.బి.వి.పి. వారు క్యాంపస్లో జాతి ద్రోహులున్నట్లు వ్యతిరేక నినాదాలు ఇవ్వడం ప్రారంభించారు. దీనికి ప్రతికగా కార్యక్రమాన్ని సమర్పించే వారు కూడ నినాదాలు యివ్వడం జరిగింది. ”



జె.ఎన్.యు. విద్యార్థులనుద్దేశించి ప్రసంగిస్తున్న కన్నయ్య కుమార్

వామపక్ష గ్రూపుల వారు పోటా పోటీగా నినాదాలు ఇవ్వడానికి దారి తీసింది. వామపక్ష గ్రూపులో కన్నయ్యకుమార్, అశుతోష్ కుమార్ యాదవ్, రామనాగ, అనంత ప్రకాష్ నారాయణ్, ఉమర్ ఖలీద్, అనిర్బన్ భట్టాచార్య ఉన్నారు. వీరంతా సంఘపరివార్ మతతత్వ ఎజెండాకు, ప్యూడల్ విధానానికి, కులతత్వానికి, పురుషాధిక్యతకు వ్యతిరేకంగా నినాదాలు ఇచ్చారు. ఎ.బి.వి.పి వారు ‘వందేమాతరం’, ‘భారత్ మాతాకీ జై’, ‘భారత్ కి గడ్డరోంకో ఏక్ ధక్కా ఔరేదో’ అనే నినాదాలు ఇవ్వడం జరిగింది.

మునుగులు ధరించిన కొంతమంది బయటి వ్యక్తులు వామపక్ష విద్యార్థి గ్రూపులకు మద్దతుగా వారితో కలిసి నిసదించారు. వారిలో కొంతమంది ‘భారత్ తేరే తుక్ ది హోంగే, ఇన్షా అల్లా ఇన్షా అల్లా, జంగ్ ఛలేగీ, భారత్ కీ బరీబాదితక్’ అంటూ కాశ్మీర్ లోయలో ప్రత్యేక వాదులు సాధారణంగా ఇచ్చే వివాదస్పద నినాదాలు ఇచ్చారు.

ఈ క్రమంలో బయటివారిని ఆ నినాదాలు ఆపుచేయమని కార్యక్రమ నిర్వాహకులు చెప్పడం, వారు వెంటనే ఆపడం జరిగింది. ఇది జీన్యూస్ వీడియోలో కూడ స్పష్టంగా

కనపడింది. దీని తరువాత కార్యక్రమాన్ని మధ్యలోనే ఆపడాన్ని అన్ని గ్రూపులవారు నిరసనగా ప్రదర్శన చేస్తుండగా ఎ.బి.వి.పి. వారు జె.యస్.యు విద్యార్థి సంఘ నాయకులతో గొడవకు దిగారు. ఆ గొడవ ఒక్క నిమిషం కన్నా ఎక్కువసేపు జరుగలేదు. యూనివర్సిటీ ఉత్తర ద్వారం వైపుగుండా నిరసన ప్రదర్శన కొనసాగింది.

ఈ పూర్తి కార్యక్రమం అంతా జీన్యూస్ వీడియోలలో బంధించబడింది. తరువాత ఆ ఛానల్ దాన్నంతా అవాస్తవాలతో జోడించి ప్రసారం చేసింది. దానిలో జె.యస్.యు. జాతి వ్యతిరేక చర్యలకు కేంద్రంగా తయారైనట్లు పేర్కొనడం జరిగింది. ఎ.బి.వి.పి. కార్యకర్తల సహకారంతో మహేష్ గిరి అనే బి.జె.పి. నాయకుడు దగ్గర్లో ఉన్న వసంత కుంజ్ పోలీస్ స్టేషన్లో ప్రాథమిక సమాచార నివేదికను సమర్పించినాడు. వివిధ ఛానల్స్ కు చెందిన యాంకర్స్ అన్ని వామపక్ష విద్యార్థి సంఘ నాయకులపై జాతి వ్యతిరేకులుగా, జాతి వ్యతిరేక కార్యక్రమాలను ప్రోత్సహించే వారిగా ముద్ర వేస్తూ దాడి చేయడం జరిగింది. వివిధ ఛానళ్లలో ప్రసారం చేయబడిన విషయాలన్నీ సోషల్

“నేషనల్ అసెస్మెంట్ & యాక్రిడిటేషన్ కౌన్సిల్ (యన్.ఎ.ఎ.యస్), జె.యన్.యు భారతదేశంలోనే ఒక ఉన్నతమైన విశ్వవిద్యాలయంగా, దేశంలోనే డబ్బు, అధికారం లేకుండా విద్యార్థుల రాజకీయాలకు అవకాశం ఇచ్చిన విశ్వవిద్యాలయంగా అప్పటికే గుర్తించినప్పటికీ, సంఘ పరివార్, మీడియా దృష్టిలో మాత్రం ‘జాతి వ్యతిరేక’ కేంద్రంగా పరిగణించబడింది.”

మీడియాలో ఒక క్రమ పద్ధతిలో, పథకం ప్రకారం చోటుచేసుకోబడినాయి.

కేంద్ర హోంశాఖ తగిన చర్యలు తీసు కొమ్మని చెప్పినట్లుగా పోలీసులు పేర్కొంటున్నారు. ఢిల్లీ పోలీసులచేత తయారు చేయబడి, హోం శాఖకు సమర్పించబడిన నివేదికలో ఆ ప్రాంతానికి చెందిన స్పెషల్ బ్రాంచి అధికారి ఫిబ్రవరి 9 ఉదయాన కార్యక్రమానికి సంబంధించిన పోస్టర్ను గమనించినట్లుగా పేర్కొన్నారు. అతడు భయపడి ఆ ప్రాంతంలోని సంబంధిత అధికారులకు, స్పెషల్ బ్రాంచికి చెందిన కంట్రోల్ రూంకు ఫోన్ చేసినాడు. క్యాంపస్లో ఈ కార్యక్రమం వల్ల ఏదో అశాంతి సృష్టించబడుతుందని, జరుగుబోయే పరిణామాలను ఊహించి రక్షణ సిబ్బందిని కూడ అప్రమత్తం చేయడం జరిగింది. సాంస్కృతిక కార్యక్రమం మునుగులో డి.యస్.యు, ఇతర వామపక్ష విద్యార్థి సంఘాలు ప్రభుత్వానికి వ్యతిరేకంగా ఏదో కుట్ర చేస్తున్నారని భయపడడం జరిగింది. పోలీసులు అనవసర భయాలతో, నిలవని ఆధారాలతో రెండు భిన్నమైన రాజకీయ చర్చలకు తావిచ్చారు. భిన్నాభిప్రాయాలు తెలిపే వారికి, భావప్రకటనా స్వేచ్ఛకు, యూనివర్సిటీ స్వయం ప్రతిపత్తికి స్థానం కుంచించు కుపోవటంపై ఆ చర్చ జరగలేదు. బయటి రాజకీయాలకు అనుగుణంగా జాతీయ

వాదానికి, దేశద్రోహానికి మధ్య ఆ చర్చ జరిగింది. వీటిమధ్య మరో అంశానికి అవకాశమే లేకుండా పోయింది.

మీడియాలో పెద్దపెద్ద అరుపులతో సాగిన ఈ చర్చ జె.యన్.యు.పై దాడిగా విద్యార్థులను, బోధనాసిబ్బందిని భయపడేటట్లు చేసింది. ఢిల్లీ పోలీస్ కమిషనర్ బి.యస్. బస్సీకి ఈ కేసుపట్ల ఉన్న ప్రత్యేక శ్రద్ధ బోధనాసిబ్బందికి అనుమానం కలగటానికి తావిచ్చింది. ఫిబ్రవరి 10, 11 తేదీలలో జె.యన్.యు పట్ల ఒక ద్వేషపూరిత వాతావరణ సృష్టించబడింది. జాతీయవాదానికి అనుకూలంగా కోపోద్రిక్తులైన సంఘ పరివార్ వలన మూకుమ్మడి హింస జరుగుతుందని భయపడి అనేకమంది వామపక్ష అంబేద్కర్ సంఘ నాయకులు కొద్దిరోజులు రహస్య జీవితం గడిపినారు. ప్రొఫెసర్లపైన ఉన్న విశ్వాసంతో కన్వయ్యకుమార్ యూనివర్సిటీ క్యాంపస్లో ఎ.బి.వి.పి. అసత్య ప్రచారానికి వ్యతిరేకంగా ప్రచారం చేపట్టాలని నిర్ణయించాడు. నేషనల్ అసెస్మెంట్ & యాక్రిడిటేషన్ కౌన్సిల్ (యన్.ఎ.ఎ.యస్), జె.యన్.యు భారతదేశంలోనే ఒక ఉన్నతమైన విశ్వవిద్యాలయంగా, దేశంలోనే డబ్బు, అధికారం లేకుండా విద్యార్థుల రాజకీయాలకు అవకాశం ఇచ్చిన విశ్వవిద్యాలయంగా అప్పటికే గుర్తించినప్పటికీ, సంఘ పరివార్, మీడియా దృష్టిలో మాత్రం

‘జాతి వ్యతిరేక’ కేంద్రంగా పరిగణించబడింది. ఢిల్లీ పోలీసులు ఆ మధ్యే నియమించబడిన వైస్ ఛాన్సలర్ వి. జగదీశ్ కుమార్ తో ఆరుగురు విద్యార్థులను అరెస్ట్ చేయడానికి ఫిబ్రవరి 12న యూనివర్సిటీ క్యాంపస్లోకి ప్రవేశించారు. కన్వయ్యకుమార్ అరెస్ట్ చేయబడినాడు. అతనితోపాటు బదుగురు విద్యార్థులపై జాతి వ్యతిరేక కేసు నమోదు చేయబడింది. కేంద్ర ప్రభుత్వ చర్యలతో రెచ్చిపోయిన ఎ.బి.వి.పి. కార్యకర్తలు మార్క్సిస్టు మద్దతుదారులైన విద్యార్థులను బెదిరించారు. ఒక భారత విద్యార్థి ఫెడరేషన్ (యన్.యం.ఫె.ఐ) కార్యకర్తతో ఒక ఎ.బి.వి.పి.నాయకుడు “మార్క్సిస్టులను ఉరి తీయాలి” అని వ్యాఖ్యానిస్తూ బెదిరించాడు. ఆ తరువాత రోజులలో యూనివర్సిటీ క్యాంపస్ భయం గుప్పిట్లో ఉంటూ వచ్చింది. అవాస్తవాలతో రూపొందించిన చిత్రాలు, మీడియాలతో సంఘపరివార్ జె.యన్.యు. విద్యార్థులపై సోషల్ మీడియాలో అసత్య ప్రచారాలకు పూను కొన్నది. సంబిత్ పాత్రలాంటి బి.జె.పి. నాయకుడు తప్పుడు మీడియాలను జాతీయ ఛానళ్లలో ప్రసారం చేయిస్తూ జె.యన్.యును జాతివ్యతిరేక కేంద్రంగా ముద్రవేసే ప్రయత్నం చేశాడు.

ఈ క్రమంలోనే జె.యన్.యు. పాలక వర్గం జాతి వ్యతిరేకులని ఆరోపించబడిన విద్యార్థులపై ఒక అప్రజాస్వామికవైసిన అంతరంగిక విచారణ కమిటీని నియమించింది. ఆ నివేదికలో 8 మంది విద్యార్థులు రాజ్యాంగ వ్యతిరేక నినాదాలు ఇచ్చినట్లుగా నిర్ధారించడం జరిగింది. “అసలు విచారణ కమిటీనే రాజ్యాంగ వ్యతిరేకమైనది. జె.యన్.యు రాజ్యాంగం ప్రకారం, విచారణ కమిటీలో ఒక్కొక్క విభాగం నుండి కనీసం ఒక్కొక్క ప్రతినిధి ఉండాలనేది నియమం. కానీ వైస్ ఛాన్సలర్ కేవలం సైన్స్ విభాగాల నుండి మాత్రమే కమిటీలో ప్రాతినిధ్యం కల్పించాడు.” అని ఆయేమే కిద్నాయ్ అనే ప్రొఫెసర్ పేర్కొంటాడు. జె.యన్.యు టీచర్స్ అసోసియేషన్ (జె.యన్.యు.టి.ఎ) వైస్ ఛాన్సలర్ కు కమిటీని పునర్నిర్మించి ఒక కొత్త నివేదిక సమర్పించాలని ఒత్తిడి చేస్తూ వున్నది. జె.యన్.యు.టి.ఎ, ప్రపంచ మేధావులు, వివిధ రాజకీయ పార్టీలు, భిన్నాభిప్రాయాలు తెలియజేసే హక్కు కల్పించాలని డిమాండ్ చేస్తూ, పోరాడుతున్న విద్యార్థులకు సంపూర్ణంగా మద్దతు పలుకుతూ ధైర్యం చెబుతున్నారు. జె.యన్.యు విద్యార్థులు పొందుతున్న ఈ బ్రహ్మాండమైన మద్దతు, నేరారోపణలు చేయబడిన విద్యార్థులలో జె.యన్.యు.పై జరిగిన ఈ దాడికి వ్యతిరేకంగా జరిగే పోరాటంలో పాల్గొనే

‘మార్క్సిస్టు’ పై మీ అభిప్రాయాలు తెలపండి!

‘మార్క్సిస్టు’ సైద్ధాంతిక మాసపత్రిక పైనా, పత్రికలోని నిర్దిష్ట వ్యాసాలపైనా మీ అభిప్రాయాలనూ, సూచనలనూ ఆహ్వానిస్తున్నాం. ఆయా వ్యాసాలపై మీరు చర్చించాల్సిన అంశాలున్నా, అదనపు సమాచారమున్నా క్లుప్తంగా రాసి పంపండి.

మీ లేఖలు అందాల్సిన చిరునామా!

ఎడిటర్,

‘మార్క్సిస్టు’ సైద్ధాంతిక మాసపత్రిక

ప్రజాశక్తి ప్రెస్, గవర్నరుపేట, విజయవాడ-2

ఆత్మ విశ్వాసాన్ని కల్పించింది. వివిధ స్థాయిలలో, వృత్తులలో ఉన్న జె.యన్.యు. పూర్వ విద్యార్థులు కూడా ఈ పోరాటానికి మద్దతు తెలుపుతున్నారు.

మూకుమ్మడి హింస

జె.యన్.యు.పై ఈ అనాగరిక దాడి జరిగే క్రమంలోనే సంఘ పరివార్ తన యంత్రాంగంతో జె.యన్.యు విద్యార్థులతో కలిసి సడిచే వారికి, మద్దతిచ్చే వారికి వ్యతిరేకంగా ప్రచారాన్ని ప్రారంభించింది.

కేంద్ర పశ్చాత్తాపం

రాజ్ నాథ్ సింగ్ నేరారోపణలు చేయబడిన వారిలో ఉమర్ ఖలీద్ అనే విద్యార్థి పాకిస్తాన్ కు చెందిన లష్కర్ ఈ తోయి బా తీవ్రవాద సంస్థకు చెందిన వాడి గా పేర్కొంటాడు. కానీ దానికి తగిన బుబుజువు ఇవ్వడానికి నిరాకరిస్తాడు. కొన్ని న్యూస్ ఛానళ్ళు ఉమర్ ఖలీద్ ను 'జైషే ఈ మహ్మద్' కు చెందిన తీవ్రవాదిగా ప్రకటించాయి. ఇంటిలి జెన్స్ బ్యూరోకి చెందిన పేరులేని నివేదికల ఆధారంగా ఈ ఆరోపణలు చేస్తున్నారు.

జె.యన్.యులో జాతీయత, జాతి వ్యతిరేకత ఈ రెండు అంశాలపై పెద్ద ఎత్తున చర్చ

జరిగే క్రమంలోనే హిందూత్వ శక్తులు వీధులలో హింసాత్మకంగా అరాచక చర్యలకు పాల్పడుతున్నారు. ఢిల్లీలోని పాటియాలా హౌస్ కోర్టు ఆవరణలో కొంతమంది జర్నలిస్టులపై, జె.యన్.యు. విద్యార్థులపై, బోధనా సిబ్బందిపై సంఘపరివార్ సభ్యులు దాడి చేశారు. ఫిబ్రవరి 17న కన్వయ్యకుమార్ బెయిల్ విచారణ కొరకు కోర్టుకు తీసుకొని వచ్చిన సందర్భంలో అతనిపై దాడి చేశారు. అదే రోజున కొంతమంది న్యాయవాదుల గుంపు సుప్రీంకోర్టుచే నియమించబడిన ప్రముఖ న్యాయవాదులపై దాడి చేసింది. వారిలో కపిలే సిబాల్, రాజీవ్ ధావన్, దుష్కంఠ్ దావేలు ఉన్నారు. వీరంతా కోర్టులో జరిగిన హింసను గురించి దర్వాస్తా చేయడానికి వచ్చిన వారు. కోర్టులో హిందూత్వ శక్తులు (గుంపు) జర్నలిస్టులను, విద్యార్థులను కొడుతుండగా చిత్రీకరించిన వీడియోల గురించి కూడ వారు లెక్కచేయలేదు. అంటే హిందూత్వ వాదులు ఈ ప్రభుత్వంలో అంతటి విశ్వాసాన్ని కలిగివున్నారు. కన్వయ్య బెయిల్ అభ్యర్థనను చిత్రీకరిస్తున్న మీడియా ప్రతినిధులపై దాడి చేసే క్రమంలో

“ఢిల్లీలోని పాటియాలా హౌస్ కోర్టు ఆవరణలో కొంతమంది జర్నలిస్టులపై, జె.యన్.యు. విద్యార్థులపై, బోధనా సిబ్బందిపై సంఘపరివార్ సభ్యులు దాడి చేశారు. ఫిబ్రవరి 17న కన్వయ్యకుమార్ బెయిల్ విచారణ కొరకు కోర్టుకు తీసుకొని వచ్చిన సందర్భంలో అతనిపై దాడి చేశారు.”



ప్రభుత్వ నిర్బంధానికి నిరసన తెలుపుతున్న జెఎన్ యు విద్యార్థులు

పోలీసులు అక్కడే ఉండి ఏ మాత్రం ప్రతిస్పందించలేదు.

ఢిల్లీ అసెంబ్లీలో బి.జె.పి. సభ్యుడైన ఓం శర్మ ఒక రాజకీయ కార్యకర్తపై దాడి చేస్తుండగా వీడియోలో బంధించడం జరిగింది. ఈ హిందూత్వ గుంపుకు నాయకత్వం వహించిన ఇద్దరు న్యాయవాదులు విక్రం చౌహాన్, యశ్ పాల్ త్యాగికి వారు హింసకు పాల్పడినా నిమిషాలలో బెయిల్ లభించింది. దేశంలో అనేక ప్రాంతాలలో కన్వయ్యకుమార్ అరెస్టును నిరసించిన వారిపై ఎ.బి.వి.పి. కార్యకర్తలు దాడులకు పాల్పడుతూ ఉన్నారు. ఢిల్లీ యూనివర్సిటీ విద్యార్థి సంఘ అధ్యక్షుడు ఎ.బి.వి.పి. నాయకుడు సతేందర్ అవానా ఒక సభనుద్దేశించి ప్రసంగిస్తూ జె.యన్.యు. విద్యార్థులను బహిరంగంగా బెదిరించాడు. “వీరిని శిక్షించకుంటే వారి క్యాంపస్ లోకి మేము (జాగ్రూక్ యువక్) ప్రవేశించి ఆ కుట్ర దారులను కాల్చిపారేస్తాం”, అని బెదిరిస్తాడు. అలహాబాద్ యూనివర్సిటీ, పాట్నా యూనివర్సిటీ, బెనారస్ హిందూ యూనివర్సిటీ, ఇతర యూనివర్సిటీలలోని హిందూత్వ వ్యతిరేక నిరసనకారులపై ఎ.బి.వి.పి. కార్యకర్తలు దాడులు చేశారు. జాతి వ్యతిరేక చట్టం ఆరోపించబడిన ఆరుగురు విద్యార్థుల కుటుంబాలను చంపుతాం, అత్యాచారం చేస్తాం అని బెదిరిస్తున్నారు. జె.యన్.యు. క్యాంపస్ లో కాంగ్రెస్ నాయకుడు ఆనంద్ శర్మపై ఎ.బి.వి.పి.

విద్యార్థులు దాడి చేశారు.

ఈ పోరాటానికి కేంద్రంగా ఉన్న జె.యన్.యు పాలనా విభాగం బ్లాక్ నుండి సి.పి.ఐ. నాయకుడు డి.రాజా “రాజ్ పథ్ లో ఫాసిజం కదం తొక్కుతుందని” వ్యాఖ్యనించాడు. రాజా కూతురు అపరాజిత రాజా కూడ దేశ వ్యతిరేక నినాదాలు ఇచ్చిన వారిలో ఉన్నట్లు ఎ.బి.వి.పి. వారు ఆరోపించారు. కానీ పోలీసులు ఆమె పేరును దోషుల జాబితాలో చేర్చలేదు. జె.యన్.యు.కు వ్యతిరేకంగా తీసుకున్న ప్రభుత్వ చర్యను ఖండించడానికి ప్రతిపక్ష శక్తులన్నింటినీ ఈ వివాదం ఐక్యం చేసింది. జె.యన్.యు. వివాదంపై ప్రభుత్వం అతిగా స్పందించింది అని ప్రతిపక్ష పార్టీలన్నీ నమ్మిఉండాలి. లేదా ప్రభుత్వ విధానాల ఫలితంగా ఢిల్లీ, బీహార్ ఎన్నికలలో ఓటమి చవి చూసిన కేంద్ర ప్రభుత్వం దానిని మరుగు పరచేందుకు జె.యన్.యు వివాదాన్ని తెరవేయడం తీసుకొని వచ్చి అయినా వుండాలి.

మూకుమ్మడి హింసను నిరోధించడంలో ప్రభుత్వం, పోలీస్ వ్యవస్థల యొక్క వైఫల్యం జాతీయ వాదం పేరుతో విభజన రాజకీయాల ద్వారా యన్.డి.ఎ. రాజకీయలబ్ధి పొందినట్లు సూచిస్తున్నది. వాస్తవానికి జె.యన్.యు. వివాదం జరిగిన సమయంలో ప్రభుత్వం జాతీయ వాదానికి సంబంధించిన చర్యను ఉద్ధృతం చేసింది. ఉదాహరణకు యూనివర్సిటీ క్యాంపస్ లో కులవివక్షపై అన్ని సెంట్రల్ యూనివర్సిటీ వైస్ ఛాన్సలర్లతో చర్చించే సందర్భంలో, మానవ వనరుల అభివృద్ధి శాఖ మంత్రి స్మృతి ఇరానీ, అన్ని విశ్వవిద్యాలయాల ఆవరణలలో దేశ భక్తి భావాన్ని పెంపొందించడానికి 207 అడుగుల ఎత్తున్న స్తంభంపైజాతీయ జెండాను ఎగురవేయాలని ఆజ్ఞ జారీ చేసింది.

కన్వయ్యకుమార్, ఉమర్ ఖలీద్, అనిర్బన్ (మిగతా 33వ పేజీలో)

ఆరోగ్య సంరక్షణలో హద్దులెరగని క్యూబా



రచయిత ప్రముఖ పాత్రికేయులు

(జాన్ యం. కిర్క్ రాసిన “హెల్త్ కేర్ విత్ వుట్ బోర్డర్స్” పుస్తక సమీక్ష)

డాన్ ఫిట్స్

అది 2014వ సంవత్సరంలో శిశిరమాసం. పశ్చిమాఫ్రికాలో ఎబోలా వైరస్ వ్యాపించడం ఆరంభమైన సమయం. ప్రపంచ మంతా ఒక్కసారిగా ఉలిక్కిపడింది. ఎనిమిది వేల మందికి పైగా మరణం, మరో ఇరవై వేలకు పైగా వ్యాధిబారిన పడటంతో ప్రపంచ ప్రజానీకం వణికిపోయింది. లక్షల్లో ప్రజలు మరణిస్తారన్న భయాందోళనలను సృష్టించిన తరుణం అది. యునైటెడ్ స్టేట్స్ మిలిటరీ సహాయాన్ని అందించగా, మిగిలిన దేశాలు ధన సహాయాన్ని ప్రకటించాయి.

“క్యూబా”. మాత్రమే వీటికి భిన్నంగా వ్యవహరించింది. సియర్రా లియోన్ ప్రాంతానికి 62 మంది నిపుణులైన వైద్యులను, 103 మంది సుశిక్షితులైన నర్స్లను వాలంటీర్లుగా పంపి ప్రపంచానికి తన ప్రత్యేకతను చాటింది. ఎబోలా వైరస్ వలన ఉద్భవించిన వాధి ప్రాణాంతకంగా మారడం ఒక సమస్య కాగా, ప్రజల్లో భయాందోళనలు పారడ్రోలటం మరో సమస్యగా ముందుకొచ్చింది.

రెండువేల నాలుగు వందల మంది డాక్టర్లతో కూడిన మొత్తం నాలుగు వేలమంది వైద్య సిబ్బంది అప్పటికే ఆఫ్రికాలో ఉన్నారు. క్యూబా సమస్య తీవ్రతరం కాకుండా చర్యలు చేపట్టింది. రెండు డజన్లకు పైగా వైద్య సిబ్బంది క్యూబా తరపున సియర్రా లియోన్ లో పని చేస్తున్నారు. ప్రాథమిక అంచనాల అసంతరం మరో 296 మంది గినియా, లైబీరియాలకు పంపబడ్డారు.

ఎబోలా వైరస్ ను ఎలా ఎదుర్కోవాలో చాలా ప్రభుత్వాలకు అంతుపట్టని సమయంలో, ఏం చర్యలు తీసుకోవాలో స్ఫూరించని కాలంలో, క్యూబా మాత్రం హవానాలోని “పెడ్రోకారి ఇన్స్టిట్యూట్ ఆఫ్ ట్రోపికల్ మెడిసిన్”లో ఎబోలా వైరస్ ని ఎదుర్కోవడానికి అవసరమైన వైద్య

శిక్షణను ఇప్పించింది. పదమూడు వేలమంది ఆఫ్రికన్లు, అరవై ఆరువేల మంది లాటిన్ అమెరికన్లు, ఆరు వందల ఇరవై మంది కరేబి యన్లు వాలంటీర్లుగా శిక్షణ పొందారు. ఎబోలా వైరస్ తమ కంటకుండా ప్రజల్లో ఎలా పని చేయాలో శిక్షణ ఇవ్వబడింది. “అత్యవసర” వైద్య సహాయం అందించడంలో “క్యూబా దేశం” ఎంత ముందుందో ఈ తరుణంలోనే ప్రపంచానికి పరిచయమయ్యింది.

2009వ సంవత్సరంలో జాన్ కిర్క్ సహారచయిత మైఖేల్ ఎరిస్మాన్ తో కలిసి “క్యూబా దేశపు ఆరోగ్య విధానాల పూర్వాపరాలను, అభివృద్ధిని, సాధించుకుంటున్న లక్ష్యాల” గూర్చి పుస్తకాన్ని ప్రచురించాడు. ఆ పుస్తకం ప్రపంచ దేశాలలో “క్యూబా” వైద్య విధానంలో, విద్యలో ఎదిగిన క్రమాన్ని చర్చించింది.

నూతనంగా ప్రచురింపబడిన “హెల్త్ కేర్ విత్ వుట్ బోర్డర్స్”లో ఆధునిక విధానాలను అవలంబిస్తూ వైద్యరంగంలో క్యూబా పురోగమ నాన్ని, వైద్య విధానాలలో, ఆరోగ్య సంరక్షణలో ప్రపంచ దేశాలతో పరస్పరం సహాయ సహకారంతో ఎదుగుతున్న వైనాన్ని వివరిస్తుంది. ఎబోలా వైరస్ ని “క్యూబా” దేశం ఎదుర్కొన్న విధానాన్ని ఈ పుస్తకంలో ఒక భాగంగా ప్రచురింపబడింది.

క్యూబా దేశం ఆచరిస్తున్న వైద్య విధానాలు, ఏర్పరచుకుంటున్న విధి విధానాల పట్ల ప్రపంచంలోని కొన్ని మెడికల్ అసోసియేషన్లు, దేశాలు, ముఖ్యంగా అమెరికా స్పష్టమైన వ్యతిరేకతను వ్యక్తం చేస్తున్నాయి. వైద్య విధానాలలో అంతర్జాతీయంగా పరస్పరం సహకరించుకోవాలన్న క్యూబా సంకల్పాన్ని వీరు నిరసిస్తున్నారు.

మానవత్వంతో, విశాల దృక్పథంతో క్యూబా అనుసరిస్తున్న విధానాలనూ నిరసించడాన్ని “నిర్లక్ష్యపు కుయుక్తిగా” వర్ణించవచ్చు. ఓ

మానసిక శాస్త్రవేత్తగా పై పదం ఉపయోగించడం సబబైనదని నా భావన. “కుయుక్తి” అనడం ఎందుకంటే, వ్యక్తుల స్వీయ మానసిక తిరస్కారం, ఒకరు సాధించలేనిది మరొకరు సాధించే తరుణంలో వెలువడే అసంతృప్తి మొదలైనవన్నీ కలగలియడం వలన ఏర్పడుతున్న ధోరణులు. రాజకీయ కుయుక్తులకు కారణం దేశాల మధ్య నున్న వైరుధ్యం. ఈ వైరుధ్యాలతో క్యూబాకి వ్యతిరేకంగా వ్యవహరిస్తున్న తీరు శోచనీయం... బాధాకరం. లాటిన్ అమెరికాలోని ఎన్నో మెడికల్ అసోసియేషన్లు క్యూబా డాక్టర్ల పట్ల ప్రస్తుటంగా వ్యతిరేకతను ప్రకటిస్తున్నాయి. తమ దేశాలలోని ఉద్యోగాలను క్యూబా డాక్టర్లు ఆక్రమిస్తున్నారని, పరాయి దేశం నుండి వచ్చింది కేవలం ప్రచారార్థాటానికేనని, సరైన వైద్య విద్యార్హతలు లేవని, వ్యాధి తగ్గిన తర్వాత సరైన సంరక్షణ కనపరచరని... ఇలా పరిపరి విధాల తమ అసంతృప్తిని తెలియజేస్తున్నారు.

బ్రెజిల్, వెనిజులాలోని వైద్యుల ఉద్యోగాలన్నీ క్యూబా డాక్టర్లు ఆక్రమిస్తున్నారన్నది ప్రధాన ఆరోపణ. క్యూబా డాక్టర్లు స్థానికంగా ఉన్న పేదలకు, గ్రామీణ ప్రాంతాల్లో పర్యటించి సామాన్య ప్రజానీకానికి వైద్యసేవలు అందించటమే ఈ ఆరోపణలకు మూల కారణం.

2003వ సంవత్సరంలో ఛాపెజ్ ప్రభుత్వం ప్రారంభించిన వైద్య కార్యక్రమం “బారియో ఆడింటరో” అనగా “ఇరుగు పొరుగుకు వైద్యసేవలు అందించడం”. ఈ కార్యక్రమం ప్రధాన ఉద్దేశ్యం వెనిజులాలోని జిల్లాలలోని పేదలకు, శ్రామికులకు సామూహికంగా వైద్య సేవలను అందుబాటులోకి తీసుకురావడం. కార్యక్రమ నిర్వహణలో భాగస్వామ్యం వహించాలని ప్రకటన ఇవ్వగా వెనిజులా వైద్యులు కేవలం యాభైమంది మాత్రమే స్వచ్ఛందంగా పనిచేయడానికి ముందుకొచ్చారు. అత్యంత

దయనీయమైన స్పందన వలన, క్యూబా ప్రభుత్వం అనివార్యంగా తొమ్మిది వేలమంది వైద్య సిబ్బందిని ఆ సంవత్సరాంతానికి నియమించ వలసి వచ్చింది. ఎప్పుడయితే “బారియో ఆడింట్ రో” భారీస్థాయిలో మోహరింపబడిందో, “వెనిజులియన్ ఫెడరేషన్ ఆఫ్ మెడిసిన్” వారు క్యూబా డాక్టర్లను గెంటేయాలని డిమాండ్ చేశారు. దానికి వారు “క్యూబా డాక్టర్లు వామపక్ష భావజాలాన్ని వ్యాపింపజేస్తున్నారని” ప్రధాన కారణంగా చూపించారు.

వెనిజులియన్ ఫెడరేషన్ ఆఫ్ మెడిసిన్ కి భిన్నంగా క్యూబా డాక్టర్లు శిక్షణ ఇవ్వబడ్డారు. ప్రపంచంలో ఎక్కడ వైద్యసేవల నిమిత్తం పర్యటించినా, పనిచేసినా, ప్రాంతీయ రాజకీయాలలో సంబంధం లేకుండా, స్వచ్ఛంద సేవలు అందించడమే ప్రధాన కర్తవ్యంగా వారు శిక్షణ పొంది యున్నారు. మితవాద ప్రభుత్వాలకు, మితవాద వైద్యులకు ఇది క్లిష్టమైన పరిస్థితి, మింగుడు పడని విషయం.

కోస్టారికా, చిలీ మెడికల్ అసోసియేషన్లు మరో రకమైన దాడికి దిగాయి. క్యూబాలో వైద్యులుగా శిక్షణ పొందిన విద్యార్థులు ప్రవేశ పరీక్షలలో అత్యల్ప మార్కులు సాధించారన్నది వారి వాదన. క్యూబన్ వైద్య విధానంలో ఉన్న ప్రత్యేకమైన సామాజిక వైద్యం, గ్రామీణ ప్రాంతాల్లో వైద్య సేవలు, అత్యవసర, సంక్లిష్ట స్వభావాలను ఈ వాదన విస్మరించింది.

క్యూబన్ డాక్టర్లు తమ విద్యార్థులకు ప్రధానంగా వేసే ప్రశ్నలు, బోధించే అంశాలు ఏమిటంటే “ఎక్కడా రోగ నిర్ధారణ కేంద్రాలులేని ప్రాంతాల్లో పర్యటించి ఈ సౌలభ్యాలు లేని ప్రాంతాలలో మీరు రోగ నిర్ధారణ ఎలా చేస్తారని? రోగగ్రస్తులు చెప్పే చరిత్ర ఆధారంగా, సాధ్యమైనంత వరకూ లేబరేటరీలలో ఎలాంటి వైద్య పరీక్షలు జరపకుండానే 80 శాతం వరకూ రోగ నిర్ధారణ చేసే దిశగా శిక్షణ పొందుతారు. ఈ విధమైన శిక్షణ సానుకూల ఫలితాలనే ఇచ్చింది. తత్ఫలితంగా శిశు మరణాలు తగ్గుముఖం పట్టాయి. ప్రజల ఆరోగ్య ప్రమాణాలు పెరిగాయి. కిర్క్ తన నివేదికలో చాలా స్పష్టంగా ప్రకటించిన ముఖ్య అంశం “క్యూబాలో వైద్య విధానాలలో ఎలా శిక్షణ పొంది వైద్యం చేస్తున్నారోనని ప్రశ్నించడం కన్నా, కోస్టారికా, చిలీ మెడికల్ కాలేజీలలో వైద్య విద్యనభ్యసించిన విద్యార్థులు క్యూబాలోని వైద్య పరీక్షలలో ఎంత ఫలితం సాధించగలరు?” అని.

“కంటి డాక్టర్ల పనితీరుపై” క్యూబన్ డాక్టర్లు అత్యంత దారుణ ఆరోపణలను ఎదుర్కొంటున్నారు. బారియో ఆడింట్లో కంటి

“వాస్తవానికి, క్యూబన్ డాక్టర్లు ప్రజలు ఆపదల్లో, కష్టాల్లో ఉండే ప్రాంతాలలో ఎక్కువగా పనిచేస్తారు. ఒక ప్రాంతం నుండి మరో ప్రాంతానికి తరలివెళ్లే క్రమంలోనూ, తమ నిజ గృహాలకు వెళ్ళి, కుటుంబాలను చేరుకునే తరుణంలో వారి స్థానంలో, రొబేషన్ పద్ధతిలో మరి కొంతమంది డాక్టర్లు సేవలందిస్తారు.”



పెరూలో ప్రజలకు వైద్యం చేస్తున్న క్యూబా డాక్టర్లు

వైద్యం చేయించుకున్న రోగులకు, ఆపరేషన్ అనంతరం వచ్చే సమస్యలను పరిష్కరించకుండా గాలికొది లేస్తారని ప్రచారం చేస్తున్నారు.

వాస్తవానికి, క్యూబన్ డాక్టర్లు ప్రజలు ఆపదల్లో, కష్టాల్లో ఉండే ప్రాంతాలలో ఎక్కువగా పనిచేస్తారు. ఒక ప్రాంతం నుండి మరో ప్రాంతానికి తరలివెళ్లే క్రమంలోనూ, తమ నిజ గృహాలకు వెళ్ళి, కుటుంబాలను చేరుకునే తరుణంలో వారి స్థానంలో, రొబేషన్ పద్ధతిలో మరి కొంతమంది డాక్టర్లు సేవలందిస్తారు.

వరదలు, భూకంపాలు, పెనుతుఫాన్లు, సునామీలు, అగ్ని ప్రమాదాలు, పేలుళ్ళు, అంటువ్యాధులు, అణుధార్మిక విస్తోటనాలు మొదలగు అత్యవసర పరిస్థితులలో క్యూబా డాక్టర్లు స్పందించే విధానం, సమస్యలను ఎదుర్కొనే ధీరత్వం, ప్రపంచవ్యాప్తంగా అత్యంత తక్కువ గుర్తింపు పొందింది. ఇది కూడా ఒకరకమైన కుట్ర! కార్పొరేట్ మీడియాలో ఇలాంటి కథనాలు చాలా తక్కువగా వస్తాయి. నిజానికి వీటికి ఏమాత్రం ప్రాధాన్యత ఉండదు.

క్యూబా డాక్టర్లు విపత్తులను ఎదుర్కొనే బృందంగా కేవలం 2005వ సంవత్సరంలోనే అమెరికాలో పరిచయం అయ్యారు. కత్రినా పెను తుఫాన్ వలన న్యూఆర్లీన్స్ ప్రజలు బాధలు పడుతున్నప్పుడు, సహాయ చర్యల నిమిత్తం హవానా నుండి 1,586 మంది డాక్టర్లు ప్రయాణమై వెళుతున్న పోట్లోలు పత్రికలో రావడం వలన మాత్రమే తెలిసింది. నిజానికి ‘బుష్’ ఈ ప్రతిపాదనను తిరస్కరించినప్పటికీ, యునైటెడ్ స్టేట్స్ అధికార ప్రతినిధి “సియాన్ మెక్ కార్మిక్” సహాయాన్ని అందించిన 50 సంస్థలకు అధికారికంగా ధన్యవాదాలు తెలిపినప్పుడు “క్యూబా” సహాయ చర్యలు గుర్తించబడ్డాయి.

ఇది జరిగిన ఐదు సంవత్సరాలకు “హైతీ”లో భూకంపం వలన భారీ ప్రమాదం జరిగింది. క్యూబా సహాయ సహకారాలను స్వీకరించడంలో “హైతీ” ఎటువంటి వెనుకంజ వేయలేదు. కారణం ఆరువేల మంది క్యూబా వైద్య సిబ్బంది అక్కడే ఉండి, ముప్పై లక్షల మంది హైతీ ప్రజలకు 1998 నుండి వైద్య సహాయాన్ని

“అమెరికన్ డాక్టర్లు వచ్చి, చూసి వెళ్ళిపోయారు. క్యూబా డాక్టర్లవలె సమస్య పరిష్కారమయ్యే వరకూ స్థానికంగా నిలబడలేదు. క్యూబా డాక్టర్లు ప్రజలతో మమేక మవుతూ స్థానికంగా నివసించగా, అమెరికన్లు మాత్రం పని అయిన వెంటనే విలాసవంతమైన హోటళ్లలో విడిదికి వెళ్ళిపోయారు.”

అందిస్తున్నారు. 2004వ సంవత్సరంలో వరదల వలన హైతీ ప్రజలు ఇబ్బందులకు లోనయిన తరుణంలో సైతం క్యూబా అందించిన వైద్య సహాయం అసామాన్యం. 2010లో భూకంపం సంభవించినప్పుడు స్పందించి, సహాయ సహకారాలందిన విదేశాలన్నీ కొద్దికాలానికే వెనుదిరిగి వెళ్ళిపోగా, క్యూబా సిబ్బంది అరువందల మంది హైతీలోనే ఉండిపోయి 380 మంది స్థానికులకు విపత్తుల నెదుర్కొనే శిక్షణనిచ్చారు. ఇది జరిగిన కొద్ది నెలలకే అంతకు ముందు శతాబ్దకాలంలో ఎన్నడూ ఎరుగని కలరా వ్యాధి 2010 అక్టోబర్లో హైతీలో వ్యాపించింది. స్థానికులకు శిక్షణ ఇవ్వకుండా మిగిలిన దేశస్తుల వలనే క్యూబా సిబ్బంది కూడా వెళ్ళిపోయి ఉంటే కలరాతో హైతీ తుడిచిపెట్టుకుపోయి ఉండేది. హైతీలో భూకంపానికి ముందు, తర్వాతా క్యూబా సిబ్బంది అత్యవసర వైద్య సహాయం అందించడం, స్థానిక సిబ్బందికి శిక్షణ ఇవ్వడమనే రెండు కీలకాంశాలను స్పెయిన్ ప్రఖ్యాత పత్రిక “ఎల్పాయిస్” ఎక్కడా ప్రస్తావించలేదు సరికదా, హైతీకి సహాయమందించిన దేశాల పట్టిక నుండి “క్యూబా”ను తొలగించి ప్రచురించింది. 2012వ సంవత్సరంలో యునైటెడ్ స్టేట్స్లోని హార్వర్డ్ మెడికల్ స్కూల్ నిర్వహించిన అధ్యయనంలో సైతం క్యూబా పాత్రను ప్రస్తావించలేదు. “ఫ్యాక్స్ న్యూస్” ఓ అడుగు ముందుకెళ్ళి క్యూబా సహాయాన్ని అందించడంలో విఫలమయిందని ప్రకటించింది. హైతీలో సహాయానికి వచ్చిన 22,000 మంది అమెరికన్లు పూర్తిగా మిలిటరీ వారే! అమెరికన్ డాక్టర్లు వచ్చి, చూసి వెళ్ళిపోయారు. క్యూబా డాక్టర్ల వలె సమస్య పరిష్కారమయ్యే వరకూ స్థానికంగా నిలబడలేదు. క్యూబా డాక్టర్లు ప్రజలతో మమేకమవుతూ స్థానికంగా నివసించగా, అమెరికన్లు మాత్రం పని అయిన వెంటనే విలాసవంతమైన హోటళ్లలో విడిదికి వెళ్ళిపోయారు.

వ యోగిస్తూ “కిర్క్” వైద్య సహాయాల సమయంలో పేద దేశాల పట్ల ధనిక దేశాల స్పందన ఎలా ఉంటుందో వివరిస్తారు. “చాలామంది విపత్తు జరిగిన ప్రదేశాలను ఓ అనుభవం కోసం దర్శిస్తారు తప్ప అవసరమైన సహాయాన్ని అందించడానికి కాదు. సీరియస్గా జరిగే సహాయ చర్యలను పరిశీలించి వెళ్ళిపోతారు. కానీ క్యూబా వైద్య బృందం “విపత్తు పర్యటన” ఇందుకు వ్యతిరేకంగా ఉంటుంది. విస్తృతమైన శిక్షణ పొంది ఉండటం వీరి ప్రత్యేకత. సాంస్కృతిక విధానాల పట్ల అవగాహన, పేద దేశాలలో పని చేసినప్పుడు కలిగిన అనుభవవాలు, నేర్చుకున్న కొత్త పాఠాలు, నెలలు, సంవత్సరాల తరబడి సామాజిక ఆరోగ్య పరిరక్షణ, వ్యాధి నిరోధక చర్యలు మొదలగు అంశాలను దృష్టిలో ఉంచుకొని వేలకొలది వైద్య సిబ్బంది సహాయ చర్యలలో పాల్గొంటారు. క్యూబా విధానాలను వెనిజులా సమూహాగా స్వీకరించింది. 1999 వరదల సమయంలో వెనిజులా క్యూబా సహాయాన్ని స్వీకరించింది. 2000 సంవత్సరంలో క్యూబాతో ఒప్పందం కుదుర్చుకుంది. హ్యూగో చావెజ్ అధ్యక్షుడిగా ఎన్నికైన తర్వాత జరిగింది సంఘటన. నిజానికి వెనిజులా పౌరుల హక్కులను దోస్తున్నారన్న వ్యతిరేకత ఎదురైనా, క్రమంగా సమసిపోయింది. కారణం 1990 నుండి 2010 మధ్యకాలంలో శిశు మరణాలు 1000కి 25 నుండి 13కి తగ్గిపోవడం. క్యూబా దేశంలోనూ, క్యూబాలో శిక్షణ పొందిన వైద్యుల వద్ద శిక్షణ పొందడం వలన ఎంతోమంది వెనిజులా పౌరులు మంచి వైద్య సేవలను అందుకోగలిగారు. ఇదో సానుకూలమైన మార్పుకు దోహదం చేసింది. ముప్పై లక్షల మంది ప్రజలకు కంటిమాపు లక్ష్యంగా ప్రారంభమైన “ఆపరేషన్ మిలాగ్రో” అకస్మాత్తుగా, అనుకోకుండా జరిగింది. 2004 సంవత్సరంలో వెనిజులా, క్యూబా సంయుక్తంగా ఎనభై లక్షల మంది

ప్రజలను అక్షరాస్యులను చేయటానికి ఉద్యమం చేపట్టారు. ఆ క్రమంలో ఎక్కువ మంది చదువు నేర్చుకోకపోవడానికి దృష్టిలోపం కారణంగా గుర్తింపబడింది. వెనిజులా, లాటీన్ అమెరికా లోని పలు ప్రాంతాల నుండి కంటి ఆపరేషన్ల కోసం హవానాకు రావడం ప్రారంభించారు. వెనిజులా, బొలీవియా డాక్టర్లకు కంటి ఆపరేషన్లు సమర్థవంతంగా నిర్వహించడం కోసం శిక్షణ కార్యక్రమాన్ని క్యూబా తర్వాత దేశలో చేపట్టింది. అతి తక్కువ ఖర్చుతో, ఎంతోమంది కళ్ళల్లో కాంతిని, జీవితాల్లో వెలుగుని నింపిన “ఆపరేషన్ మిలాగ్రో” త్వరితకాలంలోనే ప్రజల ప్రశంసలు పొందింది. లాటీన్ అమెరికాలో దృష్టి దోషాలకు కారణాలు నిరోధించడానికి వీలైనవే! కలుషితమైన త్రాగునీరు, పోషకాహార లోపం, సరైన ఆరోగ్య పరిరక్షణ లేని జీవన విధానం దృష్టి దోషాలకు కారణాలుగా ఉన్నాయి. అందులపై ఖర్చు పెట్టగలిగే ఆర్థిక స్థామత బంధువులకు లేకపోవడం వలన అంధులుగా ధనిక దేశాలలో కన్నా, పేద దేశాలలో బ్రతకడం కష్టం. అంధులను భరించే ఆర్థికశక్తి లేక, వారి జీవితం త్వరగా ముగిసిపోవాలని కోరుకొంటారు. “వార్ల్డ్ కేర్ విత్ నెట్ బోర్డర్స్” పుస్తకంలో ప్రజల అసహాయ జీవితాలలో పైన పేర్కొన్న అంశం ప్రధానంగా గుర్తించబడింది. వికలాంగులను, శారీరక అసమర్థులను కుటుంబాలు ఎందుకు “మైసెస్”గా భావిస్తారో వివరించబడింది. యునైటెడ్ స్టేట్స్లో వికలాంగుల అవసరాలు గమనించడం సాధారణమైన విషయం కావచ్చు. కానీ అభివృద్ధి చెందిన దేశాలలో సాధారణంగా పరిగణించరు. క్యూబా ప్రజలు తమ ప్రభుత్వంతో కలిసి పనిచేస్తున్న విధానం లక్షలాది పేద లాటీన్ అమెరికన్లను ఆశ్చర్యపరిచింది. కొందరు హెలికాప్టర్లలో, మరి కొందరు గాడిదలపై, దోనెల్లో, ఇలా ఎవరి ఆర్థిక సామర్థ్యాని కనుగుణంగా వారు ప్రయాణించి ప్రభుత్వానికి సహకరించడం ప్రజల నిబద్ధతకు నిదర్శనం. బొలీవియాలో 101 సమాజాలు అస్సలు దేశపటంలో స్థానమే లేనంత దూరంగా విసిరివేయబడ్డాయి. క్యూబా, వెనిజులా, ఈక్వడార్, నికరాగూవా, బొలీవియా, సెయింట్ విన్సెంట్, గ్రెనడా ప్రాంతాల్లో 2013 నాటికి వీల్చెయిర్, వాకర్స్, హియరింగ్ ఎయిడ్స్, కృత్రిమ అవయవాల అవసరార్థాలకు అందజేయబడ్డాయి. కిర్క్ తన రచనలో క్యూబా అనుసరిస్తున్న అంతర్జాతీయ ఆరోగ్య పరిరక్షణ గూర్చి ప్రపంచానికి తెలియని ఎన్నో విషయాలను విశదీకరించాడు. దక్షిణ పసిఫిక్లోని చెర్నోబిల్ అణుధార్మి

కత మొదలగు అనేకానేక విషయాలు చర్చించాడు. 1986, ఏప్రిల్ 26న సోవియట్ యూనియన్ కూలిపోవడానికి ముందు జరిగిన చెర్నోబిల్ దుర్ఘటన సమయంలో క్యూబా మహోన్నత మానవత్వం వెల్లడైంది. 25 వేలమంది ఉక్రెయిన్లకు, మరీ ముఖ్యంగా పసిపిల్లలకు, క్యూబా ద్వారాలు తెరిచి, ఆసుపత్రులలో బెడ్లను అందించి, వేసవి శిబిరాలను నిర్వహించింది. కొంతమంది నెలల తరబడి, మరెక్కొద్దిమంది సంవత్సరాల తరబడి ఆసుపత్రులలో చికిత్స పొందారు.

ఉక్రెయిన్ అధ్యక్షుడు “విక్టర్ యానుకోవిచ్” 2011 సంవత్సరం అక్టోబర్ లో తన కృతజ్ఞతలను వెల్లడించడమే గాక వైద్యానికి క్యూబా ఖర్చుపెట్టిన మొత్తాన్ని తిరిగి ఇస్తామని వాగ్దానం చేసి నెరవేర్చలేదు. క్యూబా ఖర్చుపెట్టిన మందుల విలువ 35 కోట్ల డాలర్లు.

దక్షిణ పసిఫిక్ లోని ద్వీపదేశాలు క్యూబాకు పూర్వోత్తమ ప్రయోజనాలు, వ్యాపారం, పెట్టుబడులకు అవకాశాలు కల్పించేవి గానీశారు. అయినప్పటికీ వందల మంది వైద్య సిబ్బందిని క్యూబా పంపింది. ఫలితంగా వందల మంది వైద్య శిక్షణ పొందడానికి “హవానా” చేరారు. “టీమోర్లెస్ట్”లో మెడికల్ స్కూల్ ను క్యూబా ఏర్పాటు చేసింది.

పసిఫిక్ ద్వీపాల దేశాల కవసరమైన వైద్యులకు ఈ విద్యాసంస్థ శిక్షణ ఇస్తుంది. క్యూబా వైద్య బృందంలో ప్రధానాంశం వైద్య బృందంలో సగం మంది మహిళలు ఉంటారు. కారణం జావా ప్రాంతంలోని ముస్లిం మహిళలు పురుష వైద్యుల వద్ద చికిత్సను అంగీకరించరు.

మెడికల్ బయోటెక్నాలజీలో క్యూబా పరిశోధనల అధ్యాయాన్ని ‘కిర్క్’ కుట్రతో రాసినట్లుగా అప్పించింది. నాయీ భావన చాలా మందికి సచ్చకపోవచ్చు. అయినప్పటికీ సెయింట్ లూయిస్ స్థానికుడిగా, మొసాంటోలోని భిన్నమైన మొక్కలపై అధ్యయనం చేస్తూ, ఉద్యోగరీత్యా కంపెనీ ముఖ్యకేంద్రంలోనూ, అనేకానేక సదుపాయలలోనూ పాల్గొన్నాను. ఎన్నో చర్చల్లో భాగస్వామ్యం వహించాను. ప్రపంచంలోని కార్పొరేట్ బయోటెక్నాలజీకి, క్యూబా ఆచరిస్తున్న విధానం వేరని. ప్రాథమికంగా భిన్నమైనవని ఈ అనుభవంతో నేను చెప్పదలచుకున్నాను.

స్థానికంగా అభివృద్ధి చెందడం ఆహ్వానించదగ్గ పరిణామం. ముఖ్యంగా “యాంటీ బయోటిక్స్” ప్రాథమికంగా లాభార్జన లేక మైనే పుటికీ శుభ పరిణామమే! మరో అంశం క్రమబద్ధీకరించబడే శ్రామిక జనం. ఉదాహరణకు 1880 మధ్య దశకంలో చికాగో మెక్ కార్మిక్

“క్యూబా సరికొత్త మందులను దేశీయ పరిజ్ఞానం సహాయంతో తయారుచేసి ప్రజల జీవన ప్రమాణాలను పెంచుతూ, ఆ విజ్ఞానాన్ని ఇతర దేశాలతో పంచుకుంటున్నదని ఒప్పించే విధంగా వివరణ ఇచ్చి, కిర్క్ తన వాదనను సమర్థించు కున్నాడు. క్యూబా పరిశోధనాలయాలలో తయారుకాబడ్డ మందుల పట్టిక అర్థవంతంగా ఉంది.”

మాన్యుఫ్యాక్చరీంగ్ కంపెనీ ప్రవేశపెట్టిన “మోల్లింగ్ మెషిన్”.

ఈ యంత్రాన్ని నడపడానికి ప్రావీణ్యంతో పనిలేదు. ప్రాథమిక పరిజ్ఞానమున్న ఎవరైనా ఉపయోగించవచ్చు. అందువలన “నేషనల్ యూనియన్ ఆఫ్ ఐరన్ మోల్డర్స్”ని తొలగించి సామాన్యులను నియమించడం జరిగింది. అదే రీతిగా పెద్ద కార్పొరేట్ కంపెనీలు చిన్న వర్తకులను, పోటీదారులను నాశనం చేసి గుత్తాధిపత్యాన్ని సాధిస్తాయి. “జెనిటికల్ మోడిఫైడ్ ఆర్గానిజమ్స్” (జీఎంఓస్)ను వ్యవసాయంలో ఉపయోగించడమే ఈ విషయాన్ని స్పష్టపరుస్తుంది. మార్కెట్ పై ఆధిపత్యం కోసం ‘జీఎంఓస్’ విత్తనాలను లభించకుండా చేయడం, న్యాయ స్థానాల్లో కేసులు ఎదుర్కోవాలన్న భయాన్ని కలగజేయడం, పురుగు మందుల వ్యాపారం మొదలగునవన్నీ వ్యవసాయ ఉత్పత్తులపై మోన్ శాంటోలాంటి దిగజూల ఆధిపత్యాన్ని సూచిస్తూ ఆహార ఉత్పత్తుల ఖరీదును పెంచేశాయి. ఈ విధానం చిన్న, సన్నకారు రైతుల జీవనాధారాన్ని కూల్చేస్తుంది. ప్రపంచవ్యాప్తంగా విత్తనాలు, క్రిమిసంహారక మందుల రంగాలలో చిన్న రైతులను మింగివేసే బహుళజాతి ధనవంతులను తయారుచేస్తారు.

నూతన సాంకేతికతను ఉపయోగించి మార్కెట్ పై ఆధిపత్యానికి లేదా శ్రామికులను ఎదుర్కోవటానికి పెట్టుబడిదారీ వ్యవస్థ నాసిరకం వస్తువులను ఉత్పత్తి చేయటానికి సిద్ధపడుతుంది. మెక్ కార్మిక్ మోల్లింగ్ మిషన్లను ఉపయోగించి తక్కువ రకం సరుకులను ఉత్పత్తి చేసి, వినియోగ దారులు ఎక్కువ చెల్లించేలాచేసి, దానిని యూనియన్ కి వ్యతిరేకంగా అత్యంత శక్తివంతమైన అయుధంగా ఉపయోగించుకొంది. అదేవిధంగా, వ్యవసాయంలో జీఎంఓలు సైతం నాసిరకం ఆహారాన్ని ఉత్పత్తి చేస్తాయి. మూడింట రెండువంతులు జీఎంఓలు రౌండ్ వ లాంటి వివపూరిత క్రిమి సంహారకాలను తట్టుకునే

విధంగా తయారు చేయబడ్డాయి. కాబట్టి జీయం ఓ పంటలలో పురుగు మందుల అవశేషాలు ఎక్కువగా ఉంటాయి. ప్రాసెస్డ్ ఆహారంలో తీపిని కలుగజేయడానికి, కార్బోసిరెప్స్ సైతం ఆహార పదార్థాలలో కలపడం వలన ఊబకాయం సమస్యలు కూడా పెరగడానికి దోహదం చేశాయి. అదే సమయంలో రవాణా సౌకర్యాలలో, ఎక్కువ కాలం నిలువ ఉండటం కోసం యూనిఫాం ఫుడ్ ఇంజనీరింగ్ చేయడం కూడా పోషక విలువల నిర్మూలనకు దారితీసింది. కార్పొరేట్ వ్యవసాయంలో జీఎంఓలను వినియోగించటం ప్రజలలో అధిక బరువుకు, పౌష్టికాహార లోపాలకు కారణమౌతున్నది.

కార్పొరేట్ వ్యవసాయంలోని ఈ ఆధునిక పోకడలను, వైద్యంలో క్యూబా ఉపయోగిస్తున్న బయో టెక్నాలజీతో ఎలా సరిపోల్చగలం? క్యూబా సరికొత్త మందులను దేశీయ పరిజ్ఞానం సహాయంతో తయారుచేసి ప్రజల జీవన ప్రమాణాలను పెంచుతూ, ఆ విజ్ఞానాన్ని ఇతర దేశాలతో పంచుకుంటున్నదని ఒప్పించే విధంగా వివరణ ఇచ్చి, కిర్క్ తన వాదనను సమర్థించు కున్నాడు. క్యూబా పరిశోధనాలయాలలో తయారుకాబడ్డ మందుల పట్టిక అర్థవంతంగా ఉంది. మధుమేహవ్యాధి కోసం ఉపయోగించే హెబర్ ప్రోట్ బి వలన అవయవ ఖండనలు 80 శాతం తగ్గాయి. టైప్ బి బ్యాక్టీరియల్ మెనింజైటిస్ కోసం వ్యాక్సిన్ కనిపెట్టిన ఒకేదేశం క్యూబా. సగం ఘ్ల జ్వరాలకు కారణమైన హెమోఫిలస్ ఇన్ ఫ్లూయాంజా నిరోధకంగా కనిపెట్టిన సింథటిక్ వ్యాక్సిన్ ను “క్యూబా” మాత్రమే తయారు చేయగలిగింది. అడ్వాన్స్ లంక్ క్యాన్సర్ ని తగ్గించే “రాకీటు మబాబ్” వ్యాక్సిన్ ను క్యూబా తయారు చేసింది. తీవ్ర సారియాసిస్ వ్యాధిని తగ్గించే “ఇటోలి జుమాబ్” ను సైతం కేవలం క్యూబానే తయారు చేసి, లెబేటరీ పరీక్షలు నిర్వహిస్తున్నది.

పైన పేర్కొన్న మందులే గాక, మరెన్నో వైద్య ఆవిష్కరణలు క్యూబా వద్దనున్నాయి. వీటిపై

“ అంతర్జాతీయంగా ప్రజారోగ్యం కోసం రచిస్తున్న ప్రణాళికలను, చేస్తున్న కృషిని, విదేశీయులకు గరుపుతున్న శిక్షణ, చౌకగా అందిస్తున్న మందులను, వైద్యసేవలను గుర్తెరిగి, అభినందించాలి. కార్పొరేట్ ప్రపంచంలో పెరుగుతున్న మందుల ఖరీదుతో పోల్చితే క్యూబా వైఖరి భిన్నం. ”

పేటెంట్ కూడా కలిగి ఉంది. అధిక లాభార్జన ఆలోచన లేనందువలన, క్యూబా ప్రజలకు అత్యంత చౌకగా నామమాత్రం రుసుముతో ఈ మందులు దొరుకుతున్నాయి. కానీ యునైటెడ్ స్టేట్స్ లో పరిస్థితి ఇది కాదు. అంతర్జాతీయంగా క్యూబా వైద్య విధానంలో మైలురాయి. చౌకగా మందులను, వ్యాక్సీన్లను, అందిస్తూ ప్రపంచ వ్యాప్తంగా సహకారాన్నందిస్తుంది క్యూబా. మెదడువాపు నిరోధానికి, న్యూమోనియాకు వ్యాక్సీన్లను బాలలకు ఇవ్వడం వలన లక్షలాది మంది లాటీన్ అమెరికన్ బాలలు ఆరోగ్యంగా ఉన్నారు.

క్యూబా బయోటెక్నాలజీలో అనుసరిస్తున్న ద్వితీయ విధానం సైతం కార్పొరేట్ ప్రపంచానికి తెలియదు. పేద దేశాలకు ఆర్థిక సహాయంగా గాక, ఆధునికతను ఆపాదిస్తూ మందులను స్వయంగా తయారు చేసుకొనే దిశగా సహకరించడం. మెదడు వ్యాధి నిరోధానికై తయారుచేసే వ్యాక్సీన్లని బ్రెజిల్ తో అనుసంధానమై 15 నుండి 20 డాలర్ల విలువచేసే ఒక్కో డోస్ ని కేవలం 95 సెంటుకే అందిస్తున్నది.

క్యూబా, బ్రెజిల్ సంయుక్తంగా మరెన్నో బయో టెక్నాలజీ ప్రాజెక్టులను చేస్తున్నాయి. ప్రధానమైనవి “ఇంటర్ ఫెరాన్ ఆల్ఫా 26”, హైపర్టెన్షన్ ‘సి’ ఎర్లిజ్ పోలిటిన్ మరియు రక్త హీనత వలన కలిగే కిడ్నీ సమస్యలపై పరిశోధనలు వాటిలో ఉన్నాయి.

పెరూలో ఉద్భవమైన ఫ్లెగుతో పోరాడటానికి ఎలుకలను చంపడం కోసం క్యూబా పంపిన బయోరూట్ “యాంటీ ప్లెస్ పాయిజన్స్” లాంటి వాటికి పరిమితమై కిర్క్ అగ్రికల్చరల్ బయోటెక్నాలజీని గురించి చర్చించాడు. బయోరూట్ కరిగిపోతుంది కాబట్టి సురక్షితమైనదని చెబుతున్నారు. రౌండ్స్ కూడా కరిగిపోతుంది కాబట్టి అది కూడా ప్రమాదం కలిగించదని మోసాంబో వాదిస్తున్నది. కానీ దానిలోని రసాయనాలు చాలా ప్రమాదకరమైనవి. ఏదేమైనా క్రిమి సంహారక మందులు, సైకోట్రాఫిక్

మందులు విపత్కర పరిస్థితులలో అత్యల్ప ప్రతికూల ప్రభావాన్ని చూపుతాయని చెప్పటం, తర్వాత తీవ్ర ప్రభావాన్ని చూపటం సుదీర్ఘమైన, మోసపూరితమైన అంశంగా ఉంది. క్రిములను అదుపుచేయటం కోసం క్యూబా ఉపయోగిస్తున్న క్రిమి సంహారక మందుల పట్ల జ్యూరి ఇంకా పూర్తి సానుకూలంగా లేదు.

ప్రపంచంలో ఏదేశమైనా తన వైద్య విధానాలతో లక్షల ప్రజల జీవితాలను కాపాడుతున్నట్లయితే, చిన్న చిన్న ప్రతికూలాలంశాలను పట్టించుకోకూడదు. నూతన ఆవిష్కరణలు, ఆధునిక పరిజ్ఞానాన్ని విమర్శించటం, లోపాలను వెతకటం స్నేహభావంతో తప్ప ద్వేషంతో చేయరాదు. తన పరిశోధనలలో క్యూబా ప్రజారోగ్యంలో కొన్ని తప్పులు చేసి ఉండవచ్చు. అలాంటి తప్పుల్లో అగ్రస్థానం ఉండేది 1980వ సంవత్సరంలో అణు విద్యుత్ ప్లాంట్ ని నిర్మాణం చేయాలనుకోవడం. 1989-90లలో సోవియట్ యూనియన్ విచ్చిన్నమవ్వడం, ఆర్థిక సహకారం అందకపోవడం ఏవిధంగా చూసినా మంచిదే! లేకుంటే ప్లాంట్ నిర్మాణం జరిగి, అనుకోనిరీతిలో చెర్నోబిల్ లేదా ఫుకుషిమా లాంటి ప్రమాదకర సంఘటనలు జరిగితే ద్వీపంలో నివసిస్తున్న పిల్లలు, ఇతర జీవులకు తీవ్ర నష్టం జరిగివుండేది. “మరిజువానా”కు సంబంధించి 1950లలో తీసుకున్న నిర్ణయం కూడా విచారకరమైనదే. అత్యంత తక్కువ ఖర్చుతో పెరిగే ఈ గడ్డిమొక్క అనేక రకాలైన మందుల తయారీలో ఉపయోగపడేది. అనేక మందులను చౌకగా ఉత్పత్తి చేయటంలో భాగస్వామి అయ్యే అవకాశాలను కోల్పోయింది.

క్యూబా తీసుకుంటున్న ఇటువంటి సమస్యాత్మక నిర్ణయాలను పరిగణనలోకి తీసుకోకుండా, ప్రపంచ ఆరోగ్య పరిరక్షణకు క్యూబా అనుసరిస్తున్న సహకారాన్ని మాత్రమే మనం గమనించాలి. ప్రత్యేకమైన సందర్భాలలో జోక్యం చేసుకోవటమే కాకుండా సాంకేతిక పరిజ్ఞానాన్ని, నూతన ఆరోగ్య పరిరక్షణ విధా

నాలను ఏ విధంగా అందజేస్తున్నదో హెల్త్ కేర్ వితపుల్ బోర్డర్ లో విపులంగా వివరించారు. అంతర్జాతీయంగా ప్రజారోగ్యం కోసం రచిస్తున్న ప్రణాళికలను, చేస్తున్న కృషిని, విదేశీయులకు గరుపుతున్న శిక్షణ, చౌకగా అందిస్తున్న మందులను, వైద్యసేవలను గుర్తెరిగి, అభినందించాలి. కార్పొరేట్ ప్రపంచంలో పెరుగుతున్న మందుల ఖరీదుతో పోల్చితే క్యూబా వైఖరి భిన్నం. ఉదాహరణకు రెస్ లిస్ కార్పొరేషన్ “సైకోసైరెస్” మందులకు రెసిస్టెన్స్ ను పెంపొందించుకున్న ట్యూబర్ క్యూలోసిస్ ని తగ్గించే అతి తక్కువ మందుల్లో ఒకటి. ఎప్పుడయితే దానిపై హక్కును “కోజోలిస్ కార్పొరేషన్” చేజిక్కించుకుందో అప్పుడు దాని ఖరీదు 2 వేల శాతం పెంచబడి, సంపూర్ణ చికిత్స ఖర్చు 5,00,000 డాలర్లకు చేరింది.

2015 సంవత్సరం ఆక్టోబర్ లో రాబోయే 12 సంవత్సరాలకు మందుల విభాగంలో పేటెంట్ హక్కులను “ట్రాన్స్ పసిఫిక్ పార్టనర్ షిప్” చేజిక్కించుకుంటుందన్న వార్త వచ్చింది. టిపిపిలోని 12 దేశాలలో ఈ సమయంలో తక్కువ రేటుకు లభించే జనరిక్ మందులు బ్రాండ్ నేమ్ తో ఖరీదుగా మారి, లక్షలాది మందికి దూరమౌతాయి. ఈదేశాలలోని పేద, సామాన్య ప్రజానీకం క్షిప్తమైన వైద్యం చేయించుకోలేరు. ఈ విధమైన వాణిజ్య ఒప్పందాలు మందుల కంపెనీలు చిన్న చేపలను మింగేసే తిమింగలాల తీరుగా వ్యవహరించటానికి దారి తీస్తాయి. లాభాల కోసం ఉత్పత్తిచేసే విధానానికి వ్యతిరేకమైన మార్గాన్ని క్యూబా ఎంచుకున్నది. వీటికి భిన్నంగా వ్యవహరించింది కేవలం “క్యూబా” దేశమే! “సియారా లియోస్” ప్రాంతానికి 62 మంది నిపుణులైన వైద్యులను, 103 మంది సుశిక్షితులైన నర్సులను వాలంటీర్లుగా పంపి ప్రపంచానికి తన ప్రత్యేకతను చాటింది. ఎబోలా వైరస్ వలన ఉద్భవించిన సమస్య ప్రాణాంతకంగా మారడం ఒక సమస్య కాగా, ప్రజల్లో భయాందోళనలు పారడ్రోలడం మరో కారణం.

రెండు వేల నాలుగు వందల మంది డాక్టర్లతో కూడిన మొత్తం నాలుగు వేల వైద్య సిబ్బంది అప్పటికే ఆఫ్రికాలో ఉన్నారు. కానీ, సమస్య తీవ్రతరం కాకుండా చర్యలు చేపట్టింది మాత్రం క్యూబానే! రెండు దశలకు పైగా వైద్య సిబ్బంది క్యూబా తరఫున సియారాలియోస్ లో పనిచేస్తున్నారు. ప్రాథమిక అంచనాలనంతరం మరో 296 మంది జెగ్రెనియా, లైబేరియాలుకు పంపబడ్డారు.

అనువాదం : డాక్టర్ శమంతకమణి

ప్రైవేట్ ధర్మల్ విద్యుత్లో అధిక లాభాలు

కన్న కస్తూరి 

విద్యుత్తు చట్టం 2003 వీలు కల్పించిన సరళీకరణ విధాన యుగం - బొగ్గు నీరు లభ్యత కలిగిన కొన్ని ప్రాంతాలలో స్థాపించబడక కొన్ని స్వంత వినియోగ (కాస్టివ్) ధర్మల్ విద్యుత్ కేంద్రాలకు ఆకర్షణీయమైన లాభాలను పొందే అవకాశాన్ని కల్పించింది. కాని, తాము కర్మాగారాల్ని స్థాపించవలసిన ప్రాంతాలలోని ప్రజానీకం పడే ఇబ్బందులతో నిమిత్తం లేకుండా చాలా ప్రతిపాదిత ప్రాజెక్టులు అర్థాంతరంగా వదిలి వేయబడ్డాయి. మిగిలిన వాటిలో కొన్ని పాక్షిక సామర్థ్యంతో పనిచేస్తుంటే, ఇతర ప్రాజెక్టులు నిర్మాణ జాప్యాలతో కొట్టుమిట్టాడుతూ, అజ్ఞాతంలోకి కనుమరుగవుతున్నాయి. గత దశాబ్దకాలంలో ప్రైవేటు ధర్మల్ విద్యుత్ కేంద్రాల అభివృద్ధిపై విమర్శనాత్మక విశ్లేషణ వ్యాసం ఇది...

విద్యుత్ చట్టం 2003, జాతీయ విద్యుత్ విధానం 2005లు, ప్రైవేట్ ధర్మల్ విద్యుత్ ఉత్పత్తి కర్మాగారాలకు అత్యంతమైన సరళీకరణ విధాన యుగాన్ని తీసుకొచ్చింది. లైసెన్సింగ్ తీసివేయబడింది. కేంద్ర విద్యుత్ అథారిటీ నుండి సాంకేతిక, ఆర్థిక క్షియరెన్స్ తీసుకోవలసిన అవసరాన్ని రద్దు చేసింది. కేంద్ర రాష్ట్ర ప్రభుత్వ అవసరాలకు కొన్ని మినహాయింపులతో ధర్మల్ ఉత్పత్తి కర్మాగారాలకు స్వంత ప్రసార సమాహారానికి (ట్రాన్సిమిషన్ నెట్వర్క్) నేరుగా, బహిరంగంగా చేరుకొనే వీలును కల్పించటం జరిగింది. ఉత్పత్తిదారుల లాభాలను కుదిస్తున్న పంపిణీ కంపెనీలతో చేసుకోవాల్సిన దీర్ఘకాలిక (20-25 సం||) విద్యుత్ కొనుగోలు ఒప్పందాలకు స్వస్తి చెప్పడం జరిగింది. ఉత్పత్తిదారులు తమ విద్యుత్ను స్వల్పకాలిక ఒప్పందాలతోను, విద్యుత్ ఎక్స్చేంజ్ కేంద్రాలతో నేరుగా విద్యుత్ను బహిరంగ మార్కెట్లో అమ్ముకునే వీలు కల్పించారు. ఈ సరళీకరణ విధాన యుగం ప్రైవేట్ కంపెనీల ఉత్సాహాల్ని విస్తరించినా రెకెట్టింది. ఈ కాలంలో ధర్మల్ విద్యుత్ రంగంలో చోటు చేసుకున్న ప్రభావాలలోని పరిణామాలను ఈ వ్యాసం విమర్శనాత్మకంగా విశ్లేషిస్తుంది. డేటా సేకరించే వనరులు

పొందాల్సిన విద్యుత్ ప్రాజెక్టులు మినహాయించి, మిగిలిన అన్ని ప్రాజెక్టుల పర్యవేక్షణను కేంద్ర విద్యుత్ అథారిటీ ఆపివేసింది. పర్యావరణ అనుమతులు పొందాల్సిన ప్రాజెక్టులకు సంబంధించిన ప్రక్రియను అడవులు, పర్యావరణ మార్పు మంత్రిత్వ శాఖలు పర్యవేక్షిస్తున్నాయి. పర్యావరణ అనుమతి పొందడానికి పూర్వమే ప్రాజెక్టులు స్థాపించే ప్రాంతాలకు సంబంధించిన రాష్ట్ర ప్రభుత్వంతో విద్యుత్ కంపెనీలు విలక్షణమైన అవగాహనా పత్రాలపై సంతకాలు చేస్తున్నాయి. అదనంగా అంతర రాష్ట్ర ప్రసార సమాహారంలో ప్రవేశం కోరే కంపెనీలు కేంద్ర ప్రసార యుటిలిటీతో ప్రవేశ అభ్యర్థనలను సమోదు చేసుకుంటాయి. ఈ నేపథ్యంలో వివిధ అభివృద్ధి స్థాయిలలో ఉన్న ప్రాజెక్టుల భిన్నమైన సమాచారాలను ఒకే చోటికి చేర్చి ఒక సమిష్టి దృశ్యాన్ని పొందే వీలు కలుగుతుంది.

పర్యావరణ, అటవీ, పర్యావరణ మార్పు మంత్రిత్వశాఖల నుండి పరిపూర్ణమైన సమాచారాన్ని పొందడం కష్టతరమైన కర్తవ్యం. దేశవ్యాప్త సమాచారం యొక్క ఉప సముదాయానికి (సబ్ సెట్) పరిమితం చేస్తూ కర్తవ్యాన్ని సులభతరం చేసుకోవచ్చును. ఎటువంటి ఉపసముదాయాన్ని ఎంచుకోవాలో క్రింద వివరించబడింది.

ఒక రీజియన్లోని ఒక రాష్ట్రం నుండి వుత్పత్తి అయిన విద్యుత్ను అదే రీజియన్లోని మరొక రాష్ట్రానికి అనుమతించే విధంగా ప్రసార మౌలిక వ్యవస్థ నిర్మించిపబడి, విద్యుత్ ఉత్పత్తి పంపిణీల పరంగా దక్షిణ, ఉత్తర, పశ్చిమ, తూర్పు, ఈశాన్య ప్రాంతీయాల పేర

భారతదేశం ఐదు ప్రాంతీయాలగా (రీజియన్లు) విడగొట్టి బడింది. విద్యుత్ మొత్తంగా ఉత్పత్తి అయిన ప్రాంతీయంలోనే వినియోగించబడుతుంది.

2008 నుండి 2015 మధ్యకాలంలో (నూతన ప్రాంతీయంలో మొట్టమొదటి విద్యుత్ కేంద్రం నిర్వహణలోనికి వచ్చే సమయానికి) పత్తీస్ఘట్, మధ్యప్రదేశ్, గుజరాత్, మహారాష్ట్ర, గోవా రాష్ట్రాలు గల పశ్చిమ ప్రాంతీయం ప్రైవేట్ ధర్మల్ విద్యుత్ సామర్థ్యంలో అత్యధిక స్థావనను సాధించింది. వీటి ద్వారా భారతదేశంలోని మొత్తం ప్రైవేటు ధర్మల్ విద్యుత్ సామర్థ్యానికి అదనంగా 57 శాతం ప్రైవేట్ ధర్మల్ సామర్థ్యం జత అయ్యింది.

గొప్ప ధర్మల్ విద్యుత్ రద్దీ

పర్యావరణ అనుమతులకు సిద్ధంగా వున్న ధర్మల్ విద్యుత్ ప్రాజెక్టుల సంఖ్యను బట్టి ప్రైవేట్ ధర్మల్ ప్రాజెక్టులపై పెరుగుతున్న ఆసక్తిని అంచనా వేయవచ్చును. పర్యావరణ అనుమతులకు సిద్ధంగా ఉన్న ప్రైవేట్ ధర్మల్ కర్మాగారాలు ప్రభుత్వ భూమి, నీరు, ఇంధన సరఫరా ప్రణాళి కలలో ఆయా రాష్ట్ర ప్రభుత్వాలతో ముడిపడి ఉన్నాయి. తప్పనిసరిగా ప్రాజెక్టు ప్రాంతంలో నిర్వహించాల్సిన మరియు తరచు ప్రజల వ్యతిరేకతను చవిచూసి 'ప్రజా విచారణను' (పబ్లిక్ ఎంకైర్వీ) ఆ ప్రాజెక్టులు పూర్తి చేసి ఉంటాయి. అందువల్ల అంతిమంగా అత్యంత ఆసక్తిగల ప్రాజెక్టులే పర్యావరణ అనుమతిని పొంది వుంటాయి (కస్తూరి 2011:10) పశ్చిమ ప్రాంతీయంలో పర్యావరణ అనుమతి పొందిన ప్రైవేట్ ధర్మల్ విద్యుత్ ప్రాజెక్టులగూర్చి ప్రస్తావించుకోవాల్సిన రెండు అంశాలు ఉన్నాయి.

ఒకటి కేవలం సామర్థ్య పరిమాణాన్ని యోగించటం... 79 ప్రైవేట్ ధర్మల్ ప్రాజెక్టులు 92 గిగా వాట్ల సమిష్టి ఉత్పత్తి సామర్థ్యాన్ని ప్లాన్ చేశాయి. కాని ఎనిమిదవ పంచవర్ష ప్రణాళికలో (2007-12)లో ప్రైవేటు ధర్మల్ విద్యుత్ ద్వారా అదనంగా 19 గిగా వాట్ల సామర్థ్యాన్ని ప్లానింగ్ కమిషన్ 12వ పంచవర్ష

“2010 నుండి పరిస్థితులు ప్రతికూలంగా మారాయి. బొగ్గు ఉత్పత్తి స్తంభించటంతో 2011 నుండి ప్రభుత్వం దీర్ఘకాలిక బొగ్గు ఒప్పందాలను ఇవ్వటం ఆపివేసింది. 2010లో అంతర్జాతీయ బొగ్గు ధరలు పెరిగి 2011 నాటికి భారీస్థాయికి చేరటంతో, బొగ్గును దిగుమతి చేసుకోవడం లాభదాయకమైన అంశంగా కానరాలేదు.”

ప్రణాళికలో (2012-17) ప్రభుత్వ ప్రైవేటు ధర్మల్ విద్యుత్ ద్వారా అదనంగా 64 గిగా వాట్ల విద్యుత్ ఉత్పత్తిని అంచనా వేసి, దీని ద్వారా 9 శాతం స్థూల దేశీయోత్పత్తిని సాధించ గలమని భావించాయి. (ఫ్లానింగ్ కమిషన్ 2012-1.4.1) వీటిలో అనేక ప్రతిపాదనలు న వలంగావని ప్రభుత్వానికి ముందే తెలుసుననిపిస్తుంది.

రెండవది 2006 నుండి 2010 మధ్య కాలంలో గుట్టలు గుట్టలుగా పెరిగిన ప్రతిపాదనలు. ప్రాజెక్టులలో తీవ్రంగా పెరిగిన ఆసక్తి కీలక దశకు చేరి, 2011 తరువాత అక్కడ నుండి నెమ్మదిగా నీరుగారిపోవటం మొదలైంది. 2011 నుండి పశ్చిమ ప్రాంతీయంలో ప్రైవేట్ ధర్మల్ విద్యుత్ ఉత్పత్తి పట్ల నూతన ఆసక్తి ఎక్కడా కానరాలేదు. (అక్కడక్కడ ఒకటి, రెండు ఉన్నా వాటికి ఇంతవరకు పర్యావరణ అనుమతి లేదు) గతంలో గుట్టలు గుట్టలుగా పెరిగిన ప్రాజెక్టులు ఎదుర్కొన్న వ్యతిరేక పరిణామాలను తర్వాత చర్చించుదాం. ధర్మల్ విద్యుత్ పట్ల తగ్గుతున్న ఆసక్తికి ధర్మల్ విద్యుత్ ఉత్పత్తి సంబంధించిన ఆర్థిక అంశాలలో ఈ కాలంలో వస్తున్న తీవ్ర మార్పులతో సంబంధం ఉన్నది.

బహిరంగ మార్కెట్లో విద్యుత్ను అమ్ముకోవడానికి అనుమతి ఇవ్వడంతో, స్వంత వినియోగ విద్యుత్ ఉత్పత్తిదారులు విద్యుత్ దొరకని కాలంలో మంచి లాభాలు పొందగలిగారు. సొంత వినియోగ విద్యుత్ ఉత్పత్తిదారుడైన జిందాల్ స్టీల్ అండ్ పవర్ కంపెనీ 2007 లో ధర్మల్ కర్మాగారాన్ని ఏర్పాటుచేసి, దీర్ఘకాలిక విద్యుత్ కొనుగోలు ఒప్పందాలు లేకుండానే పూర్తి వర్తక విద్యుత్ సరఫరాదారుగా 2007 నుండి 2010 వరకు బంపర్ లాభాలను ఆర్జించింది. (జోషీ 2009). వర్తక ఉత్పత్తిదారులు ప్రత్యేకించి జిందాల్ కంపెనీ విజయం ధర్మల్ విద్యుత్ రంగంలోకి చాలామంది ఔత్సాహికుల్ని విశేషంగా ఆకర్షించింది.

2010 నుండి పరిస్థితులు ప్రతికూలంగా మారాయి. బొగ్గు ఉత్పత్తి స్తంభించటంతో 2011 నుండి ప్రభుత్వం దీర్ఘకాలిక బొగ్గు ఒప్పందాలను ఇవ్వటం ఆపివేసింది. 2010లో అంతర్జాతీయ బొగ్గు ధరలు పెరిగి 2011 నాటికి భారీస్థాయికి చేరటంతో, బొగ్గును దిగుమతి చేసుకోవడం లాభదాయకమైన అంశంగా కానరాలేదు.

2010 నాటికి వర్తక విద్యుత్ ధరలు తీవ్రంగా తగ్గిపోయి 2010 రెండవ అర్థభాగానికి రేట్లు సగానికి సగం పడిపోయాయి. ఆ తర్వాత కాలంలో పశ్చిమ ప్రాంతీయంలో విద్యుత్ రేట్లు తక్కువలోనే కొనసాగాయి. దక్షిణ ప్రాంతీయం తప్పించి, ఇతర ప్రాంతీయాలలో సైతం విద్యుత్ రేట్లు పడిపోవడం జరిగింది. ఈ రకమైన మారిన పరిస్థితులలో చాలా ధర్మల్ ప్రాజెక్టులు ఆపి వేయబడ్డాయి. కొన్ని వదలివేయబడ్డాయి. **ఆపివేయబడ్డ, వదలివేయబడ్డ ప్రాజెక్టులు**

పశ్చిమ ప్రాంతీయంలోని ఛత్తీస్ఘర్ నూతన విధాన యుగం యొక్క ఆగడాలను అధ్యయనం చేయటానికి ఒక ఉదాహరణగా ఉంది. ఆ రాష్ట్రం వర్ధమాన విద్యుత్ హబ్ గా ధర్మల్ విద్యుత్లో 61 అవగాహనా పత్రాలు సంతకం చేసి, దేశంలోని ఇతర ప్రాంతాలకు విద్యుత్ ఎగుమతిదారునిగా తనంతట తానే ప్రచారం చేసుకుంది.

ప్రతిపాదిత ప్రాజెక్టులలో మూడింట రెండొంతులుగా ఉన్న ప్రాజెక్టులకు పర్యావరణ అనుమతులకు సంబంధించిన ప్రక్రియ పూర్తికా లేదు. ఈ ప్రాజెక్టులన్నీ అనేక సంవత్సరాల క్రింద ప్రకటించబడినా, వాటి అభివృద్ధిలో పురోగమనం లేకపోవడం, ఇంతకుముందు చెప్పుకున్నట్లు ధర్మల్ విద్యుత్ ఉత్పత్తిలోని మారిన ఆర్థిక అంశాలే ప్రధాన కారణంగా ఉంది. పర్యావరణ అనుమతికి వచ్చిన 21 ప్రాజెక్టులలో, 10 ప్రాజెక్టులలో అత్యధికభాగం పాక్షిక సామర్థ్యంతో ఉత్పత్తిలో ఉన్నాయి. కొద్ది ప్రాజెక్టులు మాత్రం తీవ్రమైన జాప్యంతో నిర్మాణంలో

వున్నాయి. కొన్ని ఇతర ప్రాజెక్టులు అన్నిరకాలుగా ఆగిపోయినట్లున్నాయి. ఛత్తీస్ఘర్లో ప్రతిపాదించిన ధర్మల్ విద్యుత్ ప్రాజెక్టులలో కేవలం నాల్గవ వంతు ప్రాజెక్టులే ఉత్పత్తిలోకి రాగలుగుతాయి.

పోటీతత్వాన్ని ప్రతిపాదించే వారికి కొన్ని ప్రాజెక్టుల వైఫల్యం పొందటం పెద్ద సమస్య కాకపోవచ్చును. విఫలమైన ప్రాజెక్టులు పెట్టుబడి దారులకే కాకుండా, అంతకుమించి ఆ ప్రాజెక్టులు స్థాపించిన వ్యవసాయ భూముల సాగుదార్లకు తీవ్ర సమస్యని కలిగిస్తున్నాయి. పర్యావరణ అనుమతుల దగ్గర ఆగిపోయిన అన్ని ప్రాజెక్టులకు అవసరమైన భూమినంత స్వాధీనం చేయటం జరిగింది. ప్రతి వెయ్యి మెగావాట్ల విద్యుత్ కు 700 నుండి 900 ఎకరాల భూమి అవసరం మౌతుంది. పర్యావరణ అనుమతులు పొందని కనీసం 17 ప్రాజెక్టులకు పాక్షికంగానో లేదా పూర్తిగానో భూమి సమీకరింపబడింది. పర్యావరణ అనుమతులు పొందేందుకై బొగ్గు లింకేజీ మంజూరు చేయటం ద్వారా తొలి రోజుల్లో భూ సమీకరణను ప్రభుత్వమే స్వయంగా ప్రోత్సహించింది. (కస్తూరి 2011:11)

అసమతుల్యాన్ని తీవ్రతరం చేస్తూ...

సరళీకరణ విధానయుగంలో విస్తరించిన ప్రైవేటు ధర్మల్ విద్యుత్ కర్మాగారాలు, స్థానిక ఉత్పత్తి సామర్థ్యానికి మరియూ విద్యుత్ అవసరాలకు మధ్య ఉండే అసమతుల్యాన్ని తీవ్రతరం చేశాయి. పశ్చిమ ప్రాంతీయం సాపేక్షంగా మిగులు సామర్థ్యం కలిగి ఉండగా, ఉత్తర, దక్షిణ ప్రాంతీయాలు సామర్థ్యం లోటుతో ఉన్నాయి. దేశవ్యాప్త ఉత్పత్తి సామర్థ్యంలోని సగం వృద్ధి ప్రైవేట్ ధర్మల్ కర్మాగారాల ద్వారా ఉండగా, అందులోనూ 64 శాతం వృద్ధి పశ్చిమ ప్రాంతీయంలో వుండటం మూలకంగా, ఈ ప్రాంతీయం సాపేక్షంగా మితిమీరిన విద్యుత్ లావాదేవీలలో ఉంది.

తగినంత అంతర్ ప్రాంతీయాల ప్రసార సామర్థ్యం (ట్రాన్స్ మిషన్ కెపాసిటీ) కలిగి ఉంటే, కొన్ని ప్రాంతీయాలలో ఉండే సామర్థ్య మిగులు, మరి కొన్ని ప్రాంతీయాలలోని సామర్థ్యం లోటు పెద్ద సమస్యలుగా ముందుకు రావు. 2010 నుండి పశ్చిమ ప్రాంతీయం నుండి దక్షిణ ప్రాంతీయంకు విద్యుత్ ఎగుమతి మార్కెట్ మొదలైంది. సాపేక్షంగా పశ్చిమ ప్రాంతీయంలోని విద్యుత్ మిగులు, దక్షిణ ప్రాంతీయంలోని విద్యుత్ లోటుల లోని తేడా భారత విద్యుత్ ఎక్స్చేంజ్ (ఇండియన్ ఎనర్జీ ఎక్స్చేంజి) దగ్గర విభిన్న ధరల రూపంలో సమోదు అయింది. పశ్చిమ ప్రాంతీయం దక్షిణ

ప్రాంతీయం ఎక్స్ప్లొజ్లు అంతర ప్రాంతీయాల ప్రసార సమస్యల్ని వ్యక్తం చేశాయి.

నామమాత్ర ప్రసార సామర్థ్యాల పరిమితిలో, 2010 నుండి 2013 వరకు పశ్చిమ ప్రాంతీయం నుండి దక్షిణ ప్రాంతీయానికి వాస్తవ దిగుమతులు పరిమితంగా పెరిగాయి. సాంకేతిక కారణాల రీత్యా కొంత మోతాదు విద్యుత్ పక్కన పెట్టాల్సి ఉన్నందున, నామమాత్ర ప్రసార సామర్థ్యాన్ని ఆచరణలో వినియోగించుకోలేకపోయారు.

మహారాష్ట్ర నందలి సోలాపూర్, కర్ణాటక నందలి రాయచూర్ మధ్య మొదటి రెండు 2100 మెగావాట్ల లింకులు ప్రారంభమైనందున 2014లో సామర్థ్యాలలో పెంపుదల జరిగింది. అధికమైన నామమాత్ర ప్రసార సామర్థ్యాలు లభ్యమైనప్పటికీ, పశ్చిమం నుండి దక్షిణ ప్రాంతీయానికి బదిలీ అయిన సగటు విద్యుత్ చిన్న పరిణామంలోనే పెరిగింది.

ఉత్పత్తి కేంద్రాలు, లోడ్ కేంద్రాల మధ్య అంచు నుండి అంచు వరకు ప్రసార సామర్థ్యం కలిగి ఉంటేనే విద్యుత్ బదిలీ సుసాధ్యం కావటం ఇందుకు కారణం. అంతర్ ప్రాంతీయాల ప్రసార సామర్థ్యం (ప్రాంతీయాల సరిహద్దుల మధ్య ఉండే లింకుల సామర్థ్యం) తగినంత వున్నప్పటికీ, కారిడార్ లోని అంచు నుండి అంచు వరకు ఇతరత్రా అవరోధాలు ఉండవచ్చును. ప్రస్తుత అంశంలో, పశ్చిమ ప్రాంతీయం వుత్పత్తి క్షణ్ణర్లు (ఫ్రీస్ ఫుర్ లో వల) నుండి సోలాపూర్ వరకు, రాయచూర్ నుండి దక్షిణ ప్రాంతీయం లోడ్ కేంద్రాల వరకు ప్రసార సామర్థ్యం లోపించింది. 2014-15లో కేవలం 1500 మెగావాట్ల సామర్థ్యం బదిలీకి సమానమైన 1172 మెగావాట్ల విద్యుత్ (సంవత్సరానికి దేశవ్యాప్త ఉత్పత్తి సామర్థ్యంలో దాదాపు 0.6 శాతం) మాత్రమే పశ్చిమ ప్రాంతీయం నుండి దక్షిణ ప్రాంతీయానికి బదిలీ కాబడుతుంది. దక్షిణ ప్రాంతీయం అవసరాల కంటే, పశ్చిమ ప్రాంతీయంలో అభ్యుదయం మిగులు కంటే ఇది చాలా తక్కువగా వున్నది.

ఖాళీగా ఉన్న విద్యుత్ ఉత్పత్తి కేంద్రాలు

నూతన విధానకాలంలో స్వల్పంగా చేరుతున్న ప్రాంతీయం ఉత్పత్తి సామర్థ్యానికి, దానివంతు పర్యవసానాలున్నాయి. గుజరాత్ లో తప్ప మిగిలిన పశ్చిమ ప్రాంతీయంలో ప్లాంటు లోడ్ ఫ్యాక్టర్ వరసగా తగ్గుతున్నది. అది ప్రస్తుతం 43 శాతంగా ఉంది.

కొన్ని సంవత్సరాల క్రితం బొగ్గు లభ్యత కష్టంగా ఉన్నప్పటికీ, ప్రస్తుత పరిస్థితి అలా లేదు. గత నాలుగేళ్ళ కంటే 2014-15లో

“ కొన్ని సంవత్సరాల క్రితం బొగ్గు లభ్యత కష్టంగా ఉన్నప్పటికీ, ప్రస్తుత పరిస్థితి అలా లేదు. గత నాలుగేళ్ళ కంటే 2014-15లో బొగ్గు ఉత్పత్తి 32 మిలియన్ టన్నులు పెరిగింది. రాష్ట్ర కర్మాగారాలలో బొగ్గు నిల్వలు బాగా పెరిగాయి. అంతర్జాతీయ బొగ్గు ధరలు తగ్గాయి. ఈ విద్యుత్ ఉత్పాదకులు ఉత్పత్తి చేస్తున్న విద్యుత్ కు ఖాతాదార్లు లేకపోవడమే సమస్యగా కనిపిస్తుంది. పశ్చిమ ప్రాంతీయంలోని విద్యుత్ పంపిణీ కంపెనీలు ప్రస్తుత కంపెనీలో ఎక్కువ విద్యుత్ తీసుకోగలిగేటట్లు లేవు. దీనివల్ల ఈ ప్రాంతీయంలో ప్రతి ఇంటికి ఇప్పటికే విద్యుత్ ఇవ్వబడి, 24 గంటలు విద్యుత్ సరఫరా అవుతుందని కాదు. వారి పరిమితమైన ప్రసార సమాహారం, పంపిణీ చేయగలిగే సమర్థత, విద్యుత్ ను కొనగలిగే ఆర్థిక స్థితికి లోబడి ఇంతకుముందే పేర్కొన్న లక్ష్యాలకు వాళ్ళు చేరారు. వర్షాలు కరువై జల విద్యుత్ కష్టాల్లో పడటం వల్ల, దక్షిణ ప్రాంతీయంలోని కర్ణాటక తీవ్రమైన విద్యుత్ కష్టాల్లో ఉన్నప్పటికీ, ప్రసార సామర్థ్యంలేని కారణంగా విద్యుత్ ఎగుమతి సాధ్యం కావటం లేదు. ఈ విద్యుత్ ఉత్పత్తిదారులు నిస్సహాయ స్థితిలో మిగులున్నారు. ఈ వ్యాసంలో వివరించిన విద్యుత్ రంగానికి సంబంధించిన ఇతర ప్రతికూల పర్యవసానాలు చాలా ఉన్నాయి. ధర్మల్ కర్మాగారాన్ని నిర్మించాలనే తహతహ యంత్ర సామాగ్రి గిరాకీని హఠాత్తుగా పెంచింది. ఈ పరిస్థితిని విదేశీ తయారీ సంస్థలు ఉపయోగించుకొని, దేశీయ తయారీ సంస్థలను నష్టపరిచాయి. కేంద్ర విద్యుత్ అథారిటీ సేకరించిన సమాచారంలో (సిఇఎ

బొగ్గు ఉత్పత్తి 32 మిలియన్ టన్నులు పెరిగింది. రాష్ట్ర కర్మాగారాలలో బొగ్గు నిల్వలు బాగా పెరిగాయి. అంతర్జాతీయ బొగ్గు ధరలు తగ్గాయి. ఈ విద్యుత్ ఉత్పాదకులు ఉత్పత్తి చేస్తున్న విద్యుత్ కు ఖాతాదార్లు లేకపోవడమే సమస్యగా కనిపిస్తుంది.

పశ్చిమ ప్రాంతీయంలోని విద్యుత్ పంపిణీ కంపెనీలు ప్రస్తుత కంపెనీలో ఎక్కువ విద్యుత్ తీసుకోగలిగేటట్లు లేవు. దీనివల్ల ఈ ప్రాంతీయంలో ప్రతి ఇంటికి ఇప్పటికే విద్యుత్ ఇవ్వబడి, 24 గంటలు విద్యుత్ సరఫరా అవుతుందని కాదు. వారి పరిమితమైన ప్రసార సమాహారం, పంపిణీ చేయగలిగే సమర్థత, విద్యుత్ ను కొనగలిగే ఆర్థిక స్థితికి లోబడి ఇంతకుముందే పేర్కొన్న లక్ష్యాలకు వాళ్ళు చేరారు. వర్షాలు కరువై జల విద్యుత్ కష్టాల్లో పడటం వల్ల, దక్షిణ ప్రాంతీయంలోని కర్ణాటక తీవ్రమైన విద్యుత్ కష్టాల్లో ఉన్నప్పటికీ, ప్రసార సామర్థ్యంలేని కారణంగా విద్యుత్ ఎగుమతి సాధ్యం కావటం లేదు. ఈ విద్యుత్ ఉత్పత్తిదారులు నిస్సహాయ స్థితిలో మిగులున్నారు.

ఈ వ్యాసంలో వివరించిన విద్యుత్ రంగానికి సంబంధించిన ఇతర ప్రతికూల పర్యవసానాలు చాలా ఉన్నాయి. ధర్మల్ కర్మాగారాన్ని నిర్మించాలనే తహతహ యంత్ర సామాగ్రి గిరాకీని హఠాత్తుగా పెంచింది. ఈ పరిస్థితిని విదేశీ తయారీ సంస్థలు ఉపయోగించుకొని, దేశీయ తయారీ సంస్థలను నష్టపరిచాయి. కేంద్ర విద్యుత్ అథారిటీ సేకరించిన సమాచారంలో (సిఇఎ

2015) ఈ అంశం స్పష్టంగా ఉంది. విద్యుత్ ప్రాజెక్టులు, ఖాయిలా పడటంతో వాటికి ఆర్థిక సహాయం చేసిన ప్రధాన ఋణదాతలైన ప్రభుత్వరంగ బ్యాంకుల నిరర్థక ఆస్తుల శాతం భారీగా పెరిగింది. (ఆచార్య 2912). దీనితో విద్యుత్ రంగంలో నూతనంగా ప్రవేశించే ప్రాజెక్టులకు బ్యాంకుల రుణ సహాయం క్లిష్టమైంది.

వీటిలో ప్రతి సమస్యకు సమన్వయంలోపం, తగినంత జాగ్రత్తగా ఉండకపోవడం లాంటి అంశాలు కారణాలుగా ఉన్నాయి. అన్నీ కలిపి చూస్తే, చట్టపరమైన, విధానపరమైన చట్టంలోని బలహీనతలు కనిపిస్తున్నాయి. ఈ చట్టం పరిశ్రమయొక్క భారీ పెట్టుబడుల ఆపశ్చకతను, ఆర్థిక వ్యవస్థను నిలబెట్టడం కోసం జాతీయ వనరుల విశిష్ట వినియోగం కోసం విద్యుత్ రంగంలో ప్రణాళికాబద్ధ కృషి ఆవశ్యకతను గుర్తించింది. అయినప్పటికీ పోటీద్వారా సమర్థతను సాధించాలనే సాకుతో ప్రైవేట్ విద్యుత్ ఉత్పత్తి కంపెనీలకు కర్మాగారాల స్థాపనలో సమయం, స్థలం, పరిణామాలతో నిమిత్తం లేకుండా ఆంక్షలు లేని స్వేచ్ఛను అందించింది. ప్రస్తుత ప్రభుత్వం తన కేంద్రీకరణను సౌర విద్యుత్ కు మార్చుకుంది. గత ప్రభుత్వం ధర్మల్ విద్యుత్ కు ఇచ్చిన ప్రోత్సాహం తెలిసి కూడా, ధర్మల్ విద్యుత్ అభివృద్ధికి తీవ్రంగా అంతరాయం కలిగిస్తున్న సమస్యలను పరిష్కరించకుండా, ప్రస్తుత ప్రభుత్వం సౌర విద్యుత్ సామర్థ్యాన్ని పెంచటం కోసం మున్నెన్నడూ ఎరుగని లక్ష్యాలను నిర్దేశిస్తున్నది.

(స్వేచ్ఛానువాదం:కొండముది లక్ష్మీప్రసాద్)

సవరణ

మార్చి 15 నెల సంచికలో బివి రాఘవులు గారి వ్యాసం “ అంబేద్కర్ ఆలోచనలు సమకాలీన ప్రాధాన్యత ” 5వ పేజీలోని మొదటిపేరాలో 8వ లైన్ నుండి ‘కాంగ్రెస్ నాయకుడిగా ఉన్న జగ్జీవన్ రామ్ వంటివారు, దళిత నాయకులుగా ఉన్న ఎసిరాజా వంటివారు హిందుమతాన్ని వీడిపోవాలన్న అంబేద్కర్ ఆలోచనలను వ్యతిరేకిస్తూ తీవ్రంగా ప్రచారం చేశారు’ అని ఉండాలి.

కాంగ్రెస్ నాయకుడిగా ఉన్న జగ్జీవన్ రామ్ వంటివారు, దళిత నాయకులుగా ఉన్న ఎసిరాజా వంటివారు హిందుమతాన్ని వీడిపోవాలన్న అంబేద్కర్ ఆలోచనలను తీవ్రంగా ప్రచారం చేశారు’ అని పొరపాటుగా ప్రచురితమైంది. పొరపాటుకు చింతిస్తున్నాం.

ప్రయివేటురంగంలో రిజర్వేషన్లు కల్పించాలి

సందేహాలు
సమాధానాలు



- బి.వి.రాఘవులు

ప్రశ్న : చైనాలో బిలియన్ల సంఖ్య బాగా పెరిగిపోతున్నది. ఈ విషయంలో చైనా భారత్ కంటే ముందున్నది. ఆర్థిక అంతరాలు కూడా అంతకంతకూ పెరిగిపోతున్నాయని, శ్రమశక్తి చౌకగా అందుబాటులో ఉన్నదని వార్తల్లోస్తున్నాయి. చైనా దేశంలో ఉన్నది సోషలిజమా? కమ్యూనిజమా? క్యాపిటలిజమా? అక్కడ శ్రమదోపిడీ ఉందా? లేదా?

చైనాలో సోషలిస్టు వ్యవస్థ ఉన్నది. ఇది చాలా ప్రాథమిక స్థాయిలో ఉన్నదని చైనా కమ్యూనిస్టు పార్టీ ప్రకటించింది. సోషలిజం కమ్యూనిజానికి చేరడానికి ముందుదే పరివర్తనా దశ అని మనకు తెలుసు. చైనాలో ఈ పరివర్తనా దశ పూర్తికావడానికి శతాబ్దాలు పట్టవచ్చు అని చైనా కమ్యూనిస్టు పార్టీ భావిస్తున్నది. ప్రారంభ దశలో ఉన్న సోషలిజాన్ని దాని ఉత్పాదక శక్తిని ఉన్నత స్థాయికి తీసుకువెళ్ళాలంటే మధ్యం తరంగా అనేక చర్యలు తీసుకోవాల్సి ఉంటుంది. 1978లో ప్రారంభించి చైనా ఇందుకోసం అనేక సంస్కరణలు చేపట్టింది. వీటి మూలంలో చైనా అద్భుతమైన ఆర్థిక ప్రగతి సాధించింది. ప్రజల జీవన ప్రమాణాలు పెరిగాయి. అన్ని రంగాలలో అగ్రదేశాలతో పోటీ పడే స్థాయికి వచ్చింది. ఈ సానుకూల ఫలితాలతో పాటు కొన్ని తీవ్రమైన ప్రతికూల అంశాలు కూడా తలెత్తాయి. అవినీతి పెరిగింది. అసమానతలు తీవ్రమయ్యాయి. పెద్ద పెద్ద పెట్టుబడిదారుల సంఖ్య కూడా పెరిగింది. మార్కెట్ సంస్కరణల వలన వచ్చే అన్ని అసర్దాలు ఇప్పుడు కనిపిస్తున్నాయి. అయితే ఈ అసర్దాలన్నీ కమ్యూనిస్టు పార్టీ దృష్టిలో ఉన్నాయి. వాటిని నియంత్రించేందుకు అనేక చర్యలను చేపడుతున్నది. అవి ఆశించిన ఫలితాలను ఇస్తాయని ఆశిద్దాం. చైనా ఆర్థిక వ్యవస్థలో ఇప్పటికీ ప్రభుత్వరంగం కీలకపాత్ర నిర్వహిస్తున్నది. కమ్యూనిస్టు పార్టీ, ప్రజాసంస్థల పాత్ర ఇప్పటికీ కీలకంగా ఉన్నది. రాబోయే కాలంలో చైనాలో కమ్యూనిస్టు పార్టీ నిర్వహించే సూత్ర బద్ధ, సమర్థవంతమైన పాత్రపై సోషలిస్టు వ్యవస్థ భవిష్యత్తు ఆధారపడి ఉంటుంది. సోవియట్ యూనియన్ లో జరిగిన పొరపాట్లు పునరావృతం కాకపోతే సోషలిజానికి ఎటువంటి ధోకా ఉండదు.

ప్రశ్న : ఉత్తర కొరియా అణ్ణాయుధాలు తయారు చేసుకోవటం గురించి అమెరికా గగ్గోలు పెడుతున్నది. చైనా ఉత్తర కొరియాను సమర్థించకుండా అమెరికాకే వంతపాడుతున్నది. చైనా సోషలిస్టు ఉత్తర కొరియాను సమర్థించకుండా క్యాపిటలిస్టు అమెరికాను సమర్థిస్తున్నది. దీనిని ఎలా అర్థం చేసుకోవాలి?

ఉత్తర కొరియాను లొంగతీసుకునేందుకు అమెరికా మొదటి నుండి ప్రయత్నిస్తూనే ఉన్నది. సోషలిస్టు కొరియా ఆవిర్భవించకుండా నిరోధించేందుకు ప్రయత్నించింది. సోషలిస్టు చైనా కొరియన్ విప్లవానికి అండగా నిల్చింది కాబట్టి దాని ఆటలు సాగలేదు. కాని అమెరికా కొరియాను విభజించి, దక్షిణ కొరియాను తన ఆధిపత్యం క్రింద ఉంచుకోగలిగింది. అలాటి నుండి ఉత్తర కొరియాలో సోషలిస్టు వ్యవస్థను, కమ్యూనిస్టు పార్టీని ధ్వంసం చేయాలని ప్రయత్నం చేస్తూనే ఉన్నది. అణ్ణాయుధ తయారీ సమస్య ఉత్తర కొరియాను దెబ్బతీసేందుకు తాజాగా అమెరికా వినియోగించుకుంటున్న సాకు మాత్రమే. తన ఉపగ్రహాలుగా ఉన్న దక్షిణాఫ్రికా, ఇజ్రాయిల్, పాకిస్తాన్ లాంటి దేశాలు అణ్ణాయుధాలను అభివృద్ధి చేసుకుంటూ ఉంటే అమెరికా చూసే చూడనట్లు వ్యవహరించింది. పరోక్షంగా సహకరించింది. తనకు వంతపాడని దేశాలపై ఆర్థిక ఆంక్షలతో వేధింపులకు పాల్పడింది. ఇండియా, ఇరాన్ ఇటువంటి ఆంక్షలను ఎదుర్కొన్నాయి. ఉత్తర కొరియాపై ఆర్థిక ఒత్తిడే కాక, ఇంకా అనేక రకాల కుట్రలు చేసింది. ఈ అన్ని సందర్భాలలో గతంలో అలీన ఉద్యమం, అప్పుడు ఇప్పుడు కూడా చైనా ఉత్తర కొరియాకు అండగా నిలబడినందున ఆ దేశం ఒత్తిడిని తట్టుకొని నిలబడగలిగింది.

ప్రపంచంలోని అభ్యుదయ శక్తులు, కమ్యూనిస్టులు అణ్ణాయుధ రహిత ప్రపంచాన్ని కోరుకుంటున్నాయి. ఇది సాధించడం కోసం అన్ని దేశాలు అణ్ణాయుధ రహిత ప్రపంచాన్ని నిర్మించడానికి కృషి చేయాలని కోరుకుంటున్నాయి. అణ్ణాయుధాలున్న దేశాలు క్రమేణా అణ్ణాయుధాలను తగ్గించుకుంటూ, ఆఖరుకు పూర్తిగా నిర్మూలించడానికి కృషి చెయ్యాలని, ఇతర దేశాలు కొత్తగా అణ్ణాయుధాలు తయారు చేయకుండా ఉండాలని,

ఇందుకోసం ప్రపంచ దేశాల మధ్య ఒప్పందం జరగాలని కోరుకుంటున్నాయి. ప్రజాభిప్రాయానికి తల్లిగ్గి అమెరికా అణ్ణాయుధ నిర్మూలనకు మొక్కుబడిగా సానుకూలత తెలుపుతూనే తమవద్ద, తమ మిత్రుల వద్ద అణ్ణాయుధాలను ఉంచుకుంటూ, మిగతా వారు మాత్రం అణ్ణాయుధ నిషేధ ఒప్పందాలలోకి రావాలంటూ ద్వంద ప్రమాణాలతో వ్యవహరిస్తున్నది. అందుకే అణ్ణాయుధ నిర్మూలన ప్రయత్నాలు ముందుకు సాగడం లేదు.

ఉత్తర కొరియా అణ్ణాయుధాలను తయారు చేయాలని ఎవరూ కోరుకోవడం లేదు. కానీ ఆ నెపంతో దానిపై దాడి చేసేందుకు అమెరికా సృష్టిస్తున్న వాతావరణాన్ని కూడా ఎవరూ అంగీకరించకూడదు. ఇందుకోసం ఉత్తర కొరియాను చర్చలకు సమీకరించేందుకు, అమెరికా ఏకపక్షంగా వ్యవహరించకుండా నిరోధించేందుకు చైనా కృషిచేస్తున్నది.

ప్రశ్న : ప్రస్తుతం రిజర్వేషన్ అంశంపై విభిన్నమైన చర్చలు జరుగుతున్నాయి.

- (ఎ) రిజర్వేషన్ల రద్దు చేయాలని కొందరు
- (బి) రిజర్వేషన్ల కారణంగానే నాణ్యతలేని, ప్రతిభలేని వారు ఉద్యోగాలు పొందుతుంటే, ప్రతిభ, నైపుణ్యం ఉన్నవారికి అన్యాయం జరగుతుందని
- (సి) ప్రముఖ రంగంలో రిజర్వేషన్లు కల్పించాలని
- (డి) మమ్ములను ఎస్.సి, బి.సిలో చేర్చాలనే కొందరు, ఇలా రకరకాల చర్చలు ప్రస్తుతం సోషల్ మీడియాలో జరుగుతున్నాయి.

ఆర్థిక అసమానతలు, నిరుపేదలు, అన్ని కులాలలో ఉన్నారు. కాబట్టి వారందరికీ రిజర్వేషన్లు కల్పించాలని కోరుతున్నారు. ఈ పరిస్థితిలో ఒక మార్గిష్టుపార్టీ కార్యకర్తగా ఏ వైఖరి తీసుకోవాలి. ఎవరిని సమర్థించాలి, ఎవరిని వ్యతిరేకించాలి. సందిగ్ధంలో ఉన్నాను. వివరణ ఇవ్వగలరు.

కులవ్యవస్థలో భాగంగా అనాది నుండి పన్నును అసమానతలను, వివక్షను, అన్యాయాలను అధిగమించేందుకు పాలకవర్గాలు రిజర్వేషన్ను పరిష్కారంగా అమలు చేస్తున్నాయి. రిజర్వేషన్ను సంపూర్ణమైన పరిష్కారం కాక పోయినా, సమాజాన్ని కొద్దిమేరకు ప్రజాస్వామీ

కరించేందుకు, బలహీన తరగతుల్లోని కొద్ది మంది జీవితాలనైనా కొంత మెరుగుపర్చడానికి తోడ్పడే అవకాశం ఉన్నందున కమ్యూనిస్టు పార్టీలు, ఇతర ఆభ్యుదయ శక్తులు వాటిని బలపరుస్తున్నాయి. అవి కులవ్యవస్థను నిర్మూలించాయని, అణచివేతను, వివక్షను శాశ్వతంగా తొలగిస్తాయని గాని భ్రమ పడడం లేదు.

ఎస్.సి.లకు, గిరిజనులకు రాజ్యాంగమే ఉపాధి, విద్య, ప్రజాప్రాతినిధ్య సంస్థలలో రిజర్వేషన్లు కల్పించింది. ప్రతి రాష్ట్రంలోను, కేంద్ర ప్రభుత్వంలోను జనాభా నిష్పత్తి కనుగుణంగా ఈ రిజర్వేషన్లు అమలు జరుగుతున్నాయి. ప్రతి పది సంవత్సరాల కొకసారి రిజర్వేషన్ల కొనసాగింపు గురించి సమీక్ష చేయాలని రాజ్యాంగంలో ఉంది. అనుకున్న లక్ష్యాన్ని ఇప్పటికీ చేరనందున ఈ తరగతులకు రిజర్వేషన్లను కొనసాగించాలని పార్లమెంటు ఎప్పటికప్పుడు నిర్ణయం చేస్తూ వస్తున్నది. వెనకబడిన కులాలకు రిజర్వేషన్లు ఇవ్వడం గురించి నిర్ణయించుకునేందుకు రాష్ట్రాలకు రాజ్యాంగం అధికారం ఇచ్చింది. అనేక రాష్ట్రాలు వెనకబడిన కులాలకు రిజర్వేషన్లు కల్పించాయి. క్రొత్త క్రొత్త కులాలను బిసిల క్రిందకు తెస్తూ కొన్ని రాష్ట్రాలు ఇప్పటికీ రిజర్వేషన్లను ఇస్తూనే ఉన్నాయి. ఏ రాష్ట్రంలోనైనా మొత్తం రిజర్వేషన్లు 50 శాతం దాటకూడదనే నిబంధనను సుప్రీం కోర్టు విధించిన దృష్ట్యా, రిజర్వేషన్లు కావాలనే డిమాండ్లు అనేక కులాల నుండి వస్తున్నాయి. అనేక పార్టీలు ఇస్తామని వాగ్దానాలు చేస్తున్నాయి ఆ కోర్కెలు ఆచరణ రూపం దాల్చడం లేదు.

బిసి కులాలలోని ప్రజలు దేశవ్యాపితంగాను, ఒకే రాష్ట్రంలోనూ ఆర్థిక స్థితి రీత్యా ఏకీకృతంగా లేనందున బి.సి రిజర్వేషన్లు 'క్రీమీ లేయర్'ను మినహాయింది ఆర్థికంగా అట్టడుగున ఉన్నవారి కోసం వినియోగించాలని సుప్రీం కోర్టు తీర్పు ఇచ్చింది. సిఐఐ(యం) మొదటి నుండి 'క్రీమీలేయర్' విధానాన్ని బిసి రిజర్వేషన్లలో అమలు చేయాలని కోరుతున్నది.

తమ కులాన్ని యస్.సి.లలో చేర్చాలని, బి.సి.లలో చేర్చాలని అనేక డిమాండ్లు వస్తున్నాయి. పాలక పార్టీలు ఓట్లు సంపాదించుకోవడానికి వాగ్దానాలు కూడా చేస్తున్నాయి. సంపన్నులు ఎక్కువగా ఉన్న కులాలకు చెందిన నాయకులు కూడా తమ కులాలను బి.సి.లలో చేర్చాలని కోరుతున్నారు. సంకుచిత రాజకీయ అవసరాలకు కాకుండా సామాజిక, ఆర్థిక, విద్యా స్థాయిలో వెనకబడి ఉన్నారా లేదా అన్న విషయాన్ని విచారించి, నిష్పాక్షికంగా వచ్చిన నిర్ధారణల ఆధారంగా ఇటువంటి విషయాలపై నిర్ణయాలు తీసుకోవాల్సి ఉంటుంది. జాబ్లు, పటిళ్ళు, కాపులకు రిజర్వేషన్లు కావాలని వస్తున్న

డిమాండ్ల పట్ల కూడా ఇలాగే వ్యవహరించాలి. ఈ కులాలన్నింటికీ రిజర్వేషన్లు కల్పిస్తే సుప్రీం కోర్టు విధించిన పరిమితి మూలంగా తమకు వచ్చే కోటా కుదించబడుతుందని ఇప్పటికే రిజర్వేషన్లు ఉన్న బి.సి కులాల వారు ఆందోళన చెందుతున్నారు. ప్రస్తుత కోటాకు ఎటువంటి ఇబ్బంది లేకుండా ఉంటేనే, అర్హత కల్గిన కులాలంటే అటువంటి వాటికి రిజర్వేషన్లు గురించి నిర్ణయం తీసుకోవాల్సి ఉంటుంది.

అగ్ర కులాలలో ఉండే పేదలకు కూడా రిజర్వేషన్లు కావాలన్న డిమాండ్లు వస్తున్నాయి. అగ్ర కులాలకు చెందినవారు కొంతమంది తమ కులాలకు కూడా రిజర్వేషన్లు కల్పించాలని, లేదా ఎస్.సి, బి.సి జాబితాలో కలపాలని కోరుతున్నారు. స్వాతంత్ర్యానికి పూర్వం, తర్వాత కూడా మన దేశంలో రిజర్వేషన్లు ప్రవేశపెట్టడానికి ఆర్థిక అసమానతలు కాక, కుల అసమానత, వివక్ష ప్రధానమైన అంశంగా పరిగణించడం జరిగింది. అందువలన అగ్ర కులాలకు కుల ప్రాతిపదికన రిజర్వేషన్లు ఇవ్వడమంటే కుల వ్యవస్థ మూలంగా వేల సంవత్సరాల నుండి కొన్ని కులాలు అణచివేతకు గురయ్యాయనే వాస్తవాన్ని విస్మరించడమే. అయితే అన్ని కులాలలో ఉన్నట్లే అగ్రకులాలలోనూ ఆర్థికంగా పేదవాళ్ళు ఉన్నారు. వారిని ఆదుకోవడానికి ప్రత్యేక చర్యలు అవసరం. అందుకోసం అవసరమైన పథకాలను డిమాండు చేయాలి. మిగతా తరగతులకు నష్టం లేని విధంగా విద్య, ఉపాధి విషయంలో కొంత శాతం రిజర్వేషన్లు గురించి కూడా ప్రభుత్వాలు ఆలోచించవచ్చు. గతంలో బీహార్ లో కర్పూరి లాకూర్ ముఖ్య మంత్రిగా ఉన్నప్పుడు అటువంటి విధానాన్ని రూపొందించారు.

స్వతంత్రం వచ్చిన తర్వాత 7 దశాబ్దాల పాటు రిజర్వేషన్లు అమలు జరిగినందున దళితులు, వెనకబడిన కులాలు అందరితో సమానస్థాయికి వచ్చాయని, ఇక రిజర్వేషన్లు అవసరం లేదని కొందరు వాదిస్తున్నారు. ఈ వాదన వాస్తవాల మీద ఆధారపడింది కాదు. ప్రభుత్వం, ప్లానింగ్ కమిషన్లు క్రమం తప్పకుండా ప్రకటిస్తున్న గణాంకాలను చూసినా ఈ వాదనలో నిజం లేదని స్పష్టం అవుతుంది. వివిధ సామాజిక తరగతుల మధ్య అంతరం ఇప్పటికీ తీవ్రంగానే కొనసాగుతున్నది. అందుకే రిజర్వేషన్ విధానం కొనసాగాలని సిఐఐ(యం) భావిస్తున్నది.

రిజర్వేషన్ విధానం వలన సామర్థ్యం, నైపుణ్యం, తెలివితేటలు దెబ్బతింటున్నాయని, దేశాభివృద్ధి కంటుపడుతున్నదని, సమర్థులకు అన్యాయం జరుగుతుందని కొంతమంది వాదిస్తున్నారు. ఏ వ్యక్తి ఆభివృద్ధిలోనైనా,

సామర్థ్యంలోనైనా శారీరక (నేచర్), సామాజిక (సర్వర్) అంశాలు ప్రభావం కల్గి ఉంటాయి. కుల వ్యవస్థలో పైన ఉన్నవారికి కుల వ్యవస్థ వేల సంవత్సరాల నుండి అటువంటి అవకాశాలను కల్పించింది. ఆ అవకాశాలు వారసత్వంగా తరతరాల నుండి వచ్చాయి. క్రింది కులాలకు అటువంటి అవకాశాలు గత శతాబ్దంలోనే ప్రారంభమయ్యాయి. అది కూడా కొంతమందికే. బలహీన వర్గాలలోని కొంతమందికైనా తమ సామర్థ్యాన్ని అందరితో సమానంగా ఆభివృద్ధి చేసుకునే అవకాశాలు అందుబాటులోకి తెచ్చేందుకు రిజర్వేషన్లు కల్పించబడ్డాయి.

సామర్థ్యం అనేది ఏదో కులాన్ని బట్టి సహజసిద్ధంగా ఉన్నది కాదు. అది వ్యక్తికి సమాజం ఇచ్చేది. మన దేశంలో కులవ్యవస్థ మూలంగా ఇప్పటికీ అటువంటి సమాన అవకాశాన్ని సమాజం అనేకమందికి ఇప్పటికే పోతున్నది. సమాజంలో వ్యక్తులు వివిధ రకాలుగా ఉంటారు. అందరూ అన్నింటిలో ఒకే స్థాయిలో ఉండరు. ప్రతి ఒక్కరు ఇతరులతో పోల్చుకుంటే కొన్నింటిలో మెరుగుగా, కొన్నింటిలో తరుగుగా ఉండవచ్చు. మెరిట్ అంటే అదేదో కొందరి సొత్తు అనుకోకూడదు. ఒకవేళ అన్ని రకాల మెరిట్లు ఒకరిలోనో, కొంతమందిలోనో ఉన్నాయనుకున్నా, ఎంత మెరిట్ ఉన్నా ఒంటరి వ్యక్తి సమాజంలోనూ ఏమీ చేయలేదు. అందరూ కలిసి వ్యవహరించాల్సిందే. అందువలన 'మెరిట్' మాటను ఒక బ్రహ్మ పదార్థం చేసి దాని ప్రాతిపదికన రిజర్వేషన్లను వ్యతిరేకించడం అవివేకం.

1991 నుండి సరళీకరణ విధానాలను దేశంలో ముమ్మరంగా అమలు చేస్తున్నారు. అప్పటి నుండి ప్రభుత్వరంగం, ప్రభుత్వ సంస్థలు బలహీనం చేయబడుతున్నాయి. కొత్త సంస్థలు ప్రభుత్వ రంగంలో ప్రారంభం కావడం లేదు. ఉన్న సంస్థల్లో కూడా కాలట్రాక్టు, అవుట్ సోర్సింగ్ పద్ధతి వ్యాపించింది. దీనివలన రిజర్వేషన్లు నిష్ప్రయోజనం అవుతున్నాయి. పెరుగుతున్న ప్రైవేటు రంగంలో రిజర్వేషన్లు లేవు. రాజ్యాంగం కానీ, చట్టం కానీ ప్రైవేటు రంగంలో రిజర్వేషన్లను ప్రతిపాదించలేదు. అందువలన రాజ్యాంగం రిజర్వేషన్ సౌకర్యం కల్పించినా సరళీకరణ విధానాల తర్వాత నిరుపయోగం అయిపోయింది. అందుకే ప్రైవేటు రంగంలో రిజర్వేషన్లు కావాలన్న కోర్కె ముందుకొచ్చింది. ఇది చాలా సమంజసమైన కోర్కె. పాలక పార్టీలు కూడా ఓట్ల కోసం ప్రైవేటు రంగంలో రిజర్వేషన్లు కల్పిస్తామని వాగ్దానం చేస్తున్న పెట్టుబడిదారీ వర్గం, విదేశీ కార్పొరేట్ల ఒట్టిడికీ తలోగ్గి అందుకోసం ఎటువంటి చర్య తీసుకోవడం లేదు.

రిజర్వేషన్లంటే ఇవేదో మనదేశంలో మాత్రమే ఉన్నట్లు కొంతమంది అనుకుంటు

టారు. దాదాపు ప్రపంచంలోని అన్ని దేశాలలో వివిధ రూపాలలో, వివిధ పేర్లతో బలహీన వర్గాలకు ప్రత్యేక రాయితీలు, హక్కులు కల్పించ బడ్డాయి. అగ్రరాజ్యంగా చెలామణి అవుతున్న అత్యంత ధనవంతమైన అమెరికాలో నల్లజాతి ప్రజలకు, మహిళలకు, హిస్పానిక్స్ కు, రెడ్ ఇండియన్లకు అఫర్మేటివ్ యాక్షన్స్ పేరుతో రకరకాల రాయితీలు, రిజర్వేషన్లు అమలు జేస్తున్నారు. అందుకు చట్టాలు కూడా ఉన్నాయి. ఐరాండ్ లో ప్రొటెస్టంట్లు, కేథలిక్లు మధ్యనున్న వివక్షను తొలగించేందుకు రిజర్వేషన్లు అమలు జేస్తున్నారు. మలేషియాలో మెజారిటీ ప్రజలైన మలే జాతి ప్రజలకు గతంలో జరిగిన అన్యాయాలను సరిదిద్దేందుకు ఆర్థిక, రాజకీయ, సామాజిక రంగాలన్నింటిలో రిజర్వేషన్లు, సానుకూల చర్యలు కఠినంగా అమలుజేశారు. అందువలన బలహీన వర్గాలపట్ల 'సానుకూల వివక్ష' చూపించడం మన దేశ ప్రత్యేకత అనుకోకూడదు. దోపిడీకి, అసమానతలకు అండగా ఉండే పాలకవర్గాలు ఎందుకని సామాజిక అసమానతల పరిష్కారం కోసం రిజర్వేషన్లు, తదితర సానుకూల చర్యలను తీసుకుంటున్నాయి?

దోపిడీ వర్గాలు తమ వర్గ ప్రయోజనాన్ని, పెట్టుబడిదారీ వ్యవస్థ సుస్థిరతను దృష్టిలో పెట్టుకుని ఇటువంటి చర్యలను అమలు చేస్తున్నాయనేది మనం మరువరాదు.

పెట్టుబడిదారీ వ్యవస్థ మనుగడకు ఆర్థిక అసమానతలు కీలకమైనవి. ఆర్థిక అసమానతల

వలన వచ్చే అసంతృప్తి, సామాజిక అసమానతల వలన వచ్చే అసంతృప్తి - రెండూ కలిసిపోయి మొదటికే ప్రమాదం జరగకుండా పాలకవర్గాలు జాగ్రత్తపడతాయి. అవసరమైతే సామాజిక అసమానతల మూలంగా వచ్చే అసంతృప్తిని తగ్గించేందుకు కొన్ని ఉపశమన చర్యలు తీసుకుంటాయి. పాలకవర్గాలు ఏ ఒక జాతికో, వర్గానికో, కులానికో, ప్రాంతానికో చెందినవయితే, తమ పాలనకనుకూలంగా వైవిధ్యం కలిగిన ప్రజలందరినీ సమీకరించుకోవడం సాధ్యం కాదు. అందుకే పాలకవర్గాలేప్పుడూ తమ పరిధిలోని జనాభాలోని ప్రతి తరగతి నుండి తమ ప్రతినిధులను సృష్టించుకునేందుకు, వ్యవస్థ సమర్థకులను తయారు చేసుకునేందుకు ప్రయత్నిస్తాయి. రిజర్వేషన్లు, సానుకూల వివక్ష చర్యలు ఇందుకొక ఉత్తమ సాధనం. సామాజిక అసమానతలను పూర్తిగా నిర్మూలించకుండానే ఆ తరగతులనుండి తమకవసరమైన మేరకు ప్రతినిధులను సృష్టించుకునేందుకు ఇవి తోడ్పడతాయి. పాత సమాజపు వారసత్వంగా వస్తున్న సామాజిక అసమానతలను ఆధునిక పెట్టుబడిదారీ వర్గాలు సంపూర్ణంగా నాశనం జేయడానికి పూనుకోకపోవడానికి కారణం ఈ అసమానతలు కూడా వారి ఆర్థిక దోపిడీకి ఉపయోగపడుతుండడమే. స్త్రీ పురుష అసమానతలు, కుల వివక్ష, జాత్యహంకారం - ఇవన్నీ దోపిడీని తీవ్రం చేసేందుకు తోడ్పడతాయి. అందుకే వాటిని పూర్తిగా నిర్మూలించకుండా, అవి వ్యవస్థకు

వ్యతిరేకంగా తిరుగుబాట్లకు కారణం కాకుండా జాగ్రత్తగా పాలకవర్గాలు వ్యవహరిస్తున్నాయి.

రిజర్వేషన్లు, సానుకూల వివక్ష చర్యలు సామాజిక అసమానతలను సంపూర్ణంగా నిర్మూలించకపోయినా కమ్యూనిస్టులు, అభ్యుదయ శక్తులు వాటిని సమర్థించడానికి కారణం వాటిల్లో కొంత ప్రజాస్వామిక స్వభావం ఉండటమే కొంతమందినా అసమానతలను అధిగమించేందుకు ఉపయోగపడుతున్నందునే. అయితే అన్ని రకాల అసమానతలను నిర్మూలించి సమాజాన్ని సంపూర్ణమైన నాగరిక సమాజంగా మార్చాలని కోరుకునేవారు రిజర్వేషన్లు, సానుకూల వివక్ష చర్యల పరిమితులను గమనంలో ఉంచుకోవాలి. ఇవి సంస్కరణలు తప్ప మౌలిక మార్పులకు దారి తీసే చర్యలు కాదని మర్చిపోకూడదు. పాలకవర్గాలు తమ వ్యవస్థను స్థిరపర్చుకోవడానికి వాటిని వినియోగించుకుంటున్నాయన్న స్పృహ ఉండాలి. ప్రజాస్వామిక స్వభావం కల్గిన వాటిని సమర్థిస్తూనే, వీటి రక్షణ కోసం, విస్తరణ కోసం ఉద్యమిస్తూనే, ఈ పరిమిత సంస్కరణల వలన ప్రయోజనం పొందకుండా అన్ని రకాల సామాజిక తరగతులలో అత్యధికంగా ఉన్న ప్రజల గురించి ప్రధానంగా కృషి జేయాలి. రిజర్వేషన్లు గురించే కాక, ఇతర మౌలిక వర్గ, సామాజిక సమస్యల గురించి చేసే కృషి కూడా వారి కోసం చేసే కృషిలో భాగమే. రిజర్వేషన్లు ఎంత విస్తరించినా, ఎంత లోతు చేసినా వాటి ప్రయోజనం కొద్దిమందికే పరిమితమౌతుంది.

జైన్యం పై ఆరోపణలు - వాస్తవాలు

(23వ పేజీ తరువాయి)

దంతో, కన్యయ్యకుమార్ ఫిబ్రవరి 11న ఎ.బి.వి. పి. వారి గుండాయిజాన్ని నిరసిస్తూ ఇచ్చిన ఉపన్యాసాన్ని ఒకసారి గుర్తుకు తెచ్చుకోవడం ముఖ్యం. అతడు, (కన్యయ్యకుమార్), “ మాకు ఆర్.యస్.యస్. వారినుండి మా దేశభక్తికి సంబంధించిన ధృవపత్రం అవసరం లేదు. వారినుండి (ఆర్.యస్.యస్.) మా జాతీయతకు సంబంధించిన సర్టిఫికేట్ అవసరంలేదు. మేము ఈ దేశస్తులం. ఈ దేశాన్ని ప్రేమిస్తున్నాం. ఈ దేశంలోని 80 శాతం పేద ప్రజల కొరకు మేం పోరాడుతున్నాం. ఔను మేం స్వేచ్ఛను కోరుతున్నాం. ఆకలి నుండి, పేదరికం నుండి, అనేక మంది పేదల కొరకు స్వేచ్ఛను కోరుతున్నాం. మాకు బాబాసాహెబ్ అంబేద్కర్ పై, భారత రాజ్యాంగంపై పూర్తి నమ్మకం ఉంది. ఈ విషయం మేం చాలా స్పష్టంగా చెబుతాం. సంఘ పరివార్ వారైనా, మరెవరైనా భారత

రాజ్యాంగాన్ని సవాల్ చేస్తే మేము సహించం. మాకు రాజ్యాంగంపై నమ్మకం ఉంది. కానీ మాకు (ఆర్.యస్.యస్ కేంద్ర కార్యాలయం) జంధేవాలన్, నాగ్ పూర్ లో బోధించబడే రాజ్యాంగంపై విశ్వాసం లేదు. మాకు మనుస్మృతిపై విశ్వాసం లేదు. ఈ దేశంలో ఉన్న కుల వ్యవస్థపై కూడ విశ్వాసం లేదు. రాజ్యాంగం, అంబేద్కర్ సరియైన విధానాల గురించే మాట్లాడారు. మరణశిక్షను రద్దుచేయాలని, బాప ప్రకటనా స్వేచ్ఛ ఉండాలని ఆయన మాట్లాడారు. మేం మన రాజ్యాంగానికి, మన హక్కులకు మద్దతిస్తాం.” అని చెప్పాడు. కన్యయ్యకుమార్ ఉపన్యాసం వక్రీకరించబడి బి.వి. ఛానళ్లలో ఈ ఉపన్యాసం జాతి వ్యతిరేకంగా ఉంది అని ఋజువు చేయడానికి ప్రసారం చేయబడింది. భారతదేశం పౌరస్వేచ్ఛ, భావ ప్రకటన స్వేచ్ఛలపై చర్చ జరుపుతుండడం వల్ల, కన్యయ్యకుమార్ ఉపన్యాసం కొన్ని ముఖ్యమైన ప్రశ్నలను లేవనెత్తింది. జాతి వ్యతిరేకతలెవరు? ఎవరైతే

దూకుడుగా ఒక మతాన్ని వ్యాపింపజేసే ప్రయత్నం చేస్తూ, అధికార దాహంతో ముందుకెళ్ళే వాడే జాతీయవాదా? బహుశత్యం ఉన్న భారత దేశం లాంటి దేశంలో బలవంతంగా, మత ప్రాతిపదికన ఒకే జాతి, ఒకే మతంగా ఉండే దేశాన్ని కోరుకునే వాళ్ళే జాతీయవాదులా? పూర్వలో భావజాలానికి, పురుషాధిక్యతకు, కులతత్వానికి వ్యతిరేకంగా, స్వేచ్ఛకొరకు నినాదాలు చేసిన ఆరుగురు విద్యార్థులు జాతి వ్యతిరేకులుగా ఆరోపణలు ఎదుర్కొంటున్నారు. కాబట్టి ప్రపంచంలోనే పెద్ద ప్రజాస్వామ్యం ఈ ప్రశ్నలను పరిగణలోకి తీసుకోవాలి. ఎందుకంటే విద్యార్థులు ఆకలితో మరణించినవారి తరపున గొంతెత్తారు. భారతదేశంలోని అనేక ప్రాంతాలలో క్రూర పాలకుల అధికారంలో సలిగిపోయిన వారి తరపున పోరాడుతున్నారు. వారు భారతదేశ ఐక్యత కొరకు స్పందించారు. భారతదేశం సోదర భావంతో, సమాన హక్కులను కలిగివుండే దేశంగా ఉండాలని కోరుకుంటున్నారు.

అనువాదం: బోడవల్ల రవీందర్

బండారు వెంకటేశ్వర్లు

(2వ పేజీ తరువాయి)

పోయింది. పోలీసులు వల పన్నారు. ఆయనకు ఆహారం అందించే వారిని అనుసరించారు. దేవాలయ వరిసనాలు చుట్టుముట్టారు. పోలీసులను చూసి వెంకటేశ్వర్లు పారిపోయే ప్రయత్నం చేశాడు. తీవ్రమైన జ్వరం, విపరీత మైన అలసట, పరిగెత్తే శక్తి లేకుండాపోయింది. కొంతదూరం పరుగెత్తి తూలి కింద పడిపోయాడు. పోలీసులు పట్టుకొని పాలపర్తి క్యాంపుకు తరలించారు. అక్కడి చింతల తోటల్లో కుటుంబ రావు, సూర్య బాలానందంతోపాటు 1950 మే 12 నాడు కాల్చించారు. కిరాతకుల తూటాలకు వెంకటేశ్వర్లు బలయ్యాడు. ఆయన బలిదానం నేటి యువతకు స్ఫూర్తిగా నిలిచిపోయింది. ప్రస్తుతం వెంకటేశ్వర్లు కుటుంబీకులవెరూ గ్రామంలో లేరు. ఆయన నివసించిన ఇళ్ళా కులిపోయింది.



యారాసు కైలాసం

కొద్దికాలం వెంకటేశ్వర్లుకు కొరియర్గా పనిచేసిన యారాసు కైలాసం ఇప్పటికీ పందిళ్ళపల్లిలోనే వున్నారు. ఆయన వయస్సు 81 సంవత్సరాలు. ఆయన పెరగ దంతో పాత ఘటనలేమీ ఆయనకు

జ్ఞాపకం రావడం లేదు. పింజల వెంకటేశ్వర్లు, చెంబు నుబ్బారావు ఇచ్చే చీటీలను తానే వెంకటేశ్వర్లుకు చేర్చేవారు. సమావేశాలు ఆ తోటల్లోనే జరిగేవని కైలాసం వివరించారు. పార్టీ కార్యక్రమాలన్నీ అక్కడే రూపొందించే వారని చెప్పారు.

క్రాన్తేయ తైలంతో
కొన ఊపిరి ఒత్తులల్లి
త్యాగల పెనుమంటతో
అండ్లీసిమి పోరుదీపం
అమరమో అరుణజ్యోతి
నిలువును పోరాట ఖ్యాతి
సమరంతో సమత
సాధించును జనత.
 (అదినారాయణ, వెంకట సుబ్బారావు, బండారు లలిత (పందిళ్ళపల్లి), యారాసు కైలాసం (వేటపాలెం) ఇచ్చిన సమాచారం ఆధారంగా)
(ప్రకాశంజిల్లా అమరవీరుల చరిత్ర గ్రంథంనుండి)

యఫ్పివోలు - గ్రామీణ ఆర్థిక వ్యవస్థ

(18వ పేజీ తరువాయి)


ఏర్పడినపుడు రైతాంగానికి తగిన సహాయం అందించాలి. రైతాంగ పంటలకు గిట్టుబాటు ధరలను కల్పించే బాధ్యతను ప్రభుత్వం తీసుకోవాలి. పంటలు మార్కెట్లోకి వచ్చే తరుణంలో ప్రతిపంటనూ కొనుగోలు చేయటానికి ప్రభుత్వం కొనుగోలు కేంద్రాలను ఏర్పాటు చేయాలి. కొనుగోలు ప్రక్రియలో రైతు ప్రతినిధులను కూడా భాగస్వాములను చేయాలి. ఏ పంటకైనా మార్కెట్ ధరలు రైతాంగానికి గిట్టుబాటు కాని విధంగా పడిపోతే వెంటనే ప్రభుత్వం జోక్యం చేసుకొని, ఆ పంటను గిట్టుబాటు ధరకు కొనుగోలు చేయించాలి. విత్తనాలు, ఎరువులు, పురుగుమందులు, యంత్రాలు, ఇతర వ్యవసాయోపకరణాలను రైతాంగానికి అందించటంలో కార్పొరేట్, బహుళజాతి సంస్థల దోపిడీని అరికట్టాలి. ప్రభుత్వం రైతుసంఘాలతో కలిసి విత్తనాలు, ఎరువులు, పురుగుమందులు, యంత్రాలు, ఇతర ఉపకరణాలను అందించే కేంద్రాలను ప్రతి గ్రామంలోనూ ఏర్పాటు చేయాలి. విస్తరణ సేవలు అందించటం కోసం తగినంత మంది విస్తరణాధికారులను నియమించాలి. స్థానికంగా ఉండే చిన్న మార్కెట్లు, చిల్లర వ్యాపారాలు వ్యవసాయానికి కీలకమైనవి. డబ్బు ఒకచేతి నుండి మరొకచేతికి మారటం, ఆర్థికావకాశాలు కల్పించటం కీలకం. వ్యవసా

యంలో చిన్న కమతాలను ప్రోత్సహించాలి. ఉద్యోగకల్పనకు, స్థానిక ఆర్థికవ్యవస్థలో అమ్మకం, కొనుగోళ్ళు జరగటం అవసరం. అందువలన చిన్న రైతులు, మార్కెట్లు, చిల్లర వ్యాపారులను రక్షించేలా, పెద్దస్థాయి వ్యవసాయం పేరుతో గ్రామీణ మార్కెట్లోకి బడా సంస్థల ప్రవేశాన్ని నిరోధించేలా ప్రభుత్వ విధానాలు ఉండాలి. వ్యవసాయ కార్మికులకు సంవత్సరంలో కనీసం 200 రోజులు పనులు కల్పించాలి. కనీస అవసరాల ప్రాతిపదికగా చట్టపరంగా వేతనాలు నిర్ణయించి, అమలు చేయాలి. ఇళ్ళులేని పేదలందరికీ ఇళ్ళు నిర్మించి ఇవ్వాలి. ప్రభుత్వ పాఠశాలలను బలోపేతం చేసి, అందరికీ ఉచిత విద్యను అందించాలి. పేద కుటుంబాలలోని పిల్లలకు అత్యున్నత స్థాయి వరకు ప్రభుత్వమే ఉచిత విద్యను అందించాలి. ప్రభుత్వ ఆసుపత్రులలో అవసరమైనంత మంది డాక్టర్లను, సిబ్బందిని నియమించి, అందరికీ ఉచిత వైద్యం అందించాలి. దళితులు, ఇతర వెనుక బడిన తరగతులను, వారి నివాస ప్రాతాలను అభివృద్ధి చేయటానికి ప్రత్యేకమైన చర్యలు తీసుకోవాలి. ఈ రెండు మార్గాలలో ఏమార్గం అయితే వ్యవసాయ కార్మికులు, పేద, మధ్య తరగతి, కౌలు రైతులు అభివృద్ధి చెందుతారు? గ్రామీణ ప్రాంతాలు ఉన్నతస్థాయికి ఎదుగుతాయి? వ్యవసాయ కార్మికులు, రైతులను,

మొత్తంగా వ్యవసాయ రంగాన్ని బహుళజాతి సంస్థలు, కార్పొరేట్లకు అప్పగిస్తే వ్యవసాయ రంగం అభివృద్ధి చెందదు. ఈ విషయం పాలకులకు తెలిసినా వారు వ్యవసాయ రంగంలోకొచ్చే బడా సంస్థలు, గ్రామీణ ప్రాంతంలో నూటికి నలుగురైదుగురుగా ఉన్న భూస్వాముల, పెట్టుబడిదారీ రైతుల అభివృద్ధికి కట్టుబడి ఉన్నారు. వారి అభివృద్ధినే మొత్తం రైతాంగం, గ్రామీణప్రాంత అభివృద్ధిగా భావిస్తున్నారు. ఇది గ్రామీణ ప్రాంతంలోని 90 శాతానికి పైగా ఉన్న వ్యవసాయ కార్మికులు, పేద, మధ్యతరగతి, కౌలు రైతుల అభివృద్ధికి తీవ్ర విఘాతం కలిగిస్తుంది. వ్యవసాయ కార్మికులు, పేద, కౌలు రైతులు, మహిళలు ఉపాధి కోల్పోవటానికి, వారు నిరుద్యోగులుగా, దరిద్రులుగా మారటానికి ఈ విధానాలు దారితీస్తాయి. వ్యవసాయ కార్మికులు, పేద, మధ్యతరగతి, కౌలురైతులకు ప్రయోజనం కల్పించే సంస్కరణలు అమలుచేస్తే, ఈ వర్గాల ప్రజల పరిస్థితి మెరుగుపడుతుంది. వ్యవసాయ రంగంలో ఉత్పాదకత, ఉపాధి కల్పించేశక్తి పెరుగుతుంది. గ్రామీణ ప్రాంతం అభివృద్ధి చెందుతుంది. రాష్ట్రాభివృద్ధి వేగంగా జరగటానికి ఈ విధానాలు దోహదం చేస్తాయి. కాబట్టి ప్రభుత్వం ప్రతిపాదిస్తున్న కార్పొరేట్, బహుళజాతి సంస్థల అనుకూల అభివృద్ధి నమూనాకు వ్యతిరేకంగా, వ్యవసాయ కార్మికులు, పేద, మధ్యతరగతి, కౌలురైతులకు అభివృద్ధికి దోహదం చేసే సంస్కరణల కోసం పోరాడాలి. ✽

సింధు సంస్కృతిని నాశనం చేసిన ఆర్యులు

- ఇ.యం.యస్. నంబూద్రిపాద్



“భారతదేశంలోకి ప్రవేశించిన ఆర్యులందరూ ఒకే మానవ వంశానికి చెందినవారు కారు. వారిలో పలు గోత్రాలకు చెందినవారున్నారు. బ్రతుకుతెరువును వెదుక్కుంటూ కొత్త ప్రదేశాలకు చేరుకోవడం, అక్కడివారిపై ఆధిక్యత సంపాదించడానికి ప్రయత్నించిన వారిలో వేర్వేరు గోత్రాలకు చెందినవారున్నారు. వారిలో వారికి కూడా పలు సంఘర్షణలు చెలరేగాయి. వారి ఆక్రమణలకు గురైన ప్రదేశాలలోని ప్రజలు కూడా విభిన్న గోత్రాలకు చెందినవారున్నారు. ఈ విధంగా ‘గోత్ర’మనే వర్గ సమాజం పతనమవుతున్న కాలంలో నివాస స్థలం, పశుగణాలను మేపడానికి గడ్డి మైదానాలు, ఆహార సంపాదన, ఆహార వస్తువుల ఉత్పత్తి మొదలగు సమస్యలను పరిష్కరించుకోవటం కోసం పరస్పరం సంఘర్షించుకుంటున్న ప్రజా సమూహాలలో ఒక సమూహానికే ‘ఆర్యులనే’ పేరు ఏర్పడినది.

“ఈ పేరు వారికి కలగటానికి గల కారణం గురించి కొంతమంది విద్వాంసుల అభిప్రాయమిది : సమాజంలో నెమ్మదిగా జరుగుతున్న అభివృద్ధి ఒక సమూహానికి చెందిన వారిని ఇతరులకంటే ఉన్నతమైన సాంస్కృతిక దశకు తీసుకెళ్ళింది. వారు ఇతరులకన్నా సుసంపన్నమైన భాషను రూపొందించారు. ఈ విధంగా సుసంపన్నమైన భాషే ‘ఆర్యభాష’ అని పేర్కొనబడినది. ఇదే తర్వాత ‘సంస్కృత’ భాషగా వికాసం చెందింది.

“ఈ భాషను ఉపయోగించిన, అభివృద్ధి చెందిన సమూహాల వారు విభిన్న గోత్రాలకు చెందినవారుగా ఉన్నారు. వీరందరూ ‘ఆర్యులనే’ వంశీకులు కాదు. విభిన్న వంశీకులలో ఒక చిన్న వర్గీయులు సాధించిన అభివృద్ధిని సూచించే ‘ఆర్యభాష’ను రూపొందించి, దానినిపయోగించి ‘ఋగ్వేదం’లాంటి గ్రంథాలను సృష్టించినవారే ‘ఆర్యులయ్యారు.

“దీనిని, దీనివంటి వివాదాస్పదమైన కొన్ని సమస్యలను వదిలివేసినా, ఒక విషయం విస్పష్టంగా తెలుస్తోంది. సింధు సంస్కృతి పతనానంతరం ఆ ప్రదేశంలో ఏర్పడ్డ శూన్య పరిస్థితులలో ప్రవేశించిన ‘ఆర్యులనే’ సామాన్య నామధేయంతో గుర్తింపబడే ప్రజా సమూహం అంతవరకు అక్కడ నెలకొని ఉన్న గోత్ర వర్గ సమాజాన్ని నాశనం చేసి, ఒక కొత్త సమాజం రూపొందించడానికి సహాయపడ్డది. సింధు సంస్కృతి కన్నా ఆర్యులు వెనుకబడిన స్థితిలో ఉన్నా, అప్పుడక్కడ నివసిస్తోన్న గోత్ర వర్గ ప్రజా సమూహం కంటే అభివృద్ధి చెంది ఉన్నారు. తమ ఆక్రమణకు గురైనవారి కన్నా ఆర్యుల ఆయుధాలు పదునైనవిగాను, వారి వాహనాలు వేగవంతమైనవిగాను ఉన్నాయి. వాటి సహాయంతో ఆర్యులు స్థానిక గోత్ర వర్గాల వారిపై ఆధిక్యత సంపాదించి, వారి భూములను, ఆస్తులను స్వాధీనపరచుకొని, తమ ఆక్రమణకు బలైనవారిని దాసులుగా, బానిసలుగా చేసుకొని వారిచే నిర్బంధంగా పని చేయించగలిగారు. ఈ విధంగా ‘ఆర్యుల’నీ, బానిసలు చేయబడ్డ ‘దాసుల’నీ సమాజం రెండు భాగాలుగా చీలింది. ఇంతవరకు తెలిసిన నిజాలను బట్టి భారతదేశంలో వర్గ విభజన - ఉన్నతులు, నీచులనే తారతమ్యంగా ప్రారంభమైంది. ఒక సమాజానికి చెందిన ప్రజలందరూ తిండి, బట్ట, ఇల్లు, మొదలగు తమ జీవితావసరాలను ఒకేవిధంగా పొందడం లేదు. కొందరు వ్యవసాయం చేస్తే, మరికొందరు కుటీర పరిశ్రమలలో పాల్గొంటారు. కొందరు దైవారాధనలో నిమగ్నమైతే, మరికొందరు శత్రువులను సంహరిస్తారు. వీందరికీ వారి వారి సొంత అనుభవాలుంటాయి. ఈ అనుభవాల మార్గదర్శకత్వంలో ఒక్కొక్క వర్గానికి చెందిన వారి భావాలు, ఆలోచనా ధోరణులు రూపొందుతాయి. ఇటువంటి ప్రత్యేకతలున్న ప్రజా సమూహాలను ‘వర్గాలు’ అని పిలుస్తారు.

“స్థానిక గోత్ర వర్గ సమాజాలకు చెందినవారికి వ్యతిరేకంగా యుద్ధాలు చేసి, వారిపై ఆధిక్యత సంపాదించిన ఆర్యులు తమ పనులను సమర్థవంతంగా చేసుకోవడానికి, చిన్న పరిమాణంలోనైనా ఒక రకమైన ‘పని విభజన’ను ఆదిలోనే ఏర్పాటు చేసుకోవలసి వచ్చింది. ఆయుధాలనుపయోగించి యుద్ధాలు చేసేవారు, యుద్ధాలలో విజయానికి సహాయపడేవిధంగా ఆరాధనలు, కర్మకాండలు చేసేవారు అనేదే ఆర్యుల విభజన. వీరిలో మొదటివారు క్షత్రియులుగాను, రెండవవారు బ్రాహ్మణులుగానూ మారారు. వీరిద్దరూ కాని మరో శాఖకు చెందినవారు ‘విశ్’లుగా పిలువబడ్డారు. వీరే పిదప ‘వైశ్యులయ్యారు. ఈ మూడు శాఖలకు చెందినవారి ఆక్రమణలకు గురై అణచబడినవారు దాసులు-శూద్రులైవారు. వీరిలో మొదటి మూడు వర్గాలవారు పాలకులు, నాల్గవవారు సామితులు. ఇదే భారతదేశ వర్గ (వర్ణ) భేదం యొక్క ప్రథమ రూపం.

“ బానిసల శ్రమ ఫలితాన్ని అనుభవించే గ్రీకు ఆస్తిపరులలాగానే ‘దాసులు’ లేక ‘శూద్రులు’ చేసే శ్రమ ఫలితాన్ని అనుభవించే ద్విజులు ‘క్షత్రియులు, బ్రాహ్మణులు, వైశ్యులు భారతదేశంలో తయారయ్యారు. ఈ నాలుగు శాఖలకు చెందిన వారే వర్ణాశ్రమ వ్యవస్థలోని నాలుగు వర్ణాలు లేక కులాలకు చెందినవారు.”

(ఇయం.యస్. నంబూద్రిపాద్ రచించిన ‘వేదభూమి’ గ్రంథం నుండి ఈ భాగం గ్రహించబడింది)